

ترجي پولي

ڊاڪٽر عبد الجبار جوڻيجو
هدايت پريم



سنڌي ٻوليءَ جو بااختيار ادارو
حيدرآباد - سنڌ

سنڌي ٻوليءَ جي جغرافيائي محاورن يا ٻولين جو مطالعو

سلسلي جو پنجون ڪتاب

ثر جي ٻولي

مؤلف

ڊاڪٽر عبدالجبار جوڻيجو

هدايت پريم



سنڌي ٻوليءَ جو بااختيار ادارو

سنڌ صوبائي ميوزيم نيشنل هاءِ وي

حيدرآباد، سنڌ

۱۹۹۴/۱۴۱۴ع

سنڌي ٻوليءَ جي بااختيار اداري جا سڀ حق ۽ واسطا قائم

جنوري، ۱۹۹۴ع
هڪ هزار

ڇاپو پهريون :
تعداد :

قيمت : ۴۰ روپيا

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

ملڻ جو هنڌ :

سنڌي ٻوليءَ جو بااختيار ادارو

سنڌ صوبائي ميوزيم، نيشنل هاءِ وي

حيدرآباد، سنڌ

۽

مرڪزي ڪتاب گهر نمبر: ۹۷۲

گل شاھ محلو، گاڏي کاتو

حيدرآباد، سنڌ

پاڪستان

هي ڪتاب سنڌي ٻوليءَ جي بااختيار اداري جي ڪمپيوٽر تي ڪمپوز ٿيو ۽
اداري پاران اشاعتي نگران امين لغاري ڇپائي پڌرو ڪيو.

پيش لفظ

سنڌ ۾ سنڌي ٻولي جيئن جدا جدا ڀاڱن ۾ ڳالهائجي ٿي، تنهن جي تفصيلي مطالعي جي ضرورت گهڻي وقت کان وٺي پئي محسوس ڪئي وئي آهي. اهڙي مطالعي سان هر ڀاڱي جي مقامي لفظن ۽ اصطلاحن جي ڄاڻ حاصل ٿيندي جنهن سان استادن کي ان ڀاڱي جي اسڪولن ۾ پڙهندڙ معصوم ٻارڙن جي ٻوليءَ جي پروڙ پوندي ۽ کين پڙهائڻ ۾ سولائي ٿيندي. هر ڀاڱي جي عوامي ٻوليءَ مان واقفيت حاصل ٿيندي، جنهن سان سماجي ڪم ڪندڙن، زرعي کاتي جي ڪامگارن ۽ ٻين ڪارڪنن کي ان ڀاڱي ۾ عوام سان هم زبان ٿي ڪم ڪرڻ ۾ سهوليت ٿيندي. وڏي ڳالهه ته هر ڀاڱي جي ٻولي لکت ۾ محفوظ ٿيندي جنهن سان سنڌي زبان جي لغات جو دائرو وسيع ٿيندو.

انگريزن جي دور ۾، سرڪاري طور تي هندوستان جي ٻولين جي لساني جائزي (Linguistic Survey of India) جي هڪ وڏي رٿا عمل ۾ آندي وئي جنهن جو سربراھه جي. اي. گريئرسن هو. ان رٿا هيٺ سنڌي ۽ سرائيڪي ٻولين جو مطالعو چئن ٻن پيڻين طور ڪيائون، ان حيثيت ۾ اهو هڪ ساڳئي جلد (Volume III, Part- II) ۾ مرتب ڪيو ويو. ان کي به ڪافي عرصو گذري ويو، ۽ انهيءَ قسم جي ٻئي جائزي جي ضرورت انگريزن جي آخري دور ۾ محسوس ڪئي وئي.

سنڌي ٻوليءَ جي بااختيار اداري جي هڪ جامع رٿا هيٺ سنڌ جي مختلف ڀاڱن توڙي سنڌ سان لاڳو ٻين صوبائي علائقن ۾

سنڌي ٻولي جيئن ڳالهائجي ٿي تئن ان جي مطالعي جي شروعات
ڪئي وئي آهي. ان رٿا موجب هيٺين ٻارهن ڀاڱن ٻولين جا مطالعا
ڪيا ويندا:

۱. سڀي جي ٻولي
 ۲. ڪڇي - ناڙي جي ٻولي
 ۳. ماٿيلي - اوباوڙي جي ٻولي
 ۴. ڪاڇي جي ٻولي
 ۵. لاسي ۽ ڪوهستاني ٻولي
 ۶. ماڃر، ڪڪڙالي ۽ ڪاري جي ٻولي
 ۷. ڪڇي - سنڌي ٻولي
 ۸. ٿري - ڍاٽڪي ٻولي
 ۹. اترادي ٻولي
 ۱۰. لاڙي ٻولي
 ۱۱. ڪن خاص شهرن جي ٻولي
 ۱۲. ڪن خاص قبيلا جي ٻولي
- ’ٿر جي ٻولي‘ هن سلسلي جو پنجون ڪتاب آهي. هيءُ
ڪتاب ڇهن بابن تي مشتمل آهي: پنجن بابن ۾ ٿر جي مختلف
محاورن ڍاٽڪي، پارڪري، سوڍڪي ۽ ٿري کي سهيڙيو ويو آهي.
ڇهين باب ۾ انهي خطن جا پهاڪا، چوڻيون ۽ اصطلاح وغيره ڏنا ويا
آهن. هيءُ ڪتاب سنڌ يونيورسٽي جي سنڌي شعبي جي ٻن
استادن ڊاڪٽر عبدالجبار جوڻيجي ۽ پروفيسر هدايت پريم گڏجي
لکيو آهي جيڪو اميد ته موجوده دور ۾ هلندڙ سنڌي ٻوليءَ جي
وڌيڪ کوجنا ۾ ڪارگر ثابت ٿيندو.

ڊاڪٽر نبي بخش خان بلوچ
چيرمين
سنڌي ٻوليءَ جو با اختيار ادارو

حيدرآباد، سنڌ
۲۱ - جنوري ۱۹۹۴ع

عنوانن جي فهرست

صفحا	عنوان
۷	مهاڳ
۹	باب پهريون: سنڌي ٻوليءَ جا محاورا
۴۵	باب ٻيو: سنڌي ٻوليءَ جو ٿري محاورو
۶۷	باب ٽيون: ڍاٽڪي محاورو
۱۰۴	باب چوٿون: پارڪري محاورو
۱۲۰	باب پنجون: سوڍڪي محاورو
۱۲۵	باب ڇهون: ٿر جا ٻهاڪا، چوٿيون ۽ اصطلاح
۱۳۷	ضميمو (الف): ٿر جا چونڊ لفظ
۱۳۹	ضميمو (ب): گريٽرسن جي ڪتاب ۾ ڏنل ڍاٽڪي ٻوليءَ جا ٻه نمونا
۱۴۱	ضميمو (ج): شاهه جي رسالي ۾ سر ڍول مارو جا بيت ۽ وائي



مهاڳ

”ٿر“ سنڌ جو هڪ خوبصورت علائقو آهي، هتي واريءَ جون ڀٽون به آهن ته ڪارونجهر جبل به آهي، جيئن سنڌي ٻوليءَ ۾ آهي ٿي ڪنهن جيڪي سنڌ جي رهواسين ۾ آهن. سنڌي ٻولي سنڌين جي عادت ۽ اطوارن جي صرف عڪاسي ٿي نه ٿي ڪري پر سنڌين جي لطيف جذبن، احساسن ۽ امنگن جو ڀرپور اظهار ڪرڻ جي مڪمل سگهه پڻ رکي ٿي، جهڙا منڙا ماڻهو هوندا هتان جا، اهڙي ئي منڙي ٻولي هوندي اُتان جي. اهڙي طرح ٿر جي ٿڌي واريءَ جيان نرم نرم احساسن ۽ امنگن وارا ٿري لوڪ به پنهنجي ملڪ ۾ اهڙيون ئي ٻوليون ٻولين ٿا، جهڙا هو پاڻ آهن. ٿر جي اهڙين ٻولين جي لساني چنڊ ڇاڻ ڪرڻ جي بيحد گهڻي اهميت آهي. ان ڏس ۾ اسان جو هيءُ قلمي پورهيو، پهرين وڪ برابر آهي. ”سنڌي ٻوليءَ جي بااختيار اداري“ پاران ”سنڌي ٻوليءَ جي جغرافيائي محاورن يا ٻولين جو مطالعو“ جي سلسلي لاءِ ٿري ٻولي يا ٿر جي محاورن جو اڀياس هن ڪتاب ۾ پيش ڪريون ٿا. سموري ٿر ۾ سنڌي ٻوليءَ جو محاورو رابطيءَ جي ٻولي ”lingua franca“ طور رائج آهي، ٿر جا ٿري لوڪ سنڌي ٻولي بخوبي ڳالهائي سگهندا آهن، سمجهي سگهندا آهن ۽ لکي پڙهي به سگهندا آهن. ٿر ۾ سنڌيءَ کان علاوه ”ڍاٽڪي“ به رائج آهي. ٿري عوام ۾ ڍاٽڪي به ايتري ئي مقبول ۽ معروف آهي جيتري سنڌي، ڍاٽڪي هڪ محاورو آهي يا هڪ مڪمل ٻولي آهي؟ هن ڪتاب جي ٽئين باب ۾ اهڙن سوالن تي بحث ڪيو ويو آهي، پارڪر جي ٻولي پارڪري پڻ سنڌي ٻوليءَ جي

ايترو قريب اچي چڪي آهي، جو اسين چئي سگهون ٿا ته پارڪري هاڻي گجراتيءَ جي پيٽ ۾ سنڌيءَ سان گهڻو گهرو سڀند رکي ٿي. ٿر جي پهاڪن، چوڻين ۽ اصطلاحن کي گڏ ڪرڻ جي اهميت کي محسوس ڪندي، هت اسان چند پهاڪا ۽ چوڻيون ڏئي سگهيا آهيون. جن تي وڌيڪ ڪم ڪرڻ جي ضرورت آهي. اهڙي طرح ٿر جي جامع لغت پڻ ترتيب ڏيڻ گهرجي، جيڪا وقت جي هڪ اهم ضرورت آهي.

ڊاڪٽر عبدالجبار جوڻيجو
 هدايت پريم

ڄامشورو
 ۲. جنوري ۱۹۹۴ع

باب پهريون

سنڌي ٻوليءَ جا محاورا

معياري محاورو: اهو هاڻي مڃجي چڪو آهي، ته دنيا جي هر ٻولي (Language) اچارن جي فرق، جملن جي صرفي ۽ نحوي اختلافن سبب ڪيترن ئي محاورن (Dialect) ۾ وراهيل هوندي آهي، ڪا گهڻن ۽ ڪا ٿورن ۾، فقط ڪي ٿوريون ٻوليون اهڙيون هونديون آهن، جن ۾ ملڪ جي هڪ ڇيڙي وارو ٻئي ڇيڙي جي ٻولي (محاورو) سمجهي سگهندو آهي. ان ڏس ۾ چيني ٻوليءَ جو مثال ڏئي سگهجي ٿو. جنهن جي لکت بلڪل ساڳي، پر اچار ۾ زمين ۽ آسمان جو فرق ملندو. چيني ٻوليءَ جو معياري / پيڪنگ محاورو حروف سُرن جي چٽائيءَ سبب نه رڳو چين بلڪه چين کان ٻاهر رهندڙ هر چيني سمجهي سگهي ٿو، پر ڪينٽن (ڏکڻ چين) وارو محاورو اتر، وچ، اوڀر چين ۽ دور دراز ڪير به ڪونه سمجهندو. چين جو معياري محاورو ملڪ جي اتر (پيڪنگ) ۾ آهي پر سڀني ٻولين سان اهو معاملو نه آهي.

معياري محاورو اهو ڄاتو ٿو وڃي جو هر ڪنهن لاءِ سمجهڻ جهڙو، چٽو ۽ علمي هجي. پروفيسر رابنس (Robins) معياري محاورو لاءِ هي خيال ظاهر ڪيو آهي ته: ”معياري محاورو (Standard dialect) جي اصطلاح مان ڪابه غلط فهمي نه ٿيڻ کپي. اهڙا گفتگو جا طريقا تشابهي طور محاورا هوندا آهن بلڪل ٻين محاورن وانگر، جن کي جيڪر سماجي ۽ سرڪاري طور محدود

ڪجي ۽ گهٽ بيان ڪجي: (جن جي مقابلي ۾) پسند پيل
 ايراضيءَ وارن محاورن کي اهميت ڏجي ٿي. اهو خيال انهن جو آهي
 جيڪي معياري محاورو ڳالهائين ٿا. جي ٻيا محاورا گهٽ آهن، جن کي
 گهٽ درجي وارا ڳالهائين ٿا، (۱). معياري محاورو حقيقت ۾ پراڻو نه
 هوندو آهي پر مڪاني محاورن سان ڪن تاريخي اهميت جي حالتن
 هيٺ اسرندو آهي (۲). معياري محاورو (Standard dialect) جي
 اصطلاح کي به گهڻو ڪم آندو ويو آهي. اڪثر ٻولين جي محققن
 ٻين ٻولين کي به پنهنجو محاورو ثابت ڪرڻ لاءِ دليل ڏنا آهن؛ جيئن
 پنجابي ٻوليءَ جي محاورن ۾ سرائڪي ٻوليءَ کي به ڳڻڻ جي
 ڪوشش اڄڪلهه عام طور تي رهي آهي. ٻولي ۽ محاورو جي فرق
 بابت رابنس هڪ فارمولو ڏنو آهي جنهن ۾ ٽي نڪتا آهن؛ پهريون
 نڪتو ٽي محاورو ۽ زبان جو فرق واضح ڪري ٿو، اهو هي ته هڪ
 ٻوليءَ جا اهي نمونا، جيڪي مختلف آهن، پر ڪنهن خاص نوعيت
 کان سواءِ ٻي ايراضيءَ ۾ ماڻهو سمجهن ٿا، انهيءَ حساب سان انگلنڊ
 ۾ انگريزي جا مختلف نمونا انگريزيءَ جا محاورا آهن ۽ ويلش،
 آئرش ۽ اسڪاٽش گئالڪ مختلف محاورا آهن (۳).

سنڌي ٻوليءَ جا محاورا: جڏهن اسان کي سنڌي ٻوليءَ جو
 ڦهلاءِ اڄوڪي سنڌ جي جاگرافيائي سرحدن کان ٻاهر به نظر اچي ٿو
 ته ان جو سبب اهو ئي آهي ته پراڻي سنڌ جون سرحدون اوڀر، اتر،
 اولهه ۾ وسيع هيون. موجوده سرحدن جي هن پار به اڪثر خطن ۾
 سنڌي ٻولي جا اڪثر محاورا رائج آهن، جيڪي اتي جي مڪاني
 ٻولين جي اثر هيٺ آهن. بلوچستان ۾ فراڪي ۽ ڪيترائي، گوادري ۽
 جدگالي، اورماڻي، لاسي ۽ ماڇڪو سنڌي ٻوليءَ جا مکيه محاورا

آهن، جن تي اڃان پورو ڪم نه ٿيو آهي اهي آهن؛ ڪڇ ۾ ڪڇي محاورو، گجرات ۾ ڪاٺياواڙ (هاڻي سنڌ ۾ به) ڪاٺياواڙي ۽ ميمڻي محاورا ۽ سرائڪي ايراضيءَ ۾ ماڃڪو ۽ ٻيا ننڍا محاورا موجود آهن. ان ڏس ۾ پهريائين اهم وڏن محاورن جو ذڪر ڪبو. سنڌي ٻوليءَ جا اهم محاورا هي آهن:

۱. سريلو، ۲. وچولو، ۳. لاڙي، ۴. تري، ۵. لاسي ۽ ۶. ڪڇي.

محاورن جو لسانياتي جائزو:

سريلي سنڌي: ٻوليءَ جو هڪ اهم گهڻي ايراضيءَ تي محيط محاورو آهي، ان ۾ ڪنهن به ٻئي وڏي محاوري وانگر ننڍا محاورا (Sub-dialect) سمائل آهن. پيرومل جي چوڻ موجب ”خيرپور رياست کان وٺي اباوڙي تعلقي جي ڇيڙي تائين سيوهڻ دادو کان وٺي سڄو لاڙڪاڻو ضلعو، توڙي شهداد ڪوٽ ۽ جيڪب آباد وارو پاسو ڪشمور تعلقي جي ڇيڙي تائين سڙو آهي اتي جي ٻولي سريلي آهي“ (۴). ٿرو ۾ جي حوالي سان هو لکي ٿو ته: ”سريلي ٻولي جا اچار چٽا آهن (۵)، چئن اچارن مان مراد آهي ته سر - آواز نمايان آهن ۽ پوري ريت ڪڍيا وڃن ٿا ان جي وضاحت اها آهي ته اتر (سري) ۾ چئبو ”چيائون“ ته لاڙ ۾ ان جو اچار ٿيندو: چئون يا چيئون، اڳتي ٻين مثالن مان به واضح ڪنداسين. اتر (سري) جي محاورن ۾ لاڙ جي محاورن جي مقابلي ۾ هڪ هي فرق آهي جو سري ۾ ”آ“ يا ”ا“ جو سر آواز ٿري لاڙ طرف جي محاورن ۾ ”ا“ يا ”اي“ ٿئي ٿو. مثلاً:

سرو	لاڙ	سرو	لاڙ
جَن	جِن	جَاتي	جَتي
تَن	تِن	تَاتي	تَتي
ڪَن	ڪِن	ڪَاتي	ڪَتي

پيرومل لکي ٿو ته: جنهن، تنهن ۽ ڪنهن جي پهرئين حرف تي زير آهي ۽ جمع ۾ جَن تَن ۽ ڪَن تي به زير اچي ٿي ۽ انهي ڪري اتر جو اچار صحيح آهي (۶). پر پيرومل جو اهو لکڻ صحيح نه آهي ته اتر ۾ جيڪو جاڙي، ڪاڙي ۽ تاڙي چيو وڃي ٿو ان جو لاڙي اچار جيڏي، ڪيڏي ۽ تيڏي آهي (۷). حقيقت ۾ لاڙ ۾ جيڏانهن، ڪيڏانهن ۽ تيڏانهن چيو ويندو آهي. اڪثر اوسرگ ڪري جيڏان، ڪيڏان ۽ تيڏان به چون ٿا، جيڏي، ڪيڏي وغيره به ڪٿي اتر ۽ وچولي ۾ ڪم اچي ٿو. سريليءَ ۾ ڪن حروف صحيح ۾ ”ر“ جو آواز مليل آهي مثال: ڊ - ڊر - ٿ - ٿر ۽ ڍ - ڍر - ٿر ۽ ڍر ۾ صورتخطي ساڳي رهي ٿي پر جي اچار موجب لکجي ته ڊڀ بدران ڊرڀ، ڪٽ بدران ڪٿر.

ڪي حروف صحيح هڪٻئي سان تبديل ٿين ٿا. اڪثر ڳالهائڻ وارن کي ان جو احساس ڪونه ٿو ٿئي. پر اهو ثابت ٿي چڪو آهي ته اڪثر اتر جا ماڻهو ”ش“ ۽ ”ڇ“ کي پاڻ ۾ تبديل ڪري ڇڏين ٿا، جيئن:

شڪارپور	ڇڪارپور
مڇي	مشي
مڇر	مشر
ڇورو	شورو

سري. جي محوري ۾ عدد جمع ”آن“ ملائڻ سان ٺهي ٿو. لاڙ
 ”اون“ ملائڻ سان، مثال :

واحد	جمع (لاڙ)	جمع (اٽر)
کارک	کارکون	کارکان
تڻگ	تڻگيون	تڻگان

”آن“ پڇاڙي فارسي، پنجابي ۽ سرائڪي وغيره ۾ اچي ٿي.
 ٻيو ته اٽر (سري) جي ٻولي ۾ لفظن جي پڇاڙي ۾ حرڪت پيش ()
 جي آهي. لاڙ يا ٻين پاسن ڏي لازمي طور زير يا ڪٿي ساڪن آواز
 محسوس ٿيندو آهي. مثال:

سرو	لاڙ
ويه	ويه
گهر	گهر
اٺ	اٺ
ڪڻ	ڪڻ
واڳڻ	واڳڻ

حرڪتن جي آوازن تي پوري زور ڀرڻ ڪري لفظ چٽا ٿين ٿا.
 سريلي محوري جي اها خصوصيت لسانيات جي ماهرن پسند ڪئي
 آهي. صرف نحو جي خصوصيت جي لحاظ کان سريلي جا ٻيا هيٺيان
 نڪتا اهم ۽ الڳ آهن:

جنس : ڪي اسم جيڪي ٻين هنڌ مذڪر آهن سري ۾ اهي مونث
 اسم آهن: جيئن رت نڪتي آهي، لاڙ طرف ائين ڪونه چئبو. اڪثر
 اتر طرف ”اولاد“ به مونث طور ڪم اچي ٿو.

ضميري پڇاڙيون: سري ۾ آيس ۽ چوندس بدران چون ”ايم“ ۽ ”چوندمر.“
 فعلن جون پڇاڙيون: اتر ۾ اينداسين جو اچار ائين ڪبو آهي جو
 ”اينداسي“ معلوم ٿيندو.

مضارع: ”ڪريان“ جي ”ر“ سري ۾ ٿئي اچار جي، ان جو اچار
 ”ڪيان“ ڪجي ٿو. مثال ”مان ڇا ڪيان؟“

زمان حال استمراري: گرامر موجب ”آءُ اڃان پيو“ چوڻ صحيح
 آهي، پر سري جي محاوري ۾ ”آءُ اڃان پيو ٿو“ چون.

زمان ماضي مطلق: سري ۾ ”هو ويو“ چئبو آهي. پيرومل جي
 چوڻ موجب زمان حال ۾ ”وڃڻ“ جي واو تي زير آهي ان ڪري
 ماضيءَ ۾ به زير قائم آهي، اهو وڌيڪ صحيح آهي.

ماضي معطوفيءَ: ”ماني ڪايو اڃان ٿو“ بجاءِ چون ”ماني ڪايون اڃان ٿو“
 اسم مفعول: ڳايو ڪي ڳاتو، پايو ڪي پاتو چون. اڪثر لفظن ۽
 جملن ۾ سري جون خصوصيتون آهن.

اسم تصغير: پاءُ ”پاڙا“، هتي ”هٿڙي“ هونئن ٻين خطن ۾ به
 ”ڙو“ پڇاڙي سان لفظ آهن. جيئن: ٻارڙو، ننڍڙو، پر سري ۾ انهن
 جو هڪ تاثر آهي. سري جي ٻولي تي سرائڪيءَ جو به اثر آهي.
 ڪي خاص مقامي ۽ گهڻو ڪم ايندڙ لفظ به آهن:

پوتار (سائين) ماتتو (مون چيو)

پٺڪي (پاڻي) ٽوڪو (ٽويو)

ڪار (گم) موزان (رمزون)

ڪاڪي (چوڪري) بگي (گاڏي)

هي فقط صرف نحو جا ڪجهه نڪتا آهن ۽ ڪن مخصوص لفظن

جي اچار جي ڳالهه آهي، پر هڪ مڪمل ۽ اهم محاورو پاڻ هڪ سونهن رکي ٿو، اها سخي سونهن يا نيارو رنگ رڳو ڳالهائڻ تائين محدود هوندو آهي. پڙهيل طبقو پنهنجي سخي لکپڙهه معياري محاورن ۾ ڪندو آهي. سري جو محاورو هڪ اهم محاورو آهي، ان کي وڌيڪ چٽو ڏيکارڻ لاءِ هيٺ ڪي جملا ڏجن ٿا:

مان تو هيڏي آ (مون چيو هيڏانهن اچ).

من ڪاڏي پيو ٿو وڃين (پيارا ڪيڏانهن پيو وڃين).

ڪلهه توهان ڏي اچان پيو (ڪلهه توهان ڏانهن آيس پئي).

تون ڪري چوڻس (تون چوڻس).

چيو مانءُ نه (مون توکي چيو) نه.

هٿڙي ته ڪير پي نه آيو آ. (هٿڙي ڪير به نه آيو آهي).

اتر جي ٻوليءَ جي ايراضي جيئن ته وسيع آهي، تنهن ڪري ان ۾ ڪيترا ننڍا محاورا (Sub dialects) به آهن. شڪارپور طرف ڳالهائڻ جي هڪ جهيلار آهي. لهنجي جي نرمي ڪري اتي جي ٻوليءَ کي محققن مٺي ٻولي سڏيو آهي.

وچولي جو محاورو: اتر ۽ ڏکڻ سنڌ (لاڙ) جي وچ وارو علائقو ايراضيءَ جي تقسيم موجب وڇڙيلو سڏجي ٿو؛ ان جي ڪري وچولي جي سنڌيءَ کي محاورن جي لحاظ کان وچولو سڏجي ٿو. پيرومل جي لکڻ موجب وچولي جون حدون ”ڪنڊياري تعلقي ۽ دادو تعلقي جي اتر واري ڀاڱي کان وٺي هيٺ ڪوٽڙيءَ تائين آهن“ (۸). هن علائقي کي ۽ خاص طور نوابشاهه ضلعي کي ساهتي پرڳڻو به چئجي ٿو. وچ ۾ هجڻ ڪري هتان جي زبان ۾

هڪ قسم جو توازن آهي. اتر ۽ لاڙ جا ٿورا ٿورا اثر آهن. سيوهڻ ۽ نوشهري جھڙا علمي مرڪز هن محاورن جي ٿيڪ رهيا. لاڙ ۾ چون ”چيو آهيس،“ اتر ۾ چون ”چيو اٿس“ ته وچولي ۾ چوندا ”چيو اٿائين“ هونئن عام گفتگو ۽ سري جي محاورن سان هم آهنگ آهي. وچولي جا ڪي خاص لفظ هي آهن:

لڳلڳو - لغلام ترئي

ڏوڪڙ - پٿسو

کوڙ - گهڻو

ڪاڪي پيرومل ساهتيءَ جا خاص اصطلاح هيٺيان لکيا آهن:

ڀيري جو ڪمي هڻڻ (مفت ۾ ڪم ڪندڙ).

پنجوءَ جي پڻ سان هڻڻ (واجبيءَ کان وڌيڪ گهرڻ).

پنجوءَ جا پنج ڪٽڻ (بارهوئي ڪوٽ). (۹)

پهاڪا:

اول پيٽ پنجوءَ جو پوءِ ٻار ٻچا.

قلوءَ وائڻي رات وهائي، ڳالهين ڪندي ڳوٺي ڪاٺي.

اهڙي جٺ ڪيائين جهڙي ٻرڙي ڪڍي ٻارن سان.

چٽي چنڀجن جي پرڻ تي پيشي.

ٻرڙي پوي نه ٻاجهه، پر ۾ ٿو پاءُ مري.

ٻيو هرڪو اچڻو ويڻو، پمو ٿاڻائي. (۱۰)

وچولي جي ٻوليءَ کي نيٺ ٻولي به چيو ويو آهي، ڇو جو ان ۾

لفظن ۽ جملن ۾ توازن آهي. هيٺيان چند جملا مون وچولي جي

رهاڪن جي زباني ٻڌا آهن:

باغ وٽان لنگهندي مون ڏٺو ته ڪيترا وڻ سڪي ويا هئا، سار سنڀال
نه هئي، سڄو باغ اجڙيو پيو هو.

پنهنجي ڀاءُ کي چئبو ته سڀاڻي مون وٽ اچي.
هو ڪالهر هيڏي آيو هو.

لاڙي: حيدرآباد ۽ نٿو ضلعو عام طور لاڙ جا علائقا آهن. بدين
ضلعو حيدرآباد ضلعي مان ٺهيو آهي. اٺون اصل لاڙ جو رهاڪو
آهيان. منهنجو ڳوٺ پير فتح شاهه، تعلقو ۽ ضلعو بدين آهي. اٺون
تعليم جي سلسلي ۾ حيدرآباد، نواب شاهه ۽ ٻين هنڌن تي رهيو
آهيان، پر پنهنجي ڳوٺ سان مسلسل رابطو رهڻ ڪري اتان جي ٻولي
کان گهڻو واقف آهيان. اهو منهنجو ذاتي خيال آهي ته جيڪڏهن
سنڌي زبان کي ٻن بنيادي ۽ وڏن محاورن ۾ ورهائجي ته اتر (سرو)
۽ لاڙ جا ٻه وڏا محاورا آهن. ٻيا سڀ ننڍا محاورا انهن ۾ سمائل آهن.
لاڙي محاورو هڪ وسيع ايراضيءَ تي پکڙيل آهي ۽ ان ۾ ڪي ننڍا
محاورا آهن. حقيقت ۾ لاڙ هڪ ثقافتي ايڪو به آهي. لاڙ جي لفظي
معنيٰ ”لڙيل“ يا ”هينون“ آهي. پيرومل ”لات“ مان ”لاڙ“ ٿيڻ جو
اندازو لڳايو آهي. جئن سنسڪرت ۾ ”للات“ مان سنڌي ”نراڙ“
ٿيو، يعني ته ”ت“ جو ”ز“ ۽ بدلجڻ. شاهه عبدالڪريم بلڙي
واري (۱۵۲۸-۱۶۲۳ع) ”ڏکڻ“ جي معنيٰ ۾ ڪم آندو آهي.
پر ”لاڙ“ بدران ”لاه“ چوي ٿو.

جي اتر جي لاه سڄڻ سڀ پرڪڻا

ري پانجبي ڪٽئي، سير ٻري نه باهه.

لاڙ جي سرحد، ڏکڻ ۾ ڪڇ جي رڻ سان ملي ٿي، جيڪا
۱۹۴۷ کان پوءِ بند آهي، نه ته مستقل رابطو هو. ڏکڻ اولهن ۾

سمند آهي اتان ڪا لساني / محاوراتي سرحد نه آهي. عام طور
 لاڙي محاورو معياري محاورو کان ٿريل آهي. لاڙي محاورو جا ڪي
 وينجن (Consonants) معياري محاورو وانگر نه آهن، مثال ”گهر“
 وسرگ کي اوسرگ ڪري ”گ“ اچارجي ٿو. جيئن ”گهر ۽ گهوڙو“
 چوڻ بدران ”گر ۽ گوڙو“ اچارجي ٿو.

سڀ ڌوڪا (Plosives) وسرگ لاڙيءَ ۾ اوسرگ ڪري
 اچارجن ٿا. مثال طور: پ، ڌ، ڍ، ڳ، ڳڙ، ڳڙڙ، ڳڙڙڙ، ڳڙڙڙڙ،
 اچارجي ٿو. لفظن جا مثال هيئن آهن:

ڏور	ڏور
ڀٽ	ڀٽ
ڌار	ڌار
ڄوڪ	ڄوڪ

پيرومل جي خيال ۾ اوسرگائي ڌارڌر ٻولين جي اثر سبب آهي.
 گسڪيدار اوسرگ آوازن ۾ ڳ ۽ ڳڙ کي ڪري اچارجي
 ٿو. ف ۽ ڦ پاڻ ۽ بدلجن ٿا. فوٽو (Photo) کي چون ڦوٽو ۽ فلا کي
 چون فلا. اهڙي طرح اڪثر سر آواز ننڍا ٿي وڃن ٿا. لفظن ۽ ان جا
 مثال هي آهن:

لاڙي	معياري
ڪئون	ڪيائون
ڇئون	ڇيائون
سڏائينس	سڏيائينس

ڪن لفظن ۾ معياري محاورو جي بلڪل ابتڙ سر آواز وڌيل ملن ٿا:

معياري لاڙي

حجام	حجم
نراڙ	نرڙ

لاڙي محاوري تي پاڙيسري محاورن جو اثر آهي. ان جون سرحدون اتر ۾ وچولي جي محاوري سان، اولهه کان لاسي / ڪوهستاني محاوري سان، اوڀر کان ٿري ۽ اوڀر ڏکڻ ڪنڊ کان ڪڇي محاوري سان ملن ٿيون. ڪنهن به محاوري تي معياري محاورن جو اثر ٿيڻ مواصلات جي سبب آهي. معياري محاورو آهستي آهستي اثر انداز ٿي رهيو آهي. ريڊيو جو هن اثر ۾ خاص هت آهي. اڪثر لاڙي محاوري ۾ تلفظ جو بگاڙو ۽ ڪٿي صنعت تشليب ملي ٿي. جيئن لعنت مان نالت ونواه مان وناه، سئون مان سيويون ۽ ڏهر مان ڏوه.

ڪڇيءَ جو اثر لاڙ ۾ اڪثر ٿيندو. ڪڇيءَ وانگر لاڙيءَ ۾ به ”ايندو“ بدران ”اچيندو“ ”کادو آهيم“ بدران ”کاذم آهي“ چون ٻيو به ڪيترو اثر ملندو، ان جو سبب ماڻهن جي اڄ وڃ ۽ مٽي ماٽي آهي، اچارن جي هڪ جهڙائي:

معني	ڪڇي ۽ لاڙي
بال - ڪينهون	ڏڙهو / ڏڙهو
وڻ	ڳڙڻ ڳنهڻ
سڀ	سڀ / سڀ
وڃڻ	وڃڻ
مسجد	مسيت / مسيت

لڪَ وار

ٿوري دير ۾

ڦٽائو

ڦٽيو - زخمي ٿيو

ڪوهستان ۽ ٿر جو به اثر لاڙي محاورن تي موجود آهي. مون ۱۹۷۵ع ۾ پنهنجي ڪتاب ”لاڙ جي لغات“ ۾ محاورن جي اثر ۽ لاڙ جي ٻوليءَ جي شاهوڪاريءَ بابت لکيو هو ته: ”سنڌيءَ ۾ اتي ان ماڻهوءَ کي چئبو آهي، جيڪو سڄو هجي. لاڙ ۾ هي لفظ عام ڪم اچي ٿو. جي ڪنهن ماڻهوءَ کي اولاد نه هجي ته ان کي نانگو چئبو. ڪو ماڻهو مسڪين نظر اچي ته ان کي اٻالو چون، اهڙن لفظن جي معنيٰ جي فرق ۾ باريڪ بينيءَ سان نظر ڪبي، مثال طور: کاڌي پيتي جي طلب کي ”بک ۽ اج“ چئبو، حقي تماڪ جي طلب وقت ”ٻاڙ“ لفظ ڪم آڻبو. چانهه جو ڪو ماڻهو گهڻو استعمال ڪري ته ان کي چانهه جو ”ٻانڌائي“ چئجي.

سنڌيءَ ۾ ڪاٺيءَ جي لڪڻ جو مثال وٺو ته ظاهر ٿيندو ته خاص طور لاڙي محاورن ۾ لڪڻ جا ڪيترائي قسم ۽ نالا آهن: ”تلهڙ“ اهڙي وڏي لڪڻ کي چئبو جيڪو تازو ڪپيل ۽ لچڪيدار هجي. سڪل ننڍو لڪڻ ”باننو“ سڏبو. چار مان پتيل ننڍي ۽ سنهي بانني کي چامڪ چئبو. وري اڻ سوئيل لڪڻ کي چانيو چئبو، تلهو هجي ته ڏڪو چئبو، ڏڪي کي هڪ پاسي مٽو هجي ته ان کي گهوٻاتو چئبو. وڏو ڏڪو ڏنڊو سڏبو. ٻيا لاڳاپيل لفظ: چاٻڪ، مولڙو، مهري، لٽ، سوٽو ۽ ڳن وغيره آهن (۱۱).

گرامر جي نڪتن جي لحاظ کان ڏسجي ته لاڙ جي ٻوليءَ ۾ منفرد اچار ملندا. اڪثر لفظ جي تقليد به دلچسپ نموني ٿئي ٿي: ڊڄڻ کي جڊڻ ۽ ڊڄڻو کي جڊڻو چيو ويندو آهي.

اسم :

ياقُب	(يعقوب)
ماڙهو	(ماڙهو)

ضمير :

اڳين	(اوھين)
توان	(توھان)
اوان	(اوھان)
آنجو	(اوھان جو)
تون جو	(تنھنجو)
مون جو	(منھنجو)
ڪينجو	(ڪنھن جو)
پانجو	(پنھنجو)
جين	(جنھن)
تين	(تنھن)
ڪڇاڙو	(ڇا)
ايڙو	(اھڙو)
جيڙو	(جھڙو)

فعل :

ويج	ويج
اھيان	اھيان

مضارع :

ڇڻان	ڇوان
کان	ڪانوان
ويان	ويان

اھڙي طرح معياري محاوري کان تلفظ ۾ فرق گهڻو آھي. ڪي

مخصوص مقامي لفظ آهن:

پتون : (وچون) ڌار: (دال) اٿائو: سانڌائو (آچار)
مڃڻ : (متان)، نگارڻ ماترائڻ : ٿاڌارڻ (پرچائڻ ٻار کي)، آڏو
(اوت ۾)، واڃان (بيوقوف).

لاڙي محاورِي ۾ مخدوم احمد پٽي، شاهه عبداللطيف، خواجه
محمد زمان، سانوڻ فقير، محمد خان ٽالپر، احمد ملاح، الهه بچايو
جوڻيجو، علي مراد چانڊيو ۽ ٻين ڪيترن شاعرن جو ڪلام جڙيل ۽
جڙيل آهي. هن هيٺ فقط پهرين ٽن شاعرن جا ڪجهه شعر ڏجن ٿا:
سڏ سڏي پرينءَ جو، وانگي جي نه ورن
ڪوڙي دعويٰ دوست جي، ڪهاڙي کي ڪن.
(مخدوم احمد)

گهوريان هي جهان، هو پڻ گهوري ڇڏيان
پلڪ پريان سان، جي مون سري جيڏيون.
(خواجه محمد زمان)

ڪلهي ڦاٽو ڪنجرو، مٿو اگهاڙو
منهنجو ڪهاڙو، پيٽر هن پنيور ۾.
(شاهه)

ننڍو تان ڪوه، پر وکين آهي وترو
وڃيو ڪاڪ ڪنڌين ۾، پيس پڪيءَ جئن پوءِ،
ان ڪر سندو ڪوه، ميو مانو نه ٿئي.
(شاهه)

ايڪ قصر در لڪ، سهسين ڪٿس ڳڙڪيون
جيڏانهن ڪريان پرڪ، تيڏانهن سڄڻ سامهون.
(شاهه)

وڃو سڀ موٽي، آئين جي ورن واريون
ڪانه هلندي ڪيچ تي، ڪريو مَ ڪوٽي
ڪڍيم ڪا چوٽي، وڌم جوڳ جتن سين.

(شاه)

ماڙهو ڏيئي ميهڻا، مون کي ڪندا ڪوه
جو چوريءَ ۽ چوه، سا پتون ٿيندي پير تي.

(شاه)

متو آهين مڇ، ٿلها ٿو ٿونا هڻين
توجا پانئي اُچ، تنهن پاڻيءَ پنا ڏينھڙا.

(شاه)

ٿري: ٿري محاورو سنڌيءَ جو هڪ اهم محاورو آهي. لاڙ وانگر
ٿر به هڪ ثقافتي ايڪو آهي. لاڙي وانگر ٿري ۾ به اوسرگائي آهي،
جنهن تنهن، ڪنهن ۽ ڪڏهن بدران جيئن، تيئن، ڪيئن ۽ ڪڏين
چون. خاص اسمن کي اچارڻ جو به ٿرين وٽ پنهنجو طريقو آهي.
اچار کي اُچارو، سومار کي سوماريو، هيرو کي هيرو ۽ بچل کي بچو
يا بچايو چون. لاڙ جي مينگهواڙن ۾ به اهو طريقو رائج آهي. ضمير ۾
مون کي مين ۽ پنهنجو بجاءِ پانجو چون. صفتن ۾ لاڙ سان گهڻي
هڪجهڙائي آهي. چڱو کي ڀلو يا ڪاشو (خاصو) چون.

فعل: ٿر ۾ فعلن جو پنهنجو هڪ سرشتو آهي جنهن ۾ هڪ ته
ساڳين فعلن جون مڪاني صورتون ٺاهجن ٿيون. ٻيو ڪي فعل
مڪاني آهن. پهرئين جو مثال هي آهي جو ماضيءَ جي صيغي ۾
اڏيو، ٻڌو، اڳيو، ماريو، ڦٽيو وغيره جي بدران چون اڏائو، ٻڌائو،
اڳهائو، مارائو ۽ ڦٽائو. مڪاني فعلن ۾ ”وهيو“ هڪ عام فعل آهي

يعني ويو يا هليو ويو. ”ٿر ۾ ”پڻ“ کي ”پڻ“ چون، پڻ اڪثر ”پر“ جي مفهوم ۾ چون، ”ٿر جي خاص ڳالهه هيءَ آهي ته اتي مڪاني لفظن جو هڪ وڏو ذخيرهو آهي، جنهن کي صحيح معنيٰ ۾ گڏ ڪري تبديل ڪرڻ کان پوءِ ئي محاورو جو صحيح اڀياس ڪري سگهيو. مثال:

سائيڪو	سٺ پره اونهو ڪوه	اڀارڻ	همٿائڻ
پاروڙي	ڪٿي	آهار	کاڌو
دونس	ڪنگهه	آجڪو	گذران
تونس	اج	ٿڌولي	اجائي ڳالهه
گاسٽيل	گاسليت	آڙيڪاپ	اڙينگ
بتلڻ	بدلڻ	آرسائو	سسئي
جانور	جانور	چس	مزو

رائچند هريجن ڊٽ جي مناسبت سان اڪثر ٿري ٻوليءَ کي ڍاٽڪي سڏيو آهي. هڪ چارٽ ۾ ٿر ۽ پارڪر جي مختلف علائقن جي ٻوليءَ جو ذڪر ڪيو اٿس، اهو هي آهي:

سنڌي	ڍاٽڪي	مهراڻو	پارڪر	سامروٽي
هتي	ات اٿڪڻ	هڻي	اوتشان	هوئي هند
هوس	هتو	هندس	هتو	هنتو
هيڏانهن	ايڻ	هيڻ	آئين	هيٺا
ڪيڏانهن	ڪيڻ	ڪيڻ	ڪيٺان	ڪيڻ
پوئتي پڇو	پاهون	پاڇو	پاهون	(۱۲)

حقيقت ۾ ڏاٽڪي ٻي ٻولي آهي. ٿري محوري ۾ به علائقي علائقي ۾ فرق ملي ٿو، جيڪو اولهه ڏي بدلبو لاڙي محوري ڏي وڃي ٿو. ٿر ۾ ڪيترا شاعر ٿي گذريا آهن جن جو ڪلام مشهور آهي. ريتن رسمن، سڀيتا ۽ جيوت جي مختلف شعبن مان به ٿر جي لفظي ذخيري جي شاهوڪاري معلوم ٿئي ٿي. رڳو گاهن جا قسم ڳڻجن ته به هن ڳالهه جو اندازو ٿي ويندو.

شاهه جي ڪلام ۾ ٿري محوري جو اڀياس ڪبو ته ٻڌان ڳالهه جا اهڃاڻ ملندا ته هو ٿر کان واقف هو. شاهه جي رسالي جي حوالي سان ٿر جون ٻه ادبي خصوصيتون آهن. هڪ سر سارنگ ۽ ٻيو سُر مارئي؛ انهن ٻن ڳالهين کي ٻين به ڪيترن شاعرن ڳايو آهي پر شاهه صاحب جي ڪلام جو جيڪو ادبي معيار آهي سو تمام مٿاهون آهي، ٿر جي ٻولي، ثقافت ۽ تاريخ کي شاهه صاحب امر ڪري ڇڏيو آهي. ٿري محاورو هونئن ته شاهه جي رسالي جي اڀياس جي لحاظ کان انهن ٻن سرن ۾ نمايان آهي، پر هيٺيان چند بيت ٿري محوري جي مڪمل نمائندگي ڪن ٿا:

ٿاجا ٿر ٻر جهل، ڀڀون ڀائر ڀٽ ۾
 سيٿي ساريو سومرا، اچي آب اڇل
 سانڀين ڏنم سل، ڏني جن ڏينهن ٿيا
 جت ڪرڙ ڪٿا ۽ ڪاهيون، پال پکا ۽ پڪ
 سرهيون سي سرتيون حاضر پاسي حق
 مارن سين ماڻيان، شال مندائتي مڪ
 ڪيڪاريان خلق، جا ٿر ڄاڻي ۽ ٿوهرين.

سجڻ گهڻو سهڻا، ٿاڻا سندن توه
 ريلو ڏني روح، جو کائي سو ڪامي مري
 منهنجو تور تلين ۾، چيو اٿو چاري
 ڊائي ڍٽ ڌاري، آهيم اٿي مينهڙي.

حقاڻو هُت ٿيو، آئون هِت بندياڻي
 ساري ساڏوهين کي ڪوئين ڪوماڻي
 لڳين لوهه لطيف چئي، وينس وساڻي
 منڌ مارو جي نه لهي ڪپت ڪجاڻي
 سمن سچاڻي، اٿي آهيم ان سين.

ٻُري نه ٻڪر دانهن، پوڻ پڻڪو نه سٿان
 ميان ماروڙن جا اوڻا ڏنم آڻهن
 جن سائيڪا سنجيا، سي ڏئي ڪيڻي ڪانهن
 پڪا ڪڻي پرانه، جيڪس لڏيو لوڙن يارين.

مٿين چند بيتن مان ٿريءَ جو تاثر ملي ٿو. ڪم آيل ڪن لفظن
 جون معنائون هن ريت آهن؛

اوطاق	ٿاجا
سوراخ	سل
ڪرڙيون	ڪرڙ ڪٿا،
پروگرام ملڻ جي رت	ڊائي
هڪ جيڏيون، هڪ ئي وقت ڄاول	تور
وڻي	اڻي

سازدوهي	چار-ڪپڙ
سانڪا	سٺ پرهم اونها ڪوه
سمن	وعدو
ٿوهر	ٻوٽو
ڪامي	سڙي

جيئن شروع ۾ عرض ڪيو ويو ته ٿر هڪ ثقافتي ائڪو به آهي، انهي لحاظ کان منفرد آهي. ڪيتريون صرف نحو ۾ آراڌيون ۽ مقامي لفظن جو پنهنجو اچار اٿس ۽ ڪيترين ڳالهين ۾ ٿري محاوري جي هڪ جهڙائي لاڙي محاوري سان آهي.

ڪچي محاورو: ڪچ (انڊيا) جو علائقو گڏيل هندوستان ۾ سنڌ کي ثقافتي ۽ لساني لحاظ کان قريب هو. ۱۹۴۷ع کان اڳ سنڌ جي اوڀر ڏکڻ ۾ پڪڙيل هن علائقي جو لاڙ سان خاص ڳانڍاپو هو. هاڻي سرحد جي ڪري اهو لساني، سماجي ۽ ثقافتي لاڳاپو نه رهيو آهي پر ماضيءَ ۾ ڪچ وارن جي سنڌ ڏي اچ وڃ تمام گهڻي رهي آهي. لاڙ ۽ ڪراچيءَ ۾ ان ڳالهه جا نشان اڃان به موجود آهن. هاري، ڪانٽي ۽ نوڪريءَ لاءِ سوين ڪچي سنڌ ڏي ايندا رهيا. ٻنهي خطن جي ماڻهن خاص طور پيرن، سومرن، سمن، ايڊيجن ۽ ڪنڀرن وغيره جون پاڻ ۾ صدين کان مٿيون مائٽيون ٿينديون رهيون. اڄ به سومرن جا پاڙا ”ڪچي سومرا“ ۽ ”سنڌي سومرا“ به پٽ سڏجن ٿا.

اٺون گڊو، ”اٺون“ گولاڙو، اٺون بي پٽو اٺون بي پاڙو“
(سانوڻ فقير)

ڪڇ وارن جي پنهنجي خيال يا ڪن هم خيال ماڻهن جي سوچ موجب ڪڇي اڄ هڪ جدا زبان ليکجي ٿي، پر بنيادي سٽاءَ کي ڏسجي ته اها سنڌيءَ جو هڪ اهم محاورو آهي. مثال طور هنن جملن کي ڏسجي:

آئون وڃان ٿو (سنڌي).

آئون وڃان ٿو (ڪڇي).

(هي ساڳيو ڪڇيءَ وارو اچار لاڙ ۽ ٿر ۾ به آهي).

هُو ماني کائڻ ايندو (سنڌي).

آو ماني کيڻ اچيندو (ڪڇي).

(هي ساڳيو ڪڇيءَ وارو اچار لاڙ ۽ ٿر ۾ به آهي).

ڪڇي پائرن جي جذبن جو احترام ڪندي مختصر طور ڪڇيءَ جو هڪ محاورو جي حيثيت سان جائزو حاضر آهي. بقول پيرومل جي ”ڪڇ“ سنسڪرت جو لفظ آهي، جنهن جي معنيٰ ڪنڌي يا ڪنارو آهي. ڪڇ اُپنيٽ آهي ۽ ٽن پاسن کان سمنڊ اٿس (۱۳). ڪڇيءَ کي اڪثر ڪڇڪي به سڏيو ويو آهي. ڪڇ ۷ صدي عيسويءَ ڌاري سنڌ جي هٿ هيٺ رهيو آهي. سنڌ جي حڪومت ڪري ٻوليءَ جو ٽهلاءُ ڪڇ ۽ ڪاٺياواڙ ڏي ٿيو. ڪيترين ڳالهين ۾ ڪڇي ۽ لاڙي محاورا هڪجهڙا آهن؛

اچارن کي سسائڻ، جڻ ”ڪيائين“ بدران ”ڪئين“ ”چيائينس“ بدران ”چئيس“.

”هه“ (وسرگ) نه اچارڻ، ”ڪنهن“ کي ”ڪين“ ۽ ”جنهن جو“ کي ”جينجو“ چوڻ.

اڪثر حرف صحيح کي خارج ڪرڻ، جڻ ”ت“ يا ”ٺ“ ڪڍي

چڏڻ، اٿان، تان، ڪٿان کي اٿان، تان ۽ ڪٿان ڇوڻ. شاهه
جي ڪلام ۾ به اهي اچار ملن ٿا.

ادا اٿائين ڪو ويو ساٿ سڄڻ جو.
يا ڪٿان سڪئين سپرين ڪاسائڪي ڪار.
جمع ۾ لفظ جي پٺيان ”اين“ ملائجي ٿي. جئن گهر = گهرين، ماڻهو =
ماڻهين، جانور = جناورين، ڌڪ = ڌڪين وغيره.
پاڻ بجاءِ پنڊ (يا پنڊر) چون.

اهڙي طرح لاڙ ۽ ٿر سان ڪيچيءَ جو چڱو سبند رهيو آهي.
شاهه جي رسالي جو به ڪڇ سان تعلق رهيو آهي. تر فقير اوڏانهن
وڃي رهيو ۽ ڪيترا قلمي نسخا ڪڇ جي رهاڪن وٽ اڄ به موجود
آهن. شاهه جي بيتن ۾ اڪثر ڪيچي محاورن جو پرتو ملي ٿو؛

ڪرھو نه ڪي کان، پيرين آئون نه پڄئي

جو مون رات رسائي، نيئي ساجن سان

مون نه وهڻو پاڻي، ويئي نيڻ نچوڻيان.

يا

لک لاڳيٿو ڪرھو، ڪوڙئين ڏيئي ڳڌوم

اڱڻ سونھن سندنوم، مل مھانگو م چڻو.

ڪيترن بيتن ۾ لفظ ۽ تاثر ملائي ٿو ته شاهه صاحب ڪڇ کان
پورو واقف هو. ڪڇ جي شاعرن تي به شاهه صاحب جو اثر هو.
محترم محمد سومار شيخ جي ڪتاب ”ڪڇين جا قول“ ۾ ڪڇ جي
شاعريءَ جو مڪمل بيان موجود آهي. اڪثر ڪيچي لفظ لاڙ ۾ رائج آهن،
جي نه ته به سمجهيا وڃن ٿا. جئن؛

ڏونگر بصر

پڻسو	دينگلو
ڪنوار	پاڙي
ايندو	اچيندو
آئين (اوهين) وڃو	آئين ونو
سيد	سئيد
ڪسڪي	ڪسڪئي
پڌالا ماري اچين مچي، آئون ڪسڪئي وڃان ڪائي (سياڙ شاعر)	
اڳاڻو	اڳاترو
لڪي	لڪئي
هڪ	هڪ
آيو	آيو
جٿان	جٿان
جٿان ڏنائين پير مبارڪ (شاهه - بلاول)	
موج	موز
غريب	گريب
واقف	واڪب
ڏهه	ڏوهه
بابو	باپو
بير	پڳ
اڇلائڻ	ڦڳائڻ
ڪاڌو	ڪاڻو
مارڻ، ڪهڻ	رونسڻ
وڻو	ڏيس
	نيڪالي ڏيڻ
ڪاڻڻ	جهمڻ

لاسي محاورو: پيلي جي ٻولي پنهنجي جاگرافيائي بيهڪ موجب مختلف زبانن جي ميزبان ٿي رهي آهي. انهيءَ ڪري منجهس لغوي جاذبيت جهجهي آهي (۱۴). لس پيلي جي محاورن کي ڪوهستان جي ٻوليءَ سان گهڻو ربط آهي. هن محاورن جو اڃان گهٽ جائزو ورتو ويو آهي. ڊاڪٽر بلوچ پنهنجي ڪتاب ”پيلين جا ٻول“ ۾ پيلي جي تاريخ، ثقافت ۽ شاعريءَ جو جائزو وٺندي شاعريءَ جي روشنيءَ ۾ ٻوليءَ جو جائزو ورتو آهي. هونئن لاسي محاورو پنهنجي ڏکڻ واري ”لاڙي“ محاورن سان ڪنهن حد تائين ربط ۾ آهي. پر ته به هن ۾ ڪي خصوصيتون آهن. اڪثر رواجي حرڪات کي وڌايو وڃي ٿو: ”نه ته“ کي ”ناتي“ ڪيو وڃي ٿو. مثال:

”ڪا گل پيم ڪانه وڃڻ جي، ناتي هوت آئون هوشيار ٿي.“
(ڪبير شاهه). (۱۵)

لاڙ ۾ ٿر وانگر اوسرگائي گهڻي ملي ٿي؛ تنهنجو بدران توجو، باجهه بدران پاڇ چون. ڪن لفظن ۾ زائد ”تون“ جو آواز ڪن ٿا: ساجهر کي سانجهر، ستر کي سنتر چون ”و“ ڪن هنڌن تي ”ب“ ۾ بدلجي وڃي ٿو. اها سرائڪيءَ جي اثر ڪري عادت پيئي هجي. ويٺو بدران پيٺو چون.

”ي“، ”ج“ ۾ تبديل ٿيو وڃي. جئن: ياد - جاد (لاڙ ۾ زاد چون)
يتيم - جتيم.

اڪثر ”ڌ“ به ”ج“ ۾ تبديل ٿيو وڃي ۽ ذات کي جات اچارجي ڪ، ڇ ۾ تبديل ٿيو وڃي: شاعر آجين ان کي ڪوڙو ڪجسو ڪڇ (نم)، هن ۾ آڪين بدران آجين آيو آهي (۱۶). ت وري ڇ ۾ بدلجو

وڃي: گهر گهر ڪيرو جن، منهنجا جمعي جانب آڻيا (صدقي). ٽين
 بدران چن ڪم آندو ويو (۱۷). فارسي لفظ چشم ڪي شاعرن
 ”چم“ ڪري ڪم آندو آهي. هن ۾ مقاميت ۽ انفراديت نظر اچي
 ٿي. چمڙي جي مشڪ پاڻي ڀرڻ لاءِ ڪم اچي ته ان کي اوڻي چون،
 جڏهن ڪير وجهڻ لاءِ ڪم اچي ته ان کي ايزڪ چون (۱۸).

لاسي محوري جي پڪيڙ سنڌ ۽ بلوچستان جي گهڻي جابلو
 ايراضيءَ سان لاڳاپيل آهي. هن محوري جي صرف نهو جو نظام
 عام طور لاڙي محوري سان ملي ٿو. بلوچستان جي ايراضيءَ ۾ ٻين
 سنڌي محاورن جهڙوڪ: فراڪي جغدالي ۽ ڪيترائي وغيره سان به
 ڪي هڪ جهڙايون ملن ٿيون. لاسي محوري ۾ مخصوص ۽ مقامي
 لفظن جو به هڪ خاص ذخيرو آهي، جنهن مان عوام جي زندگيءَ ۽
 ثقافت جا اهڃاڻ چٽا ملن ٿا ۽ هنن جي گذر سفر جي طرز سان اهي
 لفظ لاڳاپيل آهن ۽ شاعريءَ ۾ به چٽا آهن.

لس ٻيلي جي شاعريءَ جي باري ۾ ڊاڪٽر بلوچ جو ڪتاب
 ”ٻيلاين جا ٻول“ هڪ اهم دستاويز جي حيثيت رکي ٿو. هن
 ڪتاب ۾ ڊاڪٽر صاحب لس ٻيلي جي شاعريءَ جي روشنيءَ ۾
 اتي جي پوري تاريخ، ثقافت ۽ زندگيءَ جو جائزو ورتو آهي. سنڌ جي
 ڪبير شاهه ۽ لس ٻيلي جي شاعر شيخ ابراهيم جي وچ ۾ ٿيل
 بيتن جي مارڪي ۽ لس ٻيلي جي آس پاس جي علائقي سميت
 ڪيترن ئي شاعرن جو مڪمل ذڪر ڪيو آهي.

اهڙي طرح الله بچائي سمي جي ڪتاب ”سير ڪوهستان“ ۾
 ڪوهستان جي علائقي جي جيوت جو جائزو آهي، جيڪو هونئن ته
 لس کان هيٺ ڏکڻ اوڀر ۾ آهي پر ٻوليءَ جي لحاظ کان لس سان

لاڳاپي ۾ آهي. لس پيلي ۽ ٿاڻي بولا خان کان وٺي دادو ضلعي جي سرحدن تائين لاسي محاورو ۽ ان جا ننڍا محاورا موجود آهن. انهيءَ ڳالهه کي نظر ۾ رکندي ٻن ڪتابن مان لفظن جون فهرستون شامل ڪجن ٿيون.

ڊاڪٽر بلوچ جي تاليف ”بيلاين جا ٻول“ (ٻيو ڇاپو ص ۱۸ -

۸۲) تان ورتل خاص پيلي جي لفظن جي مختصر فهرست هن ريت آهي:

آٿيم ۽ اچو - بي قياس، جهنگلي يا بي رحم بدو.

اُست = لسي ماهندا = مهندا

اچون = ڦٽل لسي جا سڪايل دڳ بي ما = پيءُ ماءُ

تسو = ذرا ڏڳي يا ڳڻي = گوڙ

پانڊيو = اقرار، بهادر، شائستو چيهه = ڪنهن

پانواڻو = مقابلو چيهل يا هر = هرڻ

چمر = چشم، اکيون ڪڙهو = همت وارو، جوان

چمر = ڪڪر مرد پهلوان

ساڀرس = چڱا مرد ائي = بڪري

سکو = پيڇرو ڳيهڻ = ڳنهن

مزار = شينهن اچڻ = آڻڻ

منگتي = ڏيڌري اگاڙڻ = خرچ ڪرڻ

پيداوار = مشهور جر = جڏهن

ڏاج = فصل تر = تڏهن

هستي = تندي پلاڻي، جا ان تي وجهجي چيرو = باهه

گورمر = ڍڳين جو ڌڻ خاصو = چڱو

ڪيراڳ = اهو گڏيل ڌڻ جنهن ۾ (رين کان بڪريون گهڻيون

هجن، (ڪي لفظ هن فهرست مان ڇڏيا ويا آهن)
 محترم الله بچائي سمي جي ڪتاب ”سير ڪوهستان“ مان
 لفظن جي فهرست هن ريت آهي، جنهن ۾ اهي سڀ لفظ شامل آهن
 جيڪي ليکڪ پنهنجي تحرير ۾ ڪم آندا آهن؛

سرچو = سائو، آباد	ڇڄ = پيٽ
آرچو = ڏکيو، سُڄيو، ڏليل	هڏ پينو = هڏ گئل
لوهيون = ڪلون	اڏوڪر = جبلن جا اڌ ڪپر
وائر = باندر، پولڙو	گبو = سور
ڳيڙو = برسات	ماچانڊ = راڙو
وانڊا = بي اونا	جهڪون = پوڙهيون، ڏهريون
مُهرڻ = وهڻ جو پاڻيءَ ۾	اوجا = ڏاس مان ٺهيل فراسيون
منهن وجهڻ، پاڻي پيئڻ	جول، گريٽا = ڏاس مان ٺهيل
ڪيراڳ = ٻڪرين جو ڌڻ	ڳوٺيون
ميڙبانو = ڪير جي ڏهاڻي	مرثيون = ڪٿيون
مرجن رتا = ميرا ٿا ٿين	پُٽي = مزوري
پُڄ = لٽا، ڪپڙا	ڳج = گهنج
قُتي = لنڊين پانهن سان صدري	مينڊ = اڀرو
جا بت سان لڳي پئي هجي	ڳمر = نشو، ڍو
پڙو = ڄمڻ وقت ڏنل خوراڪ	ڌڙڪي = رلي
آڪورو = ٻاڪرو	مائي = ڪنهن واقعي جو يادگار
پاهو = ريڊو	گهورا = ڳولائو
پهون = ٻڪريون	لانچيا = هٿيار ٻڌل، ڪشيل
ڪوڪيون = ننڍي پڇ واريون رڍون	ننڌ = بخيل، ڪنجوس

سندھ = ٿانوَ ٿمڻ = لڪائڻ ڍڪڻ

ٻلي = ڳوٺري ٿاڌ = گانيون

ٻوڏو = ننڍ رسي مشڪ گهار = سير، ڌار ڦاٽل زمين

ڳاري = چقمق جو پٿر آنتي = وٽ، ور، پيچ

سرڳون = مهر واريون ٻڪريون رٽ = سيلابي زمين

جي از خود ڦر کي کير ڌارائڻ ڏين. سنڀهار = ٻوٽو

ارڳون = ڪمھريون جي ٺمرا = تندرست

ڦرن کي کير ڌارائڻ نہ ڏين. سياليون = ڌاريون

ٻُٽا = ڍڪُ (هن فهرست ۾ ڪي لفظ ڇڏيا ويا آهن)

ٻيلي جي شاعريءَ مان به لفظن جي استعمال سان محاورن جي

پروڙ پوي ٿي. ٻيلي جي شاعرن ۾ شيخ ابراهيم هڪ مشهور شاعر

ٿيو، سندس ڪلام حقيقت ۾ ان لغت جو پندار آهي، جيڪا ٻيلي

جي ٻوليءَ جي پوري نمائندگي ڪري ٿي، نموني طور

هڪ بيت ڏجي ٿو:

سَرَ ٿَر ڪَڪَر، جِت جھول جبل، جھنگ جھَر،

پَت رَت گھٽ وَٽ، پٽيون، جِت واٽن ونگا وَرَ

جل جَبَل ڪوہ روہ رڇ، جِت ڏينھن تڻا ڏونگر

ڪوريون ٻيريون گگريون، ٿَمَ ٿميڇا ٿوهرَ

ڪار سنڀهار سرَ ورہ، جِت سڪا سارا سر

گل ڦل آمل باغ ٻرن ۾، جِت باس موچاري ٻَر

سور نور، نونڌڙا، جِت خرگوش هڻا ۽ خَر

باز ڪانءِ، سرڻ سوکان، جِت پيپها ۽ پاليهر

مور تلور، عِقاب اٿهين، ٻيا قمري ڪٽو تر
 ڀتيون ڀتين جا ابراهيم چئي سندا ٻانڀڻ ڀر
 سي سڀ ويڇاريءَ وساريا، هلي بياسي ٻير
 ويس وڳا سڀرتين ڇانڻا، اتي بيٺي اڇير
 ڪمي ڪسي تنهن جا، ٿا زر گهڙين زيور
 هل ڦل هندورا هٽند ٻيا، محل ماڙيون ۽ گهر
 مينهن سيونگ مڪ گهڻا، وڻ موڪ مڇر
 سڻيون ڀڻي سڄ ڀر، هو ٿي ور لائي ڏي و
 سا سسئي منجهه سنگهر، نئي معذور ميڙ تون.

لوڪ ادب جيڪو عوامي جيوت جو هڪ اهم ثقافتي ورثو
 آهي، تنهن ۾ به لاسي ۽ ڪوهستاني محاورن جي پروڙ پوي ٿي.
 گجھارتون هنر جا بيت خاص طور مقامي لغت جو ڀنڀار آهي. هن
 محاورن ۾ فعل پٺيان ”آس“ پڇاڙي آڻڻ سان هڪ خاص رزم پيدا
 ٿئي ٿو. هڪ گجھارت جو مثال وٺو:

نالن ۾ نانن جي آئون حاڪم تان نه هياس
 نالي ري شهر ۾، منهنجو روح نه اچي راس
 آن جون وجهي رڃن ۾، چوهون چڪيندياس
 مڇي گاه نريان جو، آئون ذات ٿي ويندياس

مراد:

هوتن ۽ ٻلوچن جي آئون نواب تان نه هياس
 راڻي بنا ڪوٽ ۾، منهنجو روح نه ٿئي راس
 وجهي مانڌاڻيون ماڻين ۾، آئون هر سئون جهگيندياس
 سڻي نڙ ميهار جو، آئون لنگهي پار پوندياس. (۱۹)

ٻيلي ۽ ڪوهستان جي ادبي روايت جو سنڌ جي ادبي روايت سان پورو پورو سڀڻو رهندو اچي. سنڌ جي عظيم شاعر شاهه عبداللطيف پنهنجي ڪلام ۾ جتي ٻين خطن جي ٻوليءَ کي بيتن جي زينت بنايو آهي، اتي لس ۽ جبل کي به نه وساريو اٿس، خاص طور سنسڻي جي بيان ۾ شاهه صاحب لاسي ۽ ڪوهستاني محوري جو جلوو خوب پسايو آهي. شاهه جي رسالي مان مثال خاطر بيت ۽ وائي حاضر آهي:

پريتن پالياس، ٻانڀڻ پيتي آهيان
جسڻ هوت پنهنوءَ جي، ماري موت ودياس
جانڪيتان جيندياس، پسي ور وصال جو.
وائي

وسان ٿي وياس، آيل لڳم پاڻ ڀروچ جو
پرزا پڻ ورن ۾، پٽون ٿي پياس
ته پڻ ڪاڍو ڪيچ ٿي، توڻي ماءُ مياس
پاڻ وڃايم پير ٿي، چٽي آئون چٽياس
آيم انڌي لوڪ سين، مٺي آئون مياس
هيڏي شهر پنيور ۾، نڪو پيءُ نه ماس
پييم وچ وصال ۾، سنجهي آئون ستياس
پييم پنهنون ٻار سين، کٽيءَ آئون کٽياس
الا ان ۾ وسران، ڏني جن جياس
پيس ور وصال جي، جانڪيتان جيندياس
اديون عبداللطيف چٽي، محبن کي ملندياس.

موجوده سنڌ کان ٻاهر جا محاورا: سنڌ پنهنجي موجوده
 ايراضيءَ کان ماضيءَ ۾ وڌي هئي. هاڻي سندس سرحدون اهي
 ناهن جيڪي اڳ هيون، پر ته به انهن ايراضين ۾ اڃان سنڌيءَ جو
 وجود آهي. ٻين ٻولين جي اثر ڪري به سنڌيءَ جا سنڌ کان ٻاهر جا
 محاورا وڌيڪ متاثر ٿيا آهن. بلوچستان ۾ ۽ پنجاب جي متصل
 ايراضيءَ ۾ سنڌيءَ جي ڪن محاورن تي تازو ڪم ٿيو آهي ۽
 معلومات ملي آهي انهن ۾ اهم محاورا آهن: فراڪي ۽ ڪيترائي.
 فراڪيءَ تي جناب داد محمد خادم بروهي ٻيا به مقالا لکيا آهن ۽
 خاص طور ايم - اي سنڌيءَ لاءِ ۱۹۸۴ع ۾ تحقيقي مقالو
 'مونوگراف' لکيائين. هن مقالي ۾ هو فراڪي محاورن تي تفصيل
 سان بحث ڪري ٿو. هن باب ۾ جناب داد محمد بروهيءَ جي
 تحقيقي مقالي کي بنياد بنايو ويو آهي. ڪيترائي بابت به سندس هڪ
 مقالو شايع ٿيو آهي. هاڻي هو بلوچستان جي باقي محاورن تي تحقيق
 ڪري رهيو آهي. سنڌ کان ٻاهر جي محاورن جو هن وقت تائين ڏس
 مليو مطالعو ۽ سير سفر ڪري مواد گڏ ڪيو ويو انهن ۾ به اهم
 فراڪي ۽ ڪيترائي آهن. ٻيا هي محاورا آهن: جغدالي جدگالي
 اورماڙي ۽ گوادري. هي ڪراچي کان اتر لس ٻيلي خضدار طرف
 سامونڊي ڪناري ۽ سبيءَ جي آسپاس جي ايراضيءَ ڏانهن پکڙيل
 آهن. ماڃڪو پنجاب جي ايراضيءَ جو محاورو آهي. هن جو ڪو
 گهڻو مواد ملي نه سگهيو آهي. هي محاورو سنڌ ۾ سکر ضلعي جي
 اٻاوڙي ۽ جيڪب آباد جي ڪشمور تعلقن کان پنجاب جي ضلعي
 رحيم يار خان جي تعلقي صادق آباد تائين پکڙيل آهي (۲۰).

فراڪي : هي محاورو سبي (بلوچستان) سان واسطو رکي ٿو. هن کي ملڪي يا وطني به چئجي ٿو. ”سبي“ سنڌ جي سرحدي شهر جيڪب آباد کان هڪ سئو ميل اتر اولهه طرف هڪ ڊويزن آهي (۲۱). هن ۾ سبي، ڪچي، نصيرآباد، ڪوهلو ۽ ڊيري بگٽي جا ضلعا شامل آهن. هن ايراضي ۾ بلوچي، پشتو، بروهي ۽ سرائڪي ٻوليون ڳالهائون وڃن ٿيون ۽ سنڌيءَ تي انهن ٻولين جو اثر آهي. داد محمد خادم جي چوڻ موجب هن ايراضيءَ جا نوي سيڪڙو باشندا سنڌي سمجهندا ۽ ڳالهائيندا آهن.

فراڪي محاورو لاڙي ۽ ٿريءَ کان گهڻو مختلف آهي. فراڪيءَ تي اهو نالو ڪيئن پيو؟ تنهن لاءِ داد محمد خادم لکي ٿو ”سبي خطي ۾ سنڌي ٻوليءَ جي هن محاورو تي فراڪي نالي پوڻ بابت هيئن چئي سگهجي ٿو ته لفظ فراخ معنيٰ وسيع يا وڏو جي مناسبت سان چيو ويو آهي. هيءَ هڪ وسيع علائقي ۾ رائج آهي. بعد ۾ بروهڪي، بلوچي، پٺاڻڪي ۽ سرائڪي جي لفظ ”ڪي“ سبب فراڪي ٿي وئي (۲۲). فراڪيءَ کي ملڪي ۽ وطني ان ڪري چيو وڃي ٿو جو هتان جا باشندا ايئن سمجهن ٿا ته هيءَ ٻولي (محاورو) هتان جي ئي وطني آهي (۲۳). بقول داد محمد خادم جي هي محاورو سبيءَ جي چوڌاري ڏاڍن، تلي، ڪڙڪ، فڄڪ، صافي، مال ۽ مڙي ۾ رائج آهي (۲۴). جهل مگسي ۽ روجهان واري ايراضيءَ ۾ مگسي، جمالي، خاڪواڻي ۽ رئيساڻي قبيلن به سنڌي ڳالهائيندا آهن. سبي خطي ۾ اڪثر اهو به ڏٺو ويو آهي ته پٺاڻ پنهنجي روزمره جي ڪاروبار لاءِ به سنڌي ڪم آڻين ٿا. بقول داد محمد خادم جي ته فڄڪ ڳوٺ جا پٺاڻ پشتو سان گڏ سنڌي به ڳالهائيندا آهن. (۲۵).

فراڪيءَ جو صوتياتي جائزو وٺبو ته معلوم ٿيندو ته اڪثر وينجن جو تلفظ هن محاوري ۾ تبديل ٿئي ٿو: فوٽو کي ڦوٽو، آزاد کي آڙات، زنجير کي جنجير، يتيم کي جتيم، رواج کي روان، مبارڪ کي مبارخ چون. اهڙي طرح سر - آوازن ۽ سُسَڻَ جو عمل ملي ٿو. ماءُ بدران ما، پاءُ بدران پا، ۽ بجاءِ بدران بجا چون. 'وسرگ، آواز اوسرگ ۾ بدلجن ٿا؛ آهستي بدران آستي، اهڙو بدران ايترو ۽ گهر بدران گر چون. آوازن ۾ هي تبديليءَ هيءَ ٿئي ٿي جو /ي/ جو گهر بدران گر چون. آوازن ۾ هي تبديليءَ هيءَ ٿئي ٿي جو /ي/ جو آواز /و/ ۽ بدلجي وڃي:

معيارِي	فراڪي	معيارِي	فراڪي
ٿيا ٿئا	ٿئا	ڪٿايو	ڪٿائو
ٿيو	ٿئو	ٻڌايو	ٻڌائو
ولایت	ولائت	وٺايو	وٺائو

سري جي محاوري ۾ جيڪو ”ڊ“ ۽ ”ت“ پٺيان ”د“ جو آواز شامل ملي ٿو اهو فراڪيءَ ۾ اڪثر ملي ٿو؛ ڊڪائڻ کي ڊريڪائڻ، ڊڳو کي ڊرڳو، ٿيڙ کي ٿريڙ ۽ ٿيوپهه کي ٿريوپهه چون. (۲۶)

فعل (ماضي) مان ي حذف ٿئي ٿي. پڙهيو کي پڙهو، لکيو کي لکو ۽ هيو کي اهو چون. اسمن مان وسرگ حذف ڪرڻ جا به ڪيترائي مثال ملندا؛ گهاٽو کي گائو، پولو کي بولو، پنڌ کي پند، ڏينپو کي ڏينبو ۽ کاڌو کي کاڌو چون.

واحد مان جمع ٺاهڻ لاءِ سري وانگر ان پڇاڙي ملائجي ٿي، مثال: عوج (عوجان)، موج (موجان)، قبر (قبران)، خبر (خبران)،

ڪوڪ (ڪوڪان)، صلاح (صلاحان)، ڪتاب (ڪتابان) ۽ ڪوڏر (ڪوڏران). ڪي ٻيون به خصوصيتون سري جي محاورِي واريون فراڪي ۾ موجود آهن. مثال : هلندس بدران هلدس، رڪندس بدران رڪدم ۽ ٽوڪان بدران توڪئون ۽ جتان بدران جائئون پئون.

فعلن ۾ /د/ فراڪيءَ ۾ حذف ٿئي ٿو. مثال طور پڙهندو ڪي پڙهنو، لکندو ڪي لکنو، پڇندو ڪي پڇنو، پڙهندي پڙهني ۽ وڙهنديون ڪي وڙهنيو ڪري اچارين (۲۷). ڪن فعلن جو استعمال تمام منفرد آهي. مثال طور ٺاهيو ڪي ٺاهو يا ناٿو ٺاهيو اٿم ڪي ناٿو ٿم ۽ ٺاهيم ڪري اچارين. ٺاهيندو آهيان بدران چون ٺاهنوهان. خالص ضميرن جو تلفظ فراڪي ۾ ڦريل آهي جيئن ته :

معياري	فراڪي	معياري	فراڪي
اهو	ايهو	هن	هڻ
اهو	اوهو	انهيءَ	اڻهي
اهي	اوهي	انهن	اڻن.
توهان	توٺان		

اهڙي طرح پنهنجو ڪي پانجو، منهنجو ڪي مينجو ۽ ان جو ڪي ان جو چون. ڪن لفظن ۾ /ن/ غني جو آواز شامل ڪجي ٿو: شوق ڪي شونق غوث ڪي غونٺ ۽ ڪپھ ڪي ڪپنھ چون. حرف علت جي هڪڙي تبديلي اهڙي آهي، جيڪا مون ڪي ذاتي گفتگو ۾ جيڪب آباد ۽ ٺل تائين ملي : رکائڻ ڪي رکاوڻ ۽

پرائڻ کي پراوڻ چون. ڪي جملا ۽ انهن جا فرائي اچار هيٺ
ڏجن ٿا:

وري ڪيڏانهن پيو وڃين؟	وت ڪيڏي وينو پئو؟
ڇا پيو ڪرين؟	ڇا ڪنو پئو؟
اوطاقون ڀريون پيون آهن.	اوطاقان ڀرون پئون هن
مان ماني کائي رهيو آهيان.	مان ماني کائينو پئو؟
لعلو پڙهندو هو.	لعلو پڙهنو پئو هو

هڪ مخصوص ايراضيءَ کي ڪيترا مڪاني لفظ، پهڪا،
چوڻيون ۽ اصطلاح به هوندا آهن. فرائيءَ سان به اها ڳالهه لاڳو
ٿئي ٿي جن کي تفصيل سان پروڙڻ لاءِ ان خطي ۾ وڃڻ ضروري ٿئي
ٿو. محترم داد محمد انهن جو ذڪر نموني طور پنهنجي مونو گراف
۾ ڪيو آهي. (۲۸)

ڪيترائي (فقط تعارف): هي محاورو بلوچستان ۽ لورالائيءَ جي
ايراضي ”بارڪان“ ۾ ڳالهايو وڃي ٿو. هن جون پاڙيسري ٻوليون
بلوچي ۽ سرائڪي آهن. داد محمد خادم جي خيال ۾ ته ان تي
ڪجهه اثر پئو جو به آهي (۲۹). هن محاورو جي نسبت ڪٿيائڻ
ذات سان آهي، جيڪا هڪ سمات قبيلي جي ذات آهي. هن ذات
لاءِ روايت آهي ته هن جو اصل تعلق افغانستان سان آهي. ڪٿيائڻ پوءِ
لڏي سنڌ ۾ آباد ٿيا. بلوچستان ۾ رهڻ ڪري بلوچ سڏايائون.
تاريخون لکن ٿيون ته ڪٿيائڻ جو ڪو وڏو بهار خان هو، جنهن کي
ڪا جاگير ملي ۽ هو سنڌ مان لڏي لورالائي ويو. سندس نالي پٺيان
ئي موجوده بارڪان نالو پيو. ڪٿيائڻ لفظ بگڙي ڪيترن ٿيو. هي
بلوچستان ۾ سنڌي زبان جو هڪ اهم محاورو آهي. هن جو صرف

نيحو جي لحاظ کان جائزو نهايت دلچسپ آهي. ڪيترائيءَ ۽ آهين
 بدران چون اين ۽ آهي ڪي. اي پڻ ”زنجير“ ڪي زمير، ”آزاد ڪي
 ”آزاد“ ۽ پاء ڪي ”با“ چون. منهنجو ڪي مينجو، تنهنجو ڪي تونجو
 ۽ ڪنهن جو ڪي ڪنجو چون.

حوالا

1. R.H. Robins General Linguistics. (an introductory survey, 1964, P-57
2. Bloomfield. L. Language. U.R.W-Newyork, 1976, P-321
3. R.H Robins General Linguistics (an Introductory Survey) 1964 P-58-59.
۴. آڏواڻي پيڙول مهر چند: ”سنڌي ٻوليءَ جي تاريخ“، سنڌي ادبي بورڊ حيدرآباد، ۱۹۵۶، ص- ۹۶
۵. ايضاً، ص - ۹۷
۶. ايضاً، ص - ۹۷
۷. ايضاً، ص - ۹۷
۸. ايضاً، ص - ۱۱۳
۹. ايضاً، ص- ۱۱۷
۱۰. ايضاً، ص- ۱۱۸، ۱۱۹.
۱۱. جوييجو، عبدالجبار: ”لاڙ جي لغات“ زيب ادبي مرڪز، حيدرآباد. ۱۹۷۵، ص - ۲۲۲/۲۳۲.
۱۲. هريجن، رائجند: ”تاريخ ريگستان“ (ياڳو پيو)، سنڌي ادبي بورڊ، حيدرآباد، ۱۹۷۵، ص- ۱۳۶.
۱۳. آڏواڻي پيرومل: ”سنڌي ٻوليءَ جي تاريخ“، ص - ۱۵۱

۱۴. بلوچ نبي بخش خان ڊاڪٽر ”پيلين جا ٻول“ ٻيو ڇاپو. زيب
ادبي مرڪز حيدرآباد، ۱۹۷۰، ص-۷۴.
۱۵. ايضاً، ص-۷۲
۱۶. ايضاً، ص-۷۷
۱۷. ايضاً،
۱۸. سمون، الله بچايو : ”سير ڪوهستان“ سنڌي ادبي بورڊ،
حيدرآباد، ۱۹۵۹، ص ۲۳.
۱۹. سمون، محمد عرس: ”مقالو ڳوٺاڻو، ادب (ڪوهستاني
ڪڇهري)“ مهراڻ جا موتي : پاڪستان پبليڪيشن ڪراچي.
ص-۱۲۵.
۲۰. خادم، داد محمد بروهي: ”مخزن پيغام مقالو“ سنڌي
ٻوليءَ جا محاورا“ فيبروري، ۱۹۸۸، ص-۲۱
۲۱. خادم، داد محمد بروهي: ”سبي خطي جي فراڪي لهجي جو
لساني اڀياس“، ۱۹۸۴، مونو گراف (قلمي). ص-۳
۲۲. ايضاً، ص-۵
۲۳. ايضاً
۲۴. ايضاً
۲۵. ايضاً، ص-۱۹
۲۶. ايضاً، ص-۳۴
۲۷. ايضاً، ص-۴۳
۲۸. ايضاً، ص- ۸۰ کان ۱۲
۲۹. خادم، داد محمد بروهي ماهنامہ پيغام ”سنڌي ٻولي ۽ ان جا
محاورا“، فيبروري، ۱۹۸۸، ص-۲۱.

—

باب ٻيو

سنڌي ٻوليءَ جو ٿري محاورو

سنڌي ٻولي ننڍي کنڊ جي اهم ۽ سڌريل ٻولي آهي ۽ قدامت جي لحاظ کان به کيس گهڻي اهميت حاصل آهي. جديد زماني ۾ به سندس عمل جو دائرو نه صرف سموري سنڌ آهي پر سنڌ کان ٻاهر هندستان ۾ ڇتي جتي سنڌي هندو لڏي وڃي رهائش پذير ٿيا آهن، اتي سنڌي ٻوليءَ جو عمل دخل آهي. جهڙوڪ دهلي، بمبئي، بڙودا، احمد آباد، گانڊيرام، الهاس نگر وغيره. بهاولپور جي اڳوڻي رياست، بلوچستان جي سبي خطي، بلوچستان جي ڪوهستاني علائقي، لس ٻيلي ۾ پڻ سنڌي ٻولي گهڻي حد تائين ڳالهائڻ ٻولائڻ ۾ ڪتب آندي وڃي ٿي. سنڌ جي سرحد سان لاڳاپيل ڀارت جي علائقن ڪڇ، ڪاٺياواڙ، گجرات ۽ راجستان جي علائقن ۾ به سنڌي ڳالهائڻ وارا ڪافي تعداد ۾ موجود آهن، ۽ سنڌي ٻوليءَ ۾ وهنيوار ۽ واهيو ڪن ٿا.

سنڌ جي حدن اندر سنڌي ٻوليءَ جا ڪيترائي منجورا، آراڌيون، لهجا، ڊائليڪٽس ملن ٿا. ماهرين لسانيات سنڌي ٻوليءَ جي اهڙن محاورن جو مطالعو ڪندا رهيا آهن. پير وٺيل مهرچند آڏواڻي سنڌي ٻوليءَ جا هيٺيان محاورا ڄاڻايا آهن:

(۱) سڙيلي (اتراڌي)، (۲) وچولي (۳) لاڙي (۴) ٿريلي (۵) لاسي (۶) ڪڇڪي. (۱)

ڊاڪٽر غلام علي الانا صاحب جي راءِ ۾ سنڌي ٻوليءَ جا

مهاورا هن ريت آهن؛

(۱) اترادي يعني سريلي (۲) وچولي (۳) لاڙي (۴) ٿري

(۵) ڪوهستاني (۶) ڪچي ۽ (۷) لاسي. (۲)

ڊاڪٽر داد محمد خادم بروهي به سنڌي ٻوليءَ جي مهاورن

تي ڪم ڪيو آهي. هن پنهنجي پي ايڇ ڊي جي مقالي ۾ سنڌ جا

مهاورا هن ريت ڄاڻايا آهن؛

(۱) معياري مهاورو (۷) لاسي مهاورو

(۲) اترادي مهاورو (۸) جدگالي مهاورو

(۳) ماڇڪي مهاورو (۹) لاڙي مهاورو

(۴) جفدالي مهاورو (۱۰) لاڙ ڪچي مهاورو

(۵) ڪيترائي مهاورو (۱۱) ٿري مهاورو. (۳)

(۶) ڪوهستاني مهاورو

جارج گريئرسن، لئنگسٽڪ سروي آف انڊيا جي جلد اٺين ۾

سنڌي ٻوليءَ جي جائزي دوران سنڌيءَ جي هيٺين مهاورن جو

اڀياس ڏنو آهي؛

(۱) معياري (وچولي) (۴) لاڙي

(۲) سرائڪي (سري وارو) (۵) لاسي

(۳) ٿاريلي (۶) ڪچڪي. (۴)

مٿي ڏنل سڀني عالمن جي نظر ۾ سنڌي ٻوليءَ جو هڪ

مهاورو ٿري يا ٿاريلي به آهي. نالي مان ئي ظاهر آهي ته هن مهاوري

جو تعلق ”ٿر“ سان آهي. يعني ته ٿر ۾ رائج سنڌي ٻوليءَ جو

مهاورو. آزادي کان اڳ ٿر جا ۵ تعلقا هئا. ڏيپلو، مٺي، ڇاڇرو،

ننگرپارڪر ۽ ٿر جو آڳاٽو گادي جو هنڌ امر ڪوٽ (عمر ڪوٽ).

انهن علائقن ۾ جيڪا سنڌي ڳالهائڻ ۾ اچي ٿي تنهن کي ٿريلِي
يعني ٿر جي ٻولي سڏجي ٿو. (۵)

رائڇند هريجن صاحب، تاريخ رڻگستان ۾ لکي ٿو ته ”ٿري
مسلمان سنڌي ڳالهائيندا آهن، پر بهراڙيءَ ۾ نچ سنڌي ڪانهي.
ڪي ڪي لفظ مزيدار (يعني ڦريل) آهن..... مسلمانن جي گيتن
(گيچن) ۾ سنڌي ٻولي ڪم آندل آهي ۽ ڳائڻ جو نمونو اهڙو آهي
جو هر ڪو سولائيءَ سان سمجهي سگهندو آهي“ (۶).

سنڌي ٻوليءَ جي معياري محاورن ۽ ٿر جي سنڌي محاورن ۾
جيڪي ٿورا ٿورا صوتي ۽ صوتياتي (Phonetic & Phonological)
فرق موجود آهن تن جو نت هيٺ ڏجي ٿو:

”اهوءِ اهي“ لفظن جي بدران ”اي“ لفظ استعمال ڪندا آهن
”هه“ آواز کي حذف ڪيو وڃي ٿو. ”اهو ڪتاب منهنجو آهي“
بدران چون ”اي ڪتاب مهجو آهي“. ”منهنجو“ بدران ”مهجو“
چوندا آهن. هت. ميم کان پوءِ ايندڙ ”ان“ سر جيڪو گهڻو
(Nas lized vowel) آهي ان جي گهڻائپ کي حذف ڪيو ويو آهي؛
”اهي ڪم ڪونه ٿيندا“ بدران چون ”اي ڪم ڪونه ٿيندا“
”کان“ جي عيوض ”ڪنان“ لفظ ڪم آڻيندا آهن. ”اهي پئسا مون
کان وٺ“ بدران چون ”اي پئسا مون ڪنان وٺ“. ”پلي“ جي بدران
”پلين“ چوندا آهن، هت ”پلي“ لفظ جي آخر ۾ ايل سرائي کي
”اين“ سر ۾ بدلايو وڃي ٿو. يعني ته گهڻائپ جو اضافو ڪيو وڃي ٿو.
”پلي پني ونو“ بدران چون ”پلين پني ونو“؛ ”پلي اتي وينا
رهو“ بدران چون ”پلين اتي وينا رهو“. ”اوهين“ بدران ”آئين“
چون. ”اوهين وڃو ٿا“ بدران چون ”آئين وڃو ٿا“ هت ”هه“ آواز

حذف ڪيل آهي ”هو“ بدران ”اوه“ چون ”هو“ وڃن ٿا“ بدران چون ”اوه“ وڃن ٿا“، هت نه صرف ”ه“ آواز کي حذف ڪيو ويو آهي پر ”او“ کي وڌائي پتو سُر ”اوه“ ڪيو ويو آهي. ”هجن“ بدران ”هون“ چوندا آهن. ”نهارين“ بدران ”نهارئين“، ”بيهارين“ بدران ”بيهارئين“، ”ٽين“ بدران ”ڏئين“ چون، هت لفظ جي آخري ”اين“ گهڻي هڪپدي سر کي ”ائين“ به پدي گهڻي سر ۾ بدلايو ويو آهي.

”ڇا ۽ ڇو“ جي بدران ”ڪوه“ لفظ ڪم آڻين، ”ٿرتي ڇو“ وڃان“ بدران چون ”ٿرتي ڪوه وڃان“. ”آءُ ڇا ڪريان“ بدران چون ”آءُ ڪوه ڪريان“. ”پنهنجو“ بدران ”پنڊ“ لفظ ڪم آڻين. ”هي ڪتاب پنهنجو آهي“ بدران چون ”اي ڪتاب پنڊ جو آهي“ وغيره. هي غالباً سنڌي ٻوليءَ جي ڪچي محاورن جو اثر آهي، جنهن ۾ ”پاڻ“ لفظ جي بدران ”پنڊر“ چيو ويندو آهي.

”ٿر جا هندو، مينگهواڙ ۽ ٻيا ”هاڻو“ بدران اڪثر چون، ”هوئي“ هت ”او“ سر بدلائي ”اي“ سر ڪن ٿا. ”ٿر جا ڪٿري، لهائڻا، مينگهواڙ وغيره ”منڊي“ بدران ”مندري“، ”پت“ بدران ”پتر“ ۽ ”ڪيٽ“ بدران ”ڪيٽر“ چوندا آهن، جنهن ڪري چئبو ته سندن اچار سنسڪرت کي گهڻو ويجهو آهن. ”پيءُ“ بدران چون ”پيشو“، معنيٰ ابو يا يابو، يعني ته ”آ“ سر کي ڊگهو ڪري ”او“ سر اچاريندا آهن، ٿر جا هندو توڙي مسلمان لفظن ۾ نڪ جو اچار گهڻو نه ڪندا آهن، ”جنهن“، ”تنهن“ ۽ ”ڪنهن“ بدران چون ”جهن“، ”تهن“ ۽ ”ڪهن“. ٿر جا ڪي هندو ”ڪائڻ“ بدران چون ”ڪانوڻ“ جهڙوڪ چون ”ڪانوڻ کان وڌندي ماني نه ڏي“ يعني جيتري ماني

ڪاٺي سگهبي تنهن کان وڌيڪ نه ڏي. هت نه صرف ”س“ کي گهڻ ڪيو ويو آهي پر ”ا“ سر کي ”و“ جي نيم سر ۾ پڻ تبديل ڪيو ويو آهي. (۷)

ٿر ۾ سنڌي ٻولي، سنڌي مسلمان ۽ ڪي هندو جاتيون جهڙوڪ لهاڻا وغيره ڳالهائيندا آهن، جن جو واسطو، ٿر جون ٻيون ٻوليون ۽ محاورا ڳالهائيندڙ ماڻهن ۽ قومن سان پوندو رهي ٿو. مثلاً مارواڙي، ڀيل، مينگهوڙ، ڪولهي وغيره جيڪي ڪڇ-ڪاٺياواڙ، گجرات ۽ راجسٿان جي علائقن مان ٿر ۾ لڏي آيا آهن، جنهن ڪري ٿر جي سنڌي محاورن تي وقتاً فوقتاً مختلف اثرات مرتب ٿيندا رهيا آهن. اهوئي سبب آهي ته سنڌي جي معياري محاورن کان ٿري محاورن جي وياڪڻ جون ڪجهه صورتون تبديل ٿيل ملن ٿيون، اهڙين ڪجهه نرالين صورتن جو وچور پيش ڪجي ٿو.

۱. اسر خاص: ”يو“ پڇاڙي گڏي نالن جو اچار ڪن ٿا، مثلاً: ”پورو مان پوريو“ ڏيپو مان ڏيپيو. مسلمانن جي نالن پٺيان به ”يو“ ملائين ٿا. ”سومار“ بدران چون ”سوماريو“. هي ڍاٽڪي محاورن جو اثر آهي ڇاڪاڻ ته سموري ٿر ۾ نه صرف سنڌيءَ جو ٿري محاورو عام جام رائج آهي، پر ڍاٽڪي پڻ سموري ٿر ۾ ڳالهائي ويندي آهي. ٿر جا ڪراڙ پنهنجن نالن پٺيان اڪثر ”شاه“ لفظ گڏيندا آهن. مثلاً: ڪيول شاه، جڳو شاه. اهو نمونو گجرات جي ڪراڙن کان ورتو اٿن.

۲. ضمير: ٿر جا هندو ”مون“ بدران ”مين“ چون. مثلاً: ”مين وٽ“ معنيٰ مون وٽ، ”مين سان گڏ“ يعني مون سان گڏ. تنهنجو بدران ”تين جو“ ۽ ”پنهنجو“ بدران ”پانجو“ چون ٿا. هي مثال

ڏيکارين ٿا ته ٿر جي ٻوليءَ تي ڪڇ ۽ لاڙ جي ٻولي جي ڪجهه ڇايا پيل آهي.

”اپاڻ ڪي ڪسي ڪرڻي آئون را جي ٿيوڻ لائق آهي“ يعني پاڻ ڪي (اسان ڪي) خوشي ڪرڻ ۽ راضي ٿيڻ جڳائي، اهڙي طرح ”پاڻ“ بدران ”اپاڻ“ لفظ ڪم آڻين ٿا جو نج پراڪرت آهي. ٻين هنڌ اڳياڙيءَ وارو ”آ“ جو اچار ڪڍي ڇڏيو اٿن، پر ٿريلِي اهو اڄ تائين قائم رکيو بيٺي آهي.

۳. صفت : چڱو بدران عام طرح چوڻ ”پلو.“ مثلاً ”مور پلو ليئو“ يعني بنهه چڱو يا اُچو وڳو. ”ليئو“ معنيٰ وڳو يا پوشاڪ. ”گهڻو“ بدران عام طور چوڻ ”گهڻ.“ مثلاً ”گهڻ ڏينهن نه ٿيا“ يعني اڃا تورا ئي ڏينهن ٿيا. (گهڻا نه). ڪردنت کائڻ مان اسم حاله ”کائيندو“ پر ٿر جا هندو چوڻ ”کائندو“، ساڳي طرح چاهڻ مان ”چاهيندو“ پر ٿري چوڻ ”چاوندو“.

۴. فعل : ٿر ۾ ”وهڻ“ لفظ عام طور هلڻ جي معنيٰ ۾ ڪم ايندو آهي. ”ورانڊ تائين هتي ٿيو هو، پوءِ وهيو ڏيپلي“ يعني ٽپهريءَ تائين هت هو پوءِ ڏيپلي هليو ويو. ورانڊ معنيٰ ٽپهري ۽ ”وهيو“ معنيٰ هليو ”هو“ بدران ”ٿيو هو“ چوندا آهن. ”ٿيڻ“ بدران ”ٿيوڻ“ چوڻ مثلاً ”اٿين نه ٿيوڻ گهرجي“.

”اگهڻ“ معنيٰ قبول پوڻ، تنهن مان ”اگهيو“ پر ”اگهاڻو“ به چئبو آهي. ساڳي ريت وڪڻڻ مان وڪيو ۽ وڪاڻو. ٿر ۾ اها ”اڻو“ پڇاڙي هن ريت ڪم آڻين ٿا:

۱. هي نئون ڳوٺ آڏاڻو آهي - يعني اڏيو آهي.

۲. هي ڳوٺ نئون ٻڌاڻو آهي - يعني ٻڌو آهي.

۳. اسلام ڪوٽ ڦِرائو آهي - يعني ڦِريو ويو آهي.

۵. ظرف : اٿڙ جا ٻه ٻڙا ”ڇو“ بدران چون ”ڪيون“.

۶. حرف جر : ”هن مڃماني ڪئي، هنن کان، جو هو سڪرارو ٿيو هو“ يعني هن مڃماني ڪئي، هن لاءِ يا هن سبب ته هو چڱو ڀلو ٿيو هو. ”کان“ حرف جر کي ”لاءِ“ جي معنيٰ ۾ ڪم آڻين ٿا. ”پر“ بدران پڻ چوندا آهن.

۷. حرف جملو: ”پڻ“ لفظ کي ڦيرائي ”پڻ“ چوندا آهن (۸). جمع ٺاهڻ لاءِ : جن سنڌي معياري اسمن جي پڇاڙي ۾ ”ن“ آواز آهي، ان کي بدلائي ”اين“ ڪري ڇڏيندا آهن، مثلاً: ”پتن“ بدران ”پتين“ چون. ”پتن ۾ هلڻ مشڪل آهي“ بدران چون ”پتين ۾ هلڻ مشڪل آهي.“ گهرن بدران ”گهرين“ چون. ”گهرن ۾ ڪو ماڻهو ڪو نه هو. بدران چون ”گهرين ۾ ماڻهو ڪونه هو“.

”ڳڻن“ بدران ”ڳوڻين“ چون. هت نه صرف ”ن“ وينجن کي ”اين“ سر ۾ مٽائين ٿا، پر ”ڳ“ آواز بعد ”ا“ چوڻي سر کي ”او“ ڊگهي سر ۾ تبديل ڪيو وڃي ٿو:

”ڊڳن“ بدران ”ڊڳين“ چون. ”ڊڳن جو واپار چڱو آهي“ بدران چون ”ڊڳين جو واپار چڱو آهي“ (۹).

۸. زور پرائيندڙ حرف: Particles of emphasis : ٿر جا ماڻهو خاص طور هندو لفظن جي معنيٰ کي زور پرائڻ لاءِ ”ج“ پڇاڙي ڪم آڻيندا آهن. مثلاً: ”ارگو“ معنيٰ اڳيرو. ”ارگوج“ معنيٰ اڃان اڳيرو. پيرومل جي خيال موجب هي گجراتيءَ جو اثر آهي، ڇاڪاڻ ته گجراتيءَ ۾ ”ايڪ“ معنيٰ هڪ ۽ ”ايڪج“ معنيٰ هڪڙو ئي يا رڳو هڪ. (۱۰)

سنڌي ٻوليءَ جي ٿري محاورن جي لفظن جي سنڌيءَ جي معياري محاورن جي لفظن سان پيٽ ڪجي ته ڪي آواز مٿيل معلوم ٿيندا. ڪجهه مثال هيٺ ڏجن ٿا:

معياري محاورو ٿري محاورو

ٿڌ	ٺڌ	ٺ	ٺ جي بجاءِ 'ن' ڪم آندي وئي.
ٺڪاڻو	نڪاڻو	ٺ	'ٺ' جي بجاءِ 'ن' ڪم آندي وئي.
اٿي	اٺ	ٺ	'ٺ' جي بجاءِ 'ن' ڪم آندي وئي.
گنڊ	کنڊ	ڊ	'ڊ' جي بجاءِ 'ڏ' ڪم آندو ويو آهي.
ڦاسي	ڦاهي	ه	'ه' جي بجاءِ 'ڦ' ڪم آندي وئي آهي.
ساه	ساس	س	'س' جي بجاءِ 'ڦ' ڪم آندو ويو آهي.
ماه	ماه		
ماڻهو	ماڙهو	ڙ	'ڙ' جي بجاءِ 'ڙ' ڪم آندو ويو آهي.
منڊي	مندري	ڊ	'ڊ' جي بجاءِ 'ڊر' ڪم آندو ويو آهي.
ڏي	ڏدر	ڊ	'ڊ' جي بجاءِ 'ڊر' ڪم آندو ويو آهي.
ڪيٽ	ڪيتر	ت	'ت' جي بجاءِ 'تر' ڪم آندو ويو آهي.

سنڌي ٻوليءَ جي ٿري محاورن جو اثر ڀر وارن علائقن تي به پيو آهي. ٿر جا ماڻهو ڏڪار جي وقت اڪثر ڪري لاڙ ڏانهن رخ رکندا آهن. لاڙ ۾ براج ايراضي ۾ تيستائين رهندا آهن جيستائين ٿر ۾ وسڪارو ٿئي. ان عرصي دوران ٿر جا لوڪ گيت ۽ ڪلام پيا ڳائيندا ۽ پاڻ کي پيا وندرائيندا. لاڙ ۾ اهڙا ڪيترائي لوڪ گيت ٿري محاورن مان بدليجي لاڙي محاورن جو روپ اختيار ڪري ويا.

هڪ مثال ڊاڪٽر نبي بخش خان بلوچ جي ترتيب ڏنل ڪتاب ”لوڪ گيت“ ۾ ”گولاڙو“ جي عنوان سان ملي ٿو، ڊاڪٽر بلوچ صاحب لکي ٿو ته: ”ٿرڻ جي لڏ پلاڻ جو گهڻو اثر لاڙ ڀاڱي تي ٿيندو آهي، تنهنڪري هيءُ ”گيت“ ”گولاڙو“ لاڙ ۾ پڻ رائج ٿيو. شامل روايت لاڙ واري ڀاڱي مان ملي آهي. جا سنڌي ٻوليءَ ۾ آهي ان ۾ ڪي لفظ ٿري محاورا ۾ آهن. غالباً هي گيت اصل ٿري محاورا ۾ چيل هو، جو پوءِ لاڙ ۾ سنڌي محاورا ۾ رائج ٿيو. (۱۱) لوڪ گيت گولاڙو هت ڏجي ٿو:

ورائي:

گولاڙي جي گول پڪي، گولاڙو

؛ ميوو پڇي تنهن جو موٽريو - گولاڙو

مينهون بچن تنهنجون ماڻڪيون - گولاڙو

ڏڻ بچي تنهنجي ڏونرين جو - گولاڙو

ٻئي جڻا پاڻ بيلھ چڙهون - گولاڙو

لڪ چڙهيو پئي تڪ ڪريان - گولاڙو

هي پير ته، منهنجي پرين جا - گولاڙو

هون ته ريتو ناهيان رانجهن جو - گولاڙو

هي مولهيو منهنجي مٺي جو - گولاڙو

سال ٿيا تنهنجي سانگي نان - گولاڙو

او الله آئي احمد نان - گولاڙو

لوڪ گيت، لوڪ ڪهاڻيون، ڳيچ، ڳاهن سان ڳالهيون وغيره تي مشتمل لوڪ ادب ڊاڪٽر بلوچ گڏ ڪري لوڪ ادب رٿا هيٺ اٽڪل چاليهن جلدن ۾ شايع ڪرايو آهي. هن ادبي ذخيري ۾ ٿر جو

ڪيترو ئي مواد شامل ڪيو ويو آهي. ٿر مان مليل هن ادبي خزانن تي هڪ نظر وجهڻ سان معلوم ٿئي ٿو ته گهڻو تڻو مواد ڍاٽڪيءَ ۾ آهي. جڏهن ته سنڌي ٻوليءَ جي ٿري محاورن ۾ ڪافي مواد جمع ڪيو ويو آهي تن جو ٿورو ڪجهه تفصيل هيٺ ڏجي ٿو.

۱. ڍاٽيڙو: ڍاٽيڙو ٿرپارڪر جو لوڪ گيت آهي جو عام طرح ڌنار مال چاريندي پٽن ۽ ڏهرن ۾ ڳائيندا وڻندا آهن. هن گيت جي مستقل وراڻي ”هیلو ڪو وري آءُ“ آهي. پر بعضي ”منج ڪو منجيو“ (ڪو سنيهو موڪل) جي وراڻيءَ سان به هيءُ گيت آڀيندا آهن. ڍاٽيڙي جي ٻي روايت وري جدا وراڻيءَ سان ملي آهي مثلاً:

ٿر جا ٿارڻا، اڃان پئي جيان

ڍاٽيڙي جون مليل ٻئي روايتون هيٺ پيش ڪجن ٿيون:

(۱)

سارو تان سيارو مون گنديءَ ۾ گذاريو

رليءَ جي رولاڪي، ماريو ڙي ڍاٽيڙا

هیلو ڪو وري آءُ

ٻيون تان پاڻياريون، پاڻي ٿيون پيرين

هڪڙي پاڻياري ڳوڙها ڳاڙي ڙي ڍاٽيڙا

هیلو ڪو وري آءُ

پٽ جي پاڻياري، ڍٽ جو ڍاٽيڙو

الستي انگڙو وريو، ڙي ڍاٽيڙا

هیلو ڪو وري آءُ

سايون تان ڪانچون آءُ سنڌين جون ڪانچان

مون کي ڪٽيلو گوڏير وڻيو ڙي ڍاٽيڙا

..... هيلو ڪو وري آءُ
 ڳاڙهيون نان ڪٽون آءُ سنڌين جون ڪاٺيان
 مون کي واريءَ جو وڇاڻو وڻيو، ڙي ڏاٽڙا
 هيلو ڪو وري آءُ
 بگو تان ڊڳو، سو وڏيرن سندو
 هوڙي منجهه مرندو ڏسان، ڙي ڏاٽڙا
 هيلو ڪو وري آءُ

(۲)

ورائي:

ٿر جا ٿارڻا! اڃان پئي جيان
 ڪارو جو ڪنواٽ، پتل جو پاڪڙو
 سنهڙا ڪبوٽر اڃان پئي جيان
 ٿر جا ٿارڻا، اڃان پئي جيان
 ٿان جون ٿڙيون، گجن جون گاديليون
 ڍٽ جا ڍاٽي، اڃان پئي جيان
 ٿر جا ٿارڻا، اڃان پئي جيان
 ٿر جون ٻيون، مون ڪڏهن ڪونه ڏٺيون
 نماڻا آريسر! اڃان پئي جيان

ٿر جا ٿارڻا! اڃان پئي جيان
 ۲. هاسل: ٿر مان مليل هڪ لوڪ گيت ”هاسل“ جي روايت
 سنڌي ٻوليءَ جي معياري محاورن ۾ آهي، پر ڪي مصراعون ٿري
 محاورن (ڍاٽڪي) ۾ آهن. ڍاٽڪي محاورن جو سنڌي ٻوليءَ تي اثر
 جو هڪ اهڃاڻ طور سمجهڻ گهرجي. ”هاسل“ گيت جو پس منظر

هن ريت بيان ڪيو وڃي ٿو ته تعلقي ڇاچري ۾ پريلو ڳوٺ ۾ هاسل نالي عورت رهندي هئي جنهن جي ڪنهن شخص سان محبت ٿي وئي. هو ڪنهن ڀر واري ڳوٺ جو رهاڪو هو، سو چنڇر ڏينهن پنهنجي ڳوٺ هليو ويندو هو. هاسل کي اهي جدائي وارا ڏينهن گهارڻ ڏکيا لڳندا هئا. هو انهن ڏينهن تي پنهنجي دوست جي وڇوڙي ۽ انتظار ۾ ورلاپ ڪندي هئي جي آخرڪار گيت جي صورت ۾ مشهور ٿيا. هاسل لوڪ گيت جو متن هت پيش ڪجي ٿو؛
ورائي :

منهنجا مٺا جاني، اڃان ٿي جيئن ڙي
ور ڏي تون ورائي ڪري ڙي
منهنجا جوان جاني اڃان ٿي جيئن ڙي
منهنجا مٺا جاني، اڃان ٿي جيئن ڙي
ڪارو تان پٽڪو چورا، چوٽڪيون ڇڳون
ڇڳي ري ڇيڙ ٿي منان ڪو ماري ڙي
منهنجا مٺا جاني، اڃان ٿي جيئن ڙي
تاهجا اڃا تان ڏند جاني مانهنجي هٿين بندڙي
بندان ري بچوڙي مان ڪو ماري ڙي
منهنجا مٺا جاني، اڃان ٿي جيئن ڙي
تاهجي لاکي تان لوڏ آءُ سون ۾ سڃاڻان
اٿي لوڏ ري ڪوڏ منان ڪو ماري ڙي
منهنجا مٺا جاني، اڃان ٿي جيئن ڙي
مٺي کي ڏني آڄ پيو ڏينهن ٿيو ڙي
مون لاءِ ڄڻ ورهيه جو وڇوڙو پيو ڙي

منهنجا مٺا جاني، اڃان ٿي جيٿان ڙي
 پري کان ويٺل آءُ پرين تي ڏسان
 گهوڙا آءُ گهر ۾ ٿي جلان ڙي
 منهنجا مٺا جاني، اڃان ٿي جيٿان ڙي
 اهو ڏينهن نياڳو شل موٽي مَ اچي
 چنچر ٿو وڃوڙا وجهي ڙي
 منهنجا مٺا جاني، اڃان ٿي جيٿان ڙي
 مارو ڙي ورساڙو هون سڪتي رهي
 ڳڪا مارڻ ڪيتر ئي تون آئي ڙي
 منهنجا مٺا جاني، اڃان ٿي جيٿان ڙي
 ستين تان ڏينهن تون گامڙلي تو جاتين
 مانهنجي چولي ري چينتلڙي لائي ڙي
 منهنجا مٺا جاني، اڃان ٿي جيٿان ڙي
 ٿوڳان مين ڦر تي مين تنان پئي ساريو
 سڄو ڏينهن روئي روئي لڙڪ پئي هاريان ڙي
 منهنجا مٺا جاني، اڃان ٿي جيٿان ڙي
 ڪالهه تان سڄو ڏينهن مين پيلوڙا چونڊيا
 جوئي جوئي ٺاهوڪا مٺي ري لائي ڙي
 منهنجا مٺا جاني، اڃان ٿي جيٿان ڙي
 جاني لاءِ چوٽري ۽ ڪٽلڙي وڃائي
 آڏي رو اٿيو هون پيڙي ٿي سوٺان ڙي
 منهنجا مٺا جاني، اڃان ٿي جيٿان ڙي
 ٻيون تان سرتيون اڄ سڀئي سرهيون

ناهجي ”هاسل“ تان ويڳاڻي وٺي ڏي

منهنجا منا جاني، اڃان ٿي جيئان ڏي

۳. ڪاڳڙو: محمد عثمان ڏيپلائي صاحب جي گڏ ڪيل ٿر جي

گيتن ۾ ڪي گيت سنڌي ٻوليءَ جي ٿري محاورن جا بهترين مثال

آهن. ”هڪ لوڪ گيت “ڪاڳڙو“ پيش ڪجي ٿو، جنهن جي

ٻوليءَ مان نج ٿر جو هڳاءُ ايندو:

ڪوئي مٿي ڪاڳڙو، لنو ڏي لائين

پڇي پاڙي وارين، مام، ڪاڳ ڪڇاڙو چو

ڏي ٻڙا ڪاڳڙا تون اڏامي وڃ

آءُ وٺي وس گهران پنهنجي وڳر ته شال وران

اچي ميڙي اوجلي جنهن ۾ لڳي ٿڌو واءُ

ڪٿان وٺي چوڻن ۾، آيم مويي پاڻ

ڏي ٻڙا ڪاڳڙا تون اڏامي وڃ

ماڪيءَ مٺي مصري، مٺو ماءُ وياڻ

مٺي پرڏيهه سوکڙي، مٺو مويي پاڻ

ڏي ٻڙا ڪاڳڙا، تون اڏامي وڃ

ماءُ ته مون کي موڪليو وٺيءَ ۾ آمون

آمون ڪاٽم پيٽ ۾، روٽيءَ جي نشاني

ڏي ٻڙا ڪاڳڙا، تون اڏامي وڃ

آچو آبيچن ڇانپ سين، مڪو منهنجي ماءُ

مرڪي ڪنڊس مٿي تي، اوچئيئن ڪوڏ منجهان

ڏي ٻڙا ڪاڳڙا، تون اڏامي وڃ (۱۲).

۴. لاڏيلو: ڳيچن جي حوالي سان رائجند لکي ٿو ته ٿر ۾ هندو ۽

مسلمان رهن ٿا، جن جون جدا جدا ذاتيون آهن ۽ اهي ٿر جي جدا جدا ڀاڱن ۾ رهن ٿا. جدا جدا رهائش جي ڪري جيئن ٻوليءَ ۽ پهرڻ ويس ۾ ٿورو گهڻو تفاوت آهي، تيئن جيئڪي ڳيچ مڱڻي ۽ شاديءَ وقت ڳايا وڃن ٿا تن ۾ به مضمون جي سٽاءُ، ٻولي ۽ ڳالهائڻ جي نموني وغيره ۾ به تفاوت آهي. هندن ۽ مسلمانن جي گيتن ۾ گهڻو تفاوت آهي. هندن جي گيتن ۾ ڍاٽڪي ۽ مارواڙي ٻولي ڪم آندل آهي، جڏهن ته مسلمانن جي ڳيچن ۾ سنڌي ٻولي ڪم آندل آهي (۱۳). رائجند صاحب جي گڏ ڪيل ڳيچن، جهڙوڪ ڪوئل، لاڏيلو، مور ڪٽورو، نيهوجهر ۽ ڦوٽاڻو وغيره ۾ صرف هڪ ڳيچ ”لاڏيلو“ سنڌي ٻوليءَ جي ٿري محاورن ۾ آهي ٻيا سڀ ڍاٽڪي ۽ مارواڙي ۾ آهن. هت لاڏيلو نموني طور درج ڪجي ٿو:

سائي سر جو رومال، ڏوٻڻ ڏوٻي ڏي رومال
پورل پاءُ جو رومال، ڏوٻڻ ڏوٻي ڏي رومال
پرتاب پاءُ جو رومال، ڏوٻڻ ڏوٻي ڏي رومال

ويندو گهڙائي لاڏو سون جو

ويندو گهڙائي پرتاب سون جو

سون سان سنڙو رومال، ڏوٻڻ ڏوٻي ڏي رومال

ٻولي گهڙائي لاڏو سون جي

ٻولي گهڙائي پرتاب سون جي

سون سان سنڙو رومال، ڏوٻڻ ڏوٻي ڏي رومال

دوهري گهڙائي لاڏو سون جي

دوهري گهڙائي پرتاب سون جي

سون سان سنڙو رومال، ڏوٻڻ ڏوٻي ڏي رومال

حضرت شاهه عبداللطيف ڀٽائي جي لافاني ڪلام ۾ سنڌي ٻوليءَ جي ٿري محاورِي جا ڪيترائي اهڃاڻ ملن ٿا. لطيف سائين ڪڇ ڪاٺياواڙ ۽ گجرات کان موٽندي ٿر مان به ٿيندو آيو هو. ٿر جي ماروئڙن جي مسڪين حال توڙي مال کان واقف ٿي آيو هو، نه رڳو ڪيئي ٿري اکر اتان جهڻي رسالي ۾ ڪم آندائين، پر ڪيترائي ٿري پهاڪا ۽ اصطلاح به پنهنجي ڪلام ۾ شامل ڪيا اٿائين. جهڙوڪ ٿري ماڻهو هڪ ٻئي کي ڪيڪارڻ مهل ”خيرڪين“ چوندا آهن، شاهه صاحب چيو آهي:

”ڪمندڙن خير ڪين، چوندڙن چڱا نه ٿيا“

اهڙي طرح ٿر ۾ ”نڪو اير نه پير“ چوڻي عام آهي، اها چوڻي به سر مارڻي جي هن شعر ۾ آهي:

نڪو اير نه پير، نڪو اوڻي آيو،

مون وٽ آيو ڪونه ڪو، ڀائران پري پير

ڪتابتون ڪپر، آئي ڏيندم ان جون.

سر مارڻي جا ڪردار، مارڻي، عمر، ڪيت وغيره ٿر سان تعلق رکن ٿا. ساري سُر ۾ ٿر جي ماروئڙن جي رهڻي ڪهڻي ۽ رسم رواج جو ڀرپور ذڪر ڪيل آهي. اهڙي پس منظر واري ڪلام ۾ ٿري لفظن جو ڪيترو ذخيره ملڻ، ڪا اڻ ٿيڻي ڳالهه نه آهي. سر مارڻي توڻي سر سارنگ ۾ ڪيترائي ٿري محاورِي جا لفظ ملن ٿا، جن ۾ ٿر جي جاين، پٽن، ڏهرن، ڪوهن، گاهن، ڪاهن، ويس وڳن جا نالا شامل آهن. هت شاهه لطيف جي ڪلام جون چند سٽون خدمت ۾ پيش ڪجن ٿيون:

منهنجو هيئنڙو سنگهارن ساري

هوءَ جي ويجهبا رهن وس ڪي

مران شال ملير ۾ گولن سان گذاري

آءُ ته اکين اگهان، جي پائر ڏنءِ پير

آئون جيئندي ڪيئن؟ جُه ان ٿر وڃي ٿاڻا ڪيا

ٿر ٿر اندر ٿاڪ، عمر! ماروڙن جا
لاتائون لطيف چئي مٿان لوئيءَ لاک.

ٿر ٿر اندر ٿانءُ، ونهين ويڙهيچن جو

سهيڻن سيا ڪنجري، لوئي ليڙ ٿيام
ابائين جي آسري ڪتي ڪانه ڪيام
جا ڍٽ ڍڪيام، تنهن جو پرور پڻ رهائين.

ور سي وطن ڄاڻيون، صحرا ستر جن
گولاڙا ۽ گگريون اوچن ابائين
ويڙهيا گهمن وارين جهانگي منجهه جهنگن
مونڪي ماروڙن، سچ ڳڻائي سچ ۾

ڪارا ڪپڙ ڏيه ۾، ٻيا واريءَ منجهه وٽان

منهنجو تور تلين ۾، چيها ٿو چاري
ياتي ڍٽ ڌاري، آهم اتي مينهڙي

—

لوئي ۾ لائون، مون مارن سين لڏيون
ڪاڇ ڪٿيرين سڦرو، سڱر ۽ سائون
سا ڪيئن ڪائي ڪارڪون، جنهن ڪي ڏونرا
ڏاڇ ڏنائون
مانڏاڻو ۽ مڪڻي، ڦوٽ جنهن جو سائون

هنن ستن مان معلوم ٿيندو ته لطيف سائين ڪيترائي ٿري لفظن
جا موتي چونڊي پنهنجي ڪلام ڪي سينگاريو آهي جهڙوڪ:
گولا، گولاڙا، گگريون، پاڻر، ٿاڻا،
لوئي، لاک، ويڙهيڇا، سيبا، ڪتي،
ڍٽ، ڪارا ڪپڙ، وٿاڻ، تليون، چيها،
اُئي، مارو، ڪٿيري، ڪٿيرو، سڱر، سائون،
ڏونرا، ڪه، مانڏاڻو، مڪڻي، ڏٽ، لار، لنڊ،
آراڙي، ڦوڳ، ڪاٺونبا، پيون وغيره.

هي سمورا لفظ ۽ ٻيا ٿري لفظ گڏ ڪري هن ڪتاب ۾
ضميمي طور شامل ڪيا ويا آهن. (ڏسجي ضميمو الف).

سنڌي ٻوليءَ جو ٿري محاورو، هڪ سنڌي ناٽڪ ”بدنصيب
ٿري“ ۾ بخوبي استعمال ڪيو ويو آهي. جناب محمد اسماعيل
عرسائي جي تحرير ڪيل هن ڊرامي جو هڪ مکيه ڪردار چنيسر
نالي ٿر مان آيل هڪ مسڪين، ڏڪار جو ماريل ڳوٺاڻو آهي، جيڪو

سڄي ڊرامي ۾ سنڌي ٻوليءَ جي ٿري محاورو ۾ ڳالهائي ٿو. جڏهن ته ٻيا ڪردار ميرپور خاص شهر جا سيٺ ۽ نوڪر وغيره معياري سنڌي ڳالهائين ٿا. چنيسر جي وائان چوايل هن ڊرامي جا ڪجهه مکالا هن ريت آهن:

۱. نه، ڙي سيٺ، چوري مونجي ڪتي جو به وڙ ٺانهه، اسان مارو ماڙو پراڻي شئي کان ڀڄ پري وو! اي ڪم آن سنڌين جو
۲. او هتان نه ڀري پوندين ٿر ڪي ته ڏوهه ٻارهان پتون اڪري، اربابن واريءَ ترائيءَ مٿان، اوڍائي مٿان، ڇڄ مٿان، چپٺهار مٿان اُڪري هٿرائي واري سن مٿي او اوڀرندينءَ پٺ مٿي چونرڙا نظر ايندءِ. او اُتي ڇيڙا ويٺو وينڙا ڏينھڙا گھاريون.
۳. پاڻي شھر آهي سيٺ وٽ ٻيو چنڊ ٿو ڏسجي. مال مٿي پورهيو ڪري ڳويون به متاريون ڪيون آهن، پوءِ به سيٺ ذري ذري ڪري ٿو ڏم، چوي ته تون آهين صفا چٽ بيوقوف، اسين لسيءَ لپ جي سوهنج تي اٽڪيا پيا آهيون نه ته، پاڙي وارا پاڻيءَ ڪاڻ گھڻي پيا پڪارين، اسين مارو ماڙهو، تڙين مٿان پاڻي ڀرڻ جا مهندئي ملوڪ آهيون.

ٿر جو صحرا ضلعي ٿر، ضلعي سانگهڙ، ضلعي خيرپور ۽ ضلعي سکر کان علاوه راجستان جي ڪجهه علائقن تي مشتمل آهي. سموري ٿر ۾ سنڌي ٻوليءَ جو ٿري محاورو ۽ ڍاٽڪي محاورو عام رواج ۾ آهن. سنڌ واري علائقي ۾ سنڌي ٻولي وڌيڪ اثرائتي نموني موجود آهي، جڏهن ته راجستان واري حصي ۾ مارواڙي ٻولي وڌيڪ اثرائتي آهي. ٿر جي سنڌ واري حصي ۾ سنڌي ٻوليءَ جو ٿري محاورو رابطي واري ٻوليءَ جي حيثيت اختيار

ڪري چڪو آهي، سنڌي ٻوليءَ جي ٿري محاورو جي اهميت جي پيش نظر لساني جاگرافي جي جديد اصولن تحت وڌيڪَ کوجنا ڪرڻ جي بيحد ضرورت آهي، ڪيترن عالمن هن محاورو کي الڳ طور هڪ محاورو ڄاتو (Identify) ٿي نه آهي. پيرومل ۽ ڙاڇند درست بيان ڪيو آهي پر گريئرسن ۽ داد محمد بروهيءَ ”ٿري“ نالي سان جيڪو محاورو پيش ڪيو آهي، سو ڍاٽڪي محاورو الڳ حيثيت رکي ٿو.

گريئرسن تاريخي محاورو نالي سان ٻه نمونا (Specimen) ڏنا آهن. هڪ ضلعي ٿرپارڪر مان ٻيو جيسلمير مان، ٻئي ڍاٽڪي محاورا آهن، جڏهن ته ٿر جي سنڌي ٻوليءَ جو ڪوبه نمونو (Specimen) ڪونه ڏنو آهي. ڊاڪٽر داد محمد بروهيءَ به ٿري محاورو جي سري هيٺ گهڻو ٿڌو ڍاٽڪيءَ جو احوال ڏنو آهي. حالانڪ پاڻ صفحي نمبر ۲۴ تي ڏنل مثالن ۾ هيٺين ريت به اکر استعمال ڪيا آهن:

موجو / مانرو، تونجو/تانرو، ڪئينجو / ڪيئنرو (۱۵).

ان مان صاف سمجهڻ گهرجي ها ته موجو، تونجو، ڪئينجو لفظ سنڌي محاورو جا آهن، جڏهن ته مانرو، تانرو ۽ ڪيئنرو لفظ ڍاٽڪي محاورو جا آهن. ٿر ۾ سنڌي ٻوليءَ جو محاورو ۽ ڍاٽڪي محاورو ٻه الڳ الڳ محاورا موجود آهن. اهڙو احساس غالباً ڊاڪٽر داد محمد کي ڪونه هيو.

سنڌ جي سرحد پار، سنڌ سان لاڳو راجسٿاني علائقن ۾ مارواڙي ٻوليءَ سان گڏوگڏ سنڌي ٻوليءَ جو ٿري محاورو به رائج آهي.

گريٿرسن جو چوڻ آهي ته جيسلمير جي ٿاريلي محاورن تي سنڌي ٻوليءَ جو وڌيڪ اثر آهي. نسبتاً تيارڪر جي ٿاريلي محاورن جي. (۱۶). ان مان سمجهجي ٿو ته سنڌي ٻوليءَ جي ٿري محاورن جا ڪافي اثرات سرحد پار وارن راجسٿاني علائقن ۾ به موجود آهن. هنن علائقن جو لساني جائزو/سروي ڪرڻ موجوده دور ۾ نهايت مشڪل آهي، تنهنڪري اتي سنڌي ٻوليءَ جي اثرات جو صحيح صحيح اوک ڊوڪ ڪرڻ به ايترو ئي مشڪل آهي. اهوئي سبب آهي جنهن ڪري پنهنجي هن اڀياس جو دائرو صرف سنڌ تائين محدود ڪيو وڃي ٿو.

حوالا

۱. پيرومل مهرچند آڏواڻي، ”سنڌي ٻوليءَ جي تاريخ“، ۱۹۵۶، ص - ۹۱
۲. ڊاڪٽر غلام علي الانا، ”سنڌي ٻوليءَ جي لساني جاگرافي“، ۱۹۸۳، ص - ۹
۳. داد محمد خادم بروهي، ”نسبي خطي ۾ سنڌي زبان جي محاورن جو لساني جائزو“، پي ايڇ ڊي ٿيسز، ۱۹۹۰، ص - ۲۲۰ کان ۲۳۲
۴. پيرومل مهرچند آڏواڻي ”سنڌي ٻولي جي تاريخ“، ۱۹۵۶، ص - ۱۴۰
۵. رائچند هريجن، ”تاريخ ريگستان“ پاڳو پيو ۱۹۷۵، ص - ۵۲۶
۶. پيرومل مهرچند آڏواڻي، ”سنڌي ٻوليءَ جي تاريخ“، ص - ۱۴۳
۷. ايضاً، ص - ۱۴۶
۸. رائچند هريجن، ”تاريخ ريگستان“ پاڳو پيو، ص - ۱۴۰
۹. پيرومل مهرچند آڏواڻي، ”سنڌي ٻولي جي تاريخ“، ص - ۱۴۳
۱۰. ڊاڪٽر نبي بخش بلوچ، ’لوڪ گيت‘، ۱۹۶۵، ص - ۲۰۱
۱۱. محمد عثمان ڏيپلائي، ”سہ ماہي مہراڻ“ ۱/ ۱۹۵۶، ص - ۳۲
۱۲. رائچند هريجن، ”تاريخ ريگستان“ پيو پاڳو، ۱۹۷۵، ص - ۲۹
۱۳. Greson, G.A. Linguistic Survey of India, Vol.III Part I, P. 145
۱۴. داد محمد خادم بروهي، ”نسبي خطي جي سنڌي محاورن جو لساني جائزو“ پي ايڇ ڊي ٿيسز، ۱۹۹۰، ص - ۲۴۰
۱۵. Greson G.A Linguistic Survey of India Vol. VIII Part I- P.143

باب ٽيون

ڊاٽڪي محاورو

ڊاٽڪي، يعني ڊٽ جي ٻولي، ٿر جو هڪ اهم محاورو آهي، جيڪو سموري ٿر ۾ مستعمل آهي. ”ڊٽ“ راجسٿاني ٻولين جو لفظ آهي، جنهن جي معنيٰ آهي رڻ پٽ، صحرا، يا ريگستان. هن محاوري جي باري ۾ ننڍي کنڊ جو نامور ماهر لسانيات سرجارج ابراهم گريئرسن پنهنجي مشهور ۽ معروف ڪتاب ”لنگئسٽڪ سروري آف انڊيا“ جي جلد اٺين ۾ لکي ٿو:

تاريخي نانءُ آهي سنڌي ٻوليءَ جي ان روپ جو جيڪو ٿر جي ريگستان ۾ ڳالهايو وڃي ٿو. ”ٿر“ سنڌ جي اوڀر پاسي واري سرحد تي هڪ رڻ پٽ آهي، جيڪو سنڌ کي راجپوتانا جي رياست مارواڙ کان ڌار ڪري ٿو. هن محاوري کي ”ٿريجي“ به چيو ويندو آهي. مارواڙ ۾ رڻ پٽ کي ”ڊٽ“ سڏيو ويندو آهي. اتان جي محاوري کي ”ڊاٽڪي“. بهرحال جنهن به نانءُ سان هي محاورو سڏجي ٿو، آهي سنڌي ۽ مارواڙي ٻوليءَ جو گائڙ ساڙڻ محاورو. مختلف هنڌن تي ٿورو ٿورو فرق اٿس جنهن جو سبب ٻنهي مان ڪنهن هڪ ٻوليءَ جو وڌيڪ اثر هجڻ آهي. (۱)

سنڌي ٻوليءَ جي ماهر پيرومل مهرچند آڏواڻيءَ جي راءِ موجب ”نڪر (راجپوت)، ڪراڙ (واٽيا) مينگهواڙ، پيل وغيره اصل راجپوتانا ۽ گجرات طرف کان آيا آهن. ٿر کي ڪڇ، راجپوتانا جو ڀاڱو (مارواڙ ۽ جيسلمير) ۽ ننگر پارڪر کي پالڻپور رياست (گجرات

جو طرف) ويجهآ آهن. ٿر جي ڪيترن ماڻهن جي انهن سڀني هنڌن جي رهاڪن سان لهه وچڙ گهڻي آهي. انهن سببن ڪري، سنڌي، راجسٿاني ۽ گجراتي ٻولين جي ميلاپ منجهان ٿر ۾ هڪ ٻنهي نئين قسم جي ٻولي ٺهي پئي آهي جا ”ڍاٽڪي“ يعني ڍٽ يا ٿر جي ٻولي سڏجي ٿي. اها گاڏر ٻولي راجسٿاني ٻولين جي دفعي ۾ ليکجي ٿي ڍاٽڪي ٻولي گجراتيءَ کي گهڻو ويجهي آهي. (۲)

ٿر جي باري ۾ رائجند هريجن صاحب جي راءِ معتبر سمجهي ويندي آهي. هو صاحب پنهنجي ڪتاب ”تاريخ ريگستان“ ۾ ”ڍاٽڪي“ جي باري ۾ لکي ٿو: ”سڀئي ٿري ماڻهو ڪو ڍاٽڪي ٻولي ڪونه ڳالهائيندا آهن. لهاڻن کان سواءِ باقي ٻيون سڀ هندو ذاتيون ڍاٽڪي ٻولي ڳالهائينديون آهن. مسلمان ۽ لهاڻا سنڌي ٻولي ڳالهائيندا آهن ته به ڍاٽڪي ٻولي ڳالهائي ۽ سمجهي سگهندا آهن.... ڍاٽڪي ٻوليءَ ۾ به ٿر جي جدا جدا ڀاڱن جي رهاڪن جي وچ ۾ لفظن جو ڪجهه نه ڪجهه تفاوت ضرور آهي. چوندا آهن ته ”يارهين ڪوهين ٻولي هي“... ڍاٽ جا گهڻا رهاڪو اصل مارواڙ کان آيل آهن، تنهنڪري اتي مارواڙي ٻوليءَ جو اثر آهي. مهراڻو ناري کي ويجهو آهي، تنهنڪري اتي سنڌي ٻوليءَ جو اثر وڌيڪ آهي. ڍاٽڪي درحقيقت ڪا خاص زبان ڪانهي، پر مارواڙي، گجراتي، ڪڇي ۽ سنڌي وغيره ٻولين جي گاڏر صورت جي ٺهيل آهي. (۳)

پيٽر گرينگر ۽ نيتا گرينگر سنڌ جي ٻولين جو ابتدائي جائزو (A Preliminary survey of Languages of Sindh) ورتو آهي، جنهن ۾ هنن ٻين ٻولين ۽ محاورن سان گڏ ڍاٽڪي محاورن جي ٻن نمونن (۱) ٿري ۽ (۲) راجسٿاني سميت، جو پاڻ ۾ تعلق جو اڀياس ڪيو

آهي. هنن لکيو آهي؛

”جيڪڏهن ڍاٽڪي محاورو مارواڙي ٻولي ۽ سنڌي ٻوليءَ جو گڏ وچڙ روپ آهي، جيئن گريٽرسن جو به خيال آهي، اسين به هن نتيجي تي پهتا آهيون ته ڍاٽڪي محاورو سنڌي ٻوليءَ جي پيٽ ۾ مارواڙي ٻوليءَ کي گهڻو ئي قريب آهي. ڍاٽڪي محاورو انهن تنهي مارواڙي محاورن جي ڪافي قريب آهي جن کي اسان پنهنجي مطالعي دوران استعمال ڪيو آهي. ڍاٽڪي جي محاورن کي ڌار ڌار محاورا تصور ڪيو وڃي يا کين مڪمل ٻوليءَ جو درجو ڏنو وڃي، اهڙي فيصلي ڪرڻ لاءِ اسان کي تفصيلي ۽ باقاعدي مطالعي جي ضرورت پوندي (۴).“

پيٽر ۽ نيٽا جي پيش ڪيل نتيجن ۾ ڏيکاريل آهي ته معياري سنڌي ٻولي ۽ ٿري ڍاٽڪي محاورن جي وچ ۾ سٺ سيڪڙو لفظن جي هڪجهڙائي موجود آهي. جڏهن ته سنڌي ٻوليءَ ۽ راجستاني ڍاٽڪي محاورن جي وچ ۾ اوڻهٽ سيڪڙو لفظن جي هڪجهڙائي موجود آهي. ساڳئي وقت مارواڙي محاورن ۽ ٿري ڍاٽڪي محاورن ۾ ٽياسي سيڪڙو هڪجهڙائي موجود آهي ۽ مارواڙي محاورن ۽ راجستاني ڍاٽڪي محاورن ۾ اسي سيڪڙو هڪجهڙائي موجود آهي. هن نتيجي جي آثار تي پيٽر ۽ نيٽا اهو چوڻ ۾ حق بجانب آهن ته ڍاٽڪي محاورا سنڌي ٻوليءَ جي پيٽ ۾ مارواڙي ٻوليءَ جي وڌيڪ قريب آهن. (۵)

سنڌي ٻوليءَ جي معياري محاورن ۽ ڍاٽڪي محاورن ۾ جيڪي خاص خاص صوتي ۽ صوتياتي (Phonetic and phonological) فرق آهن تن جو تفصيل هيٺ ڏجي ٿو:

پري بدران ڍاٽڪيءَ ۾ چون ”اگهو“، اگهو ٿي معنيٰ پري ٿي.
عام ٿري ۾ ”هاڻو“ بدران ”هوڻي“، ”اهي“ بدران ”اهي“، ”هو“
بدران ”هتو“ چون.

نون غني جو آواز ڪن لفظن ۾ ڪونه ڪن. ”تنهنجو“ بدران
”توهجو“، منهنجو بدران ”مهجو“ چون.

اسم خاص جي پٺيان ”يو“ پڇاڙي گڏي اسم تسخير ڪندا
آهن. خاص ڪري نالن پٺيان آئين ڪن. ”هيرو“ بدران ”هيريو“،
”رامو“ بدران ”راميو“. مسلمان نالن پٺيان به ائين ڪندا آهن،
”احمد“ بدران ”احمديو“، ”سومار“ بدران ”سوماريو“، ”نورو“
بدران ”نوريو“ چون. مون، آءٌ، پاڻ بدران، مين، هون، آپ چون.
”مون ڪتاب پڙهيو هو“ بدران چون ”مين ڪتاب پڙهيو هتو“.

آءٌ ڪونه ويندس ”بدران چون ”هون ڪونهي جائون.“ آءٌ پاڻ
ويو هوس ”بدران چون ”هون آپ گيو هتو“، ”پڻ“ لفظ حرف جملو
ڪري ڪم آئين. آءٌ آيو هوس، پر تون ڪونه هئين بدران چون
”هون آيو هتو پڻ تون هتو ئي ڪونهي.“

مارجي ويو، ويڄي ويو، ٿرجي ويو بدران چون مارائو، وڍائو،
ٿرائو وغيره. ڍاٽڪي ۽ سنڌي اکرن جي ڀيٽ ڪري ڏسجي ته اکر
هن ريت آهن:

سنڌي	ڍاٽڪي
هَتي	اُت، اُٽڪل
هوس	هَٽو
هيڏانهن	ايڏ
ڪيڏانهن	ڪيڏ
پوئتي	پَچو

ڪي لفظ جي ڍاٽڪيءَ ۾ گهڻو ڪم اچن ٿا، جيئن ته آيارڻ = همتائڻ، آهار = کاڌو، انچو = گهڻو، آجڪو = گذران، اٿيسار = گهڻو، اويالو = ڏوراپو، اوجھڙ = رستي کان سواءِ، ڦڏولي = اجائي ڳالهه، آٿائو = آچار، اپڻيو = وائريو، ڪڙجي = ڪٽجي، جاڪيو = روڪيو، ٿوڙهو = ٿورو، اورڪيو = سڃاتو، ڦڳايو = اڇلايو، پڳ = پير، ٻاٽڙي = عورت، لڳائي = زال، ڏونگهري = بصر، اب گهڙي = يڪدم، اپوٿاريو = ڪم ۾ رڌل، هاڏو = ڪانءُ، آبهيو = ڏاڍو پڪل، اک ريل = پڪل، آرسائو = سُستي، سوري = سرڻ، چس = مزو، هاسيڪار = اڳو پوءِ، چڙڪلي = جهرڪي، سسادو = لذت وارو.

ڍاٽڪي ۾ زور پرائيندڙ حرف يعني (Particle of Emphasis) به موجود آهن انهن جا مثال هيٺ ڏجن ٿا:

- | | |
|-------------------|------------------------------------|
| (۱) پَرو - پَرتي | پَريڪو - اڃان پرتي |
| (۲) نيڙو - ويجهو | نيڙڪو - اڃان ويجهو |
| (۳) چيڪو - تڪڙو | چيڪيرو - اڃان وڌيڪ تڪڙو |
| (۴) موٽو - وڏو | موٽيرو - اڃان وڏو |
| (۵) ارهيو - اورتي | ارهيڪو - اڃان اورتي يا گهڻو اورتي. |

(۶)

ڍاٽڪي ۾ ڳڻڻ جا انگ هن ريت آهن:

هڪ، ٻه، ٽن، چار، پنج، ڇهه، ست، آٺ، نو، ڏس، اڱياري، ٻارهي، تيرهي، چئوڏي، پندرهي، سورهي، سترهي، اڏارهي، اڱڻيس ۽ ٻيس وغيره.

رائچند جي خيال ۾ هي انگ نج پراڪرت لفظ آهن ۽ هوبهو ڪم اچن ٿا. رائچند هريجن ڍاٽڪي ۽ سنسڪرت جا ڪي هوبهو

يعني تتسم لفظ ڳولهي ڪڍيا آهن ۽ ڪي ٿوري مٿ ست سان يعني
تڏيويهه ٻڌايا آهن، سي هن ريت آهن؛

مانس: نج سنسڪرت لفظ آهي جو گوشت جي بدران هوبهو ڪم
اچي ٿو.

سگهرو: شاديءَ بعد چون هاڻي سگهرو ٿيو آهي، س = چڱو،
گهرو = گهر وارو.

ڌان: سنسڪرت لفظ ڌاني، ڍاٽڪي ۾ اناج کي ڌان چون.
سڌان: س - چڱو، ڌان - اناج، چڱو اناج. ڪڻڪ ۽ چانورن کي
ٿري سڌان چون جو ٻاجهري ۽ جوئر وغيره کان چڱو اناج آهي، اهو
به نج سنسڪرت لفظ آهي.

ڪوي: شاعر کي ڍاٽڪي ۾ چون، اهو نج سنسڪرت لفظ آهي.
گوئينتر: سنسڪرت جو اصل لفظ ”گوموتر“ يعني گاءُ جو مٺ،
جو ڍاٽڪي ۾ ڦري ٿيو آهي گوئينتر، جو ٿر ۾ اڃان چالو آهي.
جم: سنسڪرت ۾ موت جي ديوتا کي ”يم“ چون جنهن جو اُچار
ٿري ڪن ”جَم“، جم معنيٰ طاقت وارو، زور آور. عام طرح چوندا
آهن ”آپ سين ڏاڍو جم برابر“.

ٿان: سنسڪرت لفظ سٿان، سنڌي ۾ آستان معنيٰ جاءِ، ڍاٽڪيءَ
۾ آستان ۽ ٿان چون. هي ستين جو آستان آهي ”اي ستين رو
آستان آهي“. هي ڀاڻو جو ٿان آهي ڍاٽڪي ۾ چون ”اي-ڀاڻو رو ٿان
آهي“.

للاڙ: سنسڪرت لفظ للات، سنڌي ۾ نرڙ / نراڙ، ڍاٽڪي ۾
چون للاڙ.

ماس: مهيني کي ماس چون جو نج سنسڪرت لفظ آهي ۽ هوبهو

ڪيا ويا جڏهن ته سنڌيءَ جا ٻه چوسنا آواز (Implosives) ج ۽ گ ٻه شامل ڪيل ڪونهن ۽ نڪاوڻ آواز ج ۽ گ ٻه ڍاڻڪي محاوري جي صوتياتي سرشتي ۾ نه ڏنا ويا آهن. ڍاڻڪي ۾ (ش) جو گسٽو (Fricative) آواز ۾ به ناپيد آهي، جنهن جي بدران (س) ڪم آڻيندا آهن. ڍاڻڪيءَ جي هن الف بي ۾ فارسيءَ جا ٽي اکر پ، چ ۽ گ رکيا ويا آهن. هڪڙو مخصوص آواز ڍاڻڪيءَ جو رکيو ويو آهي سو آهي ڙ، جيڪو حقيقت ۾ (ر) جو وسرگ آواز آهي. ڍاڻڪي ۾ هر، ڪوڏار ۽ تارو (معنيٰ تالو) لفظن ۾ هيءُ آواز موجود آهي ڍاڻڪي ۾ ڪي سر (Vowel) به بدليل آهن:

لاڏو آيو آهي

مانهجو نان گلاب آهي

”اهي“ ۾ آخري سر سنڌي ۾ نه آهي. ڍاڻڪي ۾ هي سر ٿورو مٿيل آهي يعني ته ڪجهه ننڍو ڪري اڇاريو ويندو آهي. ڍاڻڪيءَ ۾ جملا آهن:

تلوڪ اسڪول ڄاڻي تو

سيتا اسڪول ڄاڻي تي

هتي ”تو“ ۽ ”تي“ سنڌي جي ”تو“ ۽ ”تي“ جون بدليل صورتون آهن، سنڌي آوازن سان وسرگائيءَ کي حذف ڪيو ويو آهي يعني (ٺ) کي بدلائي (ت) ڪيو ويو آهي. ڍاڻڪي ۾ ڪيترا لفظ معياري سنڌي جا موجود آهن، ڍاڻڪي محاورو ۽ سنڌي ٻوليءَ جو سڀيڙو تاريخي اعتبار کان ڪافي پراڻو ۽ پختو آهي. ٻنهيءَ جي صوتي، صوتياتي صرفي ۽ نحوي سرشتي ۾ هڪجهڙائي هئڻ کان علاوه ڪافي اثرات لفظي ذخيري تي به پيا آهن. ڍاڻڪي ۾ ڪي

هوبهو سنڌي لفظ به ملن ٿا ۽ ڪجهه بدليل صورت ۾ به ملن ٿا،
جهڙوڪ :

سنڌي	ڍاٽڪي
جَجَ	جان
ڍڳا	ڍڳا
گانءِ، ڳئون	گا
ڳوٺري	ڪوٺري
بيرون	پيلو
مڱڻهار	منڱڻيار

شاهه جي رسالي ۾ ”سر ڍولا مارو“ جي عنوان سان ڍاٽڪي
ڳاهن وارا بيت قلمبند ٿيل آهن جي غالباً پٺاڻي صاحب ٻڌا ۽ بعد
پنهنجين ڪچهرين ۾ پاڻ پڙهيا ۽ پوءِ فقيرن لکي رسالي ۾ شامل ڪيا
(۷). سر ڍولا مارو جو پهريون بيت هيءُ آهي :

اتر واءِ ڪوندي، پھلي موسم ميه
ٻالاڻن رو نيه، ڍولا ڄم وسارين

”ڄم وسارين“ معنيٰ متان وسارين، ٻئي لاڙ جا لفظ آهن. اهڙا
ٻيا ڪيترائي سنڌي لفظ هوبهو ڍاٽڪيءَ ۾ موجود آهن. ڍاٽڪي
محاورن جا ٿوري تعداد ۾ لفظ سنڌي ٻوليءَ ۾ داخل ٿيا آهن، ان
سلسلي ۾ پيرومل لکي ٿو ته سنڌي ٻوليءَ ۾ ڍاٽڪي لفظ گهڻا
ڪينهن جو ڍاٽڪي ڳالهايندڙ سنڌ ۾ گهڻو ٿري پکڙجي نه ويا آهن.
عمر مارئي جي قصي مشهور هئڻ سبب سنڌي ۾ ”مارو“ لفظ عام
ٿيو آهي جو ڍاٽڪيءَ جو لفظ آهي ۽ معنيٰ اٿس ”ٿري مالدار“ جي
مال جي چاري سانگي ڪڏهن ڪٿي ته ڪڏهن ڪٿي گذارين ٿا.

خود ”مارئي“ ڍاٽڪي ٻوليءَ جو لفظ آهي ۽ معنيٰ اٿس ”مارو لوڪن جي نياڻي“. هڪ ٻيو لفظ ”توري“ ڍاٽڪي جو آهي جيڪو شاهه جي ڪلام ۾ هن طرح آيو آهي:

”تون لنگهائين لطيف چئي ٿڙن جا توري“

”توري“ لفظ جي معنيٰ آهي ”شڪاري“، پر عام طور ٿر ۾ پيلن کي ”توري“ سڏيندا آهن ۽ اهي اڇوتن جي دفعي ۾ ليکبا آهن. ”توريءَ، جو مونث سنڌي ۾ آهي ”ٿوريائي“، جيئن شاهه صاحب فرمايو آهي:

ماڙهو چونم مي آءُ هيريائي آهيان

مون ور سرتيون سي، جي ٿوريائون ٿڙن جون.

شاهه جي سر ”ڍولا مارو“ ۾ آيل هڪ وائي ۽ ۱۷ بيت هن ڪتاب جي آخر ۾ ضميمو ”ج“ ۾ ڏنا ويا آهن.

”ڍاٽڪي“ ٿر جو هيءُ اهم محاورو، ماهرين لسانيات جي نظر ۾ هن وقت تائين ته هڪ محوري / ڊائليڪٽ جي حيثيت ۾ توجهه جو مرڪز رهيو آهي. ڊاڪٽر نبي بخش بلوچ صاحب لوڪ ادب جي ڪتابن ۾ جتي جتي به هن ڍاٽڪي محوري جو ذڪر ڪيو آهي ”ٿري محاورو“ ڪري لکيو اٿائون، ڍاٽڪي محوري کي ٻوليءَ جو درجو ڪنهن به عالم / ليکڪ ڪونه ڏنو آهي. گريٽرسن به ڍاٽڪيءَ جا نمونا جلد آئين ۽ نائين ۾ ڏنا آهن. ائين جلد ۾ سنڌيءَ جي محوري / ڊائليڪٽ طور ۽ جلد نائين ۾ مارواڙي / راجسٿاني ٻوليءَ جي محوري طور ساڳيا ئي نمونا (Specimen) ڏنا آهن.

گريٽرسن هن سلسلي ۾ لکي ٿو: ”راجپوتانا ۾ ”ڍٽ“ لفظ جي معنيٰ آهي صحرا، ريگستان. هي لفظ خاص طور ”ٿر“ جي

علاقتي لاءِ ڪم آندو ويندو آهي. جنهن ۾ سنڌ وارو ٿر جو علائقو ۽ راجپوتانا جي جيسلمير رياست وارو ريگستاني علائقو به شامل آهي، هن ساري علائقي جي جيڪا ٻولي آهي سا سنڌي ٻولي ۽ جيسلميري مارواڙي ٻولين جو گاڏڙ ساڌڙ (Mixture) آهي. ڏکڻ اولهه ۾ مارواڙي ملائي ٻولي آهي. ٿر جي ٿرپارڪر ۽ جيسلمير ۾ رائج ڳالهائڻ جا مختلف نمونا آهن، جي سڀ سنڌي ۽ مارواڙيءَ جا مليل جليل نمونا آهن. اهي نمونا يا مارواڙي جا محاورا سمجهيا وڃن يا سنڌي جا محاورا تصور ڪيا وڃن. سنڌ ۾ ڳالهائڻ جا اهي روپ سنڌيءَ جا محاورا سمجهيا وڃن ٿا ۽ ٿاريلي جي ”نانءَ“ سان سڏبا آهن (۸).

پيرومل مهرچند آڏواڻي ۽ رائجند صاحب به ڍاٽڪيءَ جي باري ۾ ڪافي ڪجهه معلومات گڏ ڪري پنهنجي ڪتابن ۾ ڏني آهي، پر هنن ڪٿي به اهو نه ڄاڻايو آهي ته ڍاٽڪي هڪ ٻولي آهي. دراصل اسان جي اڳيان هيءَ سوال آهي ته ڍاٽڪي محاورو آهي يا هڪ مڪمل ٻولي؟ جيڪڏهن محاورو آهي ته ڪهڙي ٻوليءَ جو محاورو آهي؟ آيا سنڌي ٻوليءَ جو محاورو آهي يا مارواڙي يا گجراتيءَ جو؟ اهو چئي ڇڏڻ ڪافي نه آهي ته ڍاٽڪي، سنڌي، مارواڙي، گجراتي ۽ ڪڇيءَ جو گاڏڙ ساڌڙ (Mixture) آهي. جيڪڏهن ڪنهن به مخصوص ٻوليءَ جو محاورو ثابت نه ٿو ڪري سگهجي، ته پوءِ ڍاٽڪي کي ڇو نه هڪ مڪمل، جداگانہ ۽ خود مختيار ٻولي قرار ڏنو وڃي. اهڙن سوالن تي ويچار ڪرڻ جي گهڻي ضرورت آهي. هن ڏس ۾ مٺي ۽ عمر ڪوٽ تائين وڃي ابتدائي ڪم ڪيو ويو آهي، مشهور ماهر لسانيات سواديش جي ڏنل بنيادي جدول مطابق ڪم ڪيو،

جنهن موجب ڪنهن به هڪ ٻوليءَ جي بنيادي ٻه سئو لفظن جي لسٽ چئن ئي ٻولين سنڌي، ڍاٽڪي، مارواڙي ۽ گجراتي ۾ تيار ڪئي وئي. دراصل سواديش جي نظريي تحت نه صرف قريبي ٻولين جو ماضي ۾ هڪ ٻئي کان ڌار ٿيڻ جو عرصو معلوم ڪري سگهجي ٿو، پر ٻولين جو پاڻ ۾ تعلق ثابت ڪرڻ پڻ آسان آهي. ٻوليءَ جي بنيادي ٻه سئو لفظن جي جدول هت پيش ڪجي ٿي:

سنڌي	ڍاٽڪي	مارواڙي	گجراتي
۱. سڀ	سڄا	ججا-ڄاڙا	سگهرا
۲. ۽	اين	نه-هان نه	آني
۳. جانور	جَنَاور	جَنَاور	پَشو
۴. رڪ	چَدَ	راڪ	واني
۵. ٽي	ٽي	ماٺ، ٽي	ٻڙ
۶. پُٺي	پُٺا	پُٺا	پاڻيڙ
۷. گندو	پچڙو	ڪنو	گندو
۸. چوڏو	چوڏو	چوڏو	چال
۹. چاڪاڻ	ڪيلاٽ	ڪيونڪ	ڪارڻ
۱۰. پيٽ	پيٽ	پيٽ	پيٽ
۱۱. وڏو	وڏو	موٽو	موٽون
۱۲. پکي	پکي	پکي	پکي
۱۳. چڪ	چڪ	چڪ	ڪڙوون
۱۴. ڪارو	ڪاڙو	ڪالھو	ڪارو
۱۵. رت	لوئي	لوئي	لوهي

وڃائڻ	وڃاڻ	يڃاڻ	وڳاڙئون	۱۶.
هڏو	هڏو	هاڏ ڪي	هڏي	۱۷.
ساهه کڻڻ	ساهه کڻڻ	خاڪ ليوڻ	سوانس	۱۸.
سڙڻ	جلائڻ	ترڻ	داجوون	۱۹.
ٻار	ٻاڙو	ٻال	پڇا	۲۰.
ڪڪر بادل	ڪڪر بادل	بادل	وادر	۲۱.
ٿڌو	نڌو	نايو	نهنڊو	۲۲.
اچ	آو	آو	آو	۲۳.
ڳڻ	گڻ	گڻ	گڻو	۲۴.
وڍ	وڍ	وڍ	پلاڙي	۲۵.
ڏينهن	ڏينهن	ڏين	ديوس	۲۶.
مرڻ	مر	مرڻ	مرڻ	۲۷.
کوٽڻ	کوٽڙ	کوٽڙ	ڪوروون	۲۸.
مپرو	مپلو	مپلو	گندون	۲۹.
ڪٽو	ڪٽو	ڪٽو	ڪٽو	۳۰.
پيشڻ	پيشي	پيشڻ	پيشو	۳۱.
خشڪ	خشڪ	خوڪوڙو	سڪون	۳۲.
جڏو	پاڙي	جڏو	خراب	۳۳.
مٽي	مٽي	مٽي	ڌوڙ	۳۴.
گن	ڪن	ڪون	ڪان	۳۵.
زمين	جمن	زمين	ترتي	۳۶.
ڪاٺڻ	ڪله	ڪاوڻ	ڪاٺون	۳۷.
آنو	آنو	اينڌو	انڊا	۳۸.

۲۹.	اک	انک	ائونک	آنک
۴۰.	کرڻ	کرڻ	کرڻ	پڙي جووڻ
۴۱.	پري	پرھو، ارگو	الگو	چيئون
۴۲.	ٿلھو	جاڏو	جاڏو	جادو
۴۳.	پيءُ	باپ	باپ	پيتا
۴۴.	پوءِ - ڊپ	نيپھڻ	بيھ	ڊروون
۴۵.	گپ	پنک	پونک	پانک
۴۶.	ٿورو	ٿوڙڪيو	ٿڙي يو	ٿوڙون
۴۷.	وڙھڻ	وڙھجڻ	بڙھڻ	لڙوون
۴۸.	باھ	ٿانڊو	باخدي	آڳ
۴۹.	مڇي	مڇي	مڇي	ماڇلي
۵۰.	پنڇ	پنڇ	پونڇ	پانڇ
۵۱.	ترڻ	ترڻ	ترڻ	تروون
۵۲.	وھڪرو	رہلو	وھڪرو	وھوون
۵۳.	گل	گل	گل	ڦل
۵۴.	آڏامڻ	آڏڻ	آڏڻ	آڏوون
۵۵.	ڏنڌ	ڏنڌڪار	ڏنڌ	اوس
۵۶.	پير	پگ	پگ	پڳ
۵۷.	چار	چار	چار	چار
۵۸.	جھڻ	جھيو	جھڻ	جووڻ
۵۹.	ميوو	ميوات	ميوات	ڦڙا
۶۰.	ڏيڻ	ڏي	ڏيئون	ڏيوون
۶۱.	پلو	ناھوڪو	پلو - خٽو	سارون

گھاس	گاڻ	گاه	گاه	۶۲.
ليلو	ليلو	سائو	سائو	۶۳.
ڳڻ	ڳڻ	ڳڻ	ڳڻ	۶۴.
وار	بال	مٽواڙ	وار	۶۵.
هاٽ	هاٽ	هٽ	هٽ	۶۶.
تي	هتو	او	هو	۶۷.
ماڻون	ماڻو	مٽو	مٽو	۶۸.
سانپهرون	خڻ	پڌ	پڌن	۶۹.
دل	دل	دل	دل	۷۰.
وزن دار	پاري	پاري	ڳرو	۷۱.
اهين	ايت	اٽ	هتي	۷۳.
هاروون	ڌڪ هڻڻ	ڌڪ هن	ڌڪ هڻڻ	۷۳.
پڪڙوون	جهالڻ	جهل	جهلڻ	۷۴.
ڪپ	ڪپو	ڪپن	ڪپڻ	۷۵.
شڪار	شڪار	سڪار	شڪار	۷۶.
پتي	ڌڻي	ڌڻي	مڙس	۷۷.
هون	هون	هون	آڏو/مان	۷۸.
اگر	جيڪڏي	جي پر هو	جيڪڏهن	۷۹.
برف	برف	برف	برف	۸۰.
اندر	منڍين - مين	مهين	پر	۸۱.
جائوون	جوڻڻ	مارڻ	مارڻ	۸۲.
جائوون	جوڻڻ	چاڻ	چاڻڻ	۸۳.
تڙاء	ڊنڍ	ڍنڍ	ڍنڍ	۸۴.

۸۵.	کلن	هسڻ	هاخن	هَنسوُن
۸۶.	پَن	پَن	پون	پَاروُن
۸۷.	گهو	اُبتو	کاپو	ڊاپو
۸۸.	تڱگ	تڱگ	تُونگ	-
۸۹.	ڪُوڙ	ڪُوڙ	ڪُوڙ	ڪوٽ
۹۰.	جيئن	جيئن	جيئن	-
۹۱.	جيرو	جيرو	ڪالجو	ڪليجون
۹۲.	ڊِگهو	ڊگو	ڏيگهو	لانيون
۹۳.	جُون	جُون	جُون	-
۹۴.	ماڻهو	ماڙهو	موڻج	ماڻس
۹۵.	گهڻا	گهن	گهڻا	گهڻا
۹۶.	گوشت	گوشت	مونخ	مانس
۹۷.	ماءُ	آمان	مان - امان	مان
۹۸.	جَبَل	جَبَل	جبل	بَهاڙ
۹۹.	وات	پاڪو	مُونڌو	-
۱۰۰.	نالو - نانءُ	نان	نون	نام
۱۰۱.	سوڙهو	سوڙو	خوڙو	ساڪرون
۱۰۲.	ويجهو	نيڙڪو	نيڙو	پاسي
۱۰۳.	ڳچي	ڳچي	گلو	گردن
۱۰۴.	تَئون	تَوو	توڻو	تَئون
۱۰۵.	رات	رات	رات	رات
۱۰۶.	نڪ	نڪ	ناڪ	ناڪ
۱۰۷.	نہ	نا	نا	نا

۱۰۸.	پُراڻو	پراڻو	پروڻو	جونو
۱۰۹.	هڪ	هڪ	هڪ	ايڪ
۱۱۰.	پيو	پيڄو	پڄو	پيڄو
۱۱۱.	جڻو	جڻو	جڻو	ماڻس
۱۱۲.	راند	زانت	روند	رموون
۱۱۳.	چڪڻ	چڪڻ	چڪڻ	کيڇوون
۱۱۴.	ڏڪڻ	ڏڪ	ڏڪڻ	ڏڪو مارون
۱۱۵.	مينهن	ميهه	مي	ورسارو
۱۱۶.	ڳاڙهو	رتو	راتو	لال
۱۱۷.	حق	حق	حق	حق-آديڪار
۱۱۸.	ساڄو	سائو	خاڄو	جَمڻوڻ
۱۱۹.	نڌي	نڌي	نڌي	نڌي
۱۲۰.	رستو	وات	رستو	رستو
۱۲۱.	پاڙ	پهاڙ	پاڙ	جڙ
۱۲۲.	نوڙي	رڌوڙي	نوڙي	رسي
۱۲۳.	ڳريل	وگهريل	گيلوڙو	کنڌاڻو
۱۲۴.	مهڻ	يهمن	گخڙڻ	گهسوڻ
۱۲۵.	لُون	سلون	لُون	مينهون
۱۲۶.	واري	ڏوڙ	بيلو	رستي
۱۲۷.	چوڻ	ڪاهڻ	ڪيون	ڪهون
۱۲۸.	ڪٽهڻ	ڪنر ڪرڻ	ڪاڇ ڪٽڻ	چروون
۱۲۹.	سمنڊ	سمنڊ	سمنڊ	دريا
۱۳۰.	ڏسڻ	جو	جوڻ	جووون

۱۳۱.	پچ	پچ	پچ	پچ
۱۳۲.	سپڻ	سيڏڻ	خيڙڻ	سيوون
۱۳۳.	تڪو	تڪڙو	تڪو	تيج
۱۳۴.	ڪٽل	ڪٽل	ڪوٽوڙو	ڪاوون
۱۳۵.	ڳائڻ	ڳايو	ڳاڻ	ڳاوون
۱۳۶.	ويھڻ	پيسڻ	پيخڻ	پيسوون
۱۳۷.	چمڙي	جمڙي	چونڙي	چامڙي
۱۳۸.	آسمان	آگاس	آسمون	آسمان
۱۳۹.	سُمنھن	سُوساڻ	خوئڻ	انگھوون
۱۴۰.	تنڊو	تنڊيو	تنڊيو	نانو
۱۴۱.	بانس	باس	ڌپ - هوا	گنڌ
۱۴۲.	دونهن	دوهون	دوتڻو	دهلئون
۱۴۳.	کسو	لسو	لخو	کسون
۱۴۴.	برف	برف	برف	برف
۱۴۵.	نانگ	نانگ	نانگ	سابپ
۱۴۶.	ڪجهه ٿورو	ٿورو	ڪجهه ٿريو	تهوٿڪ
۱۴۷.	ٿڪ	ٿڪ	ٿوڪ	ٿڪوون
۱۴۸.	ڌار ٿيڻ	ارگو ٿيڻ	ڌار هوڻ	ڦاڙوون
۱۴۹.	سوڙهو ڪرڻ	پيڙو ڪرڻ	خوڙو ڪرڻ	نچڙوون
۱۵۰.	چپائڻ	هڻڻ	گهوڪو ڏيڻ	پوکوون
۱۵۱.	بيھڻ	بيٺڻ	اڀڻ پيچڻ	اڀور ويھڻ
۱۵۲.	تارو	تارو	تارو	تارو
۱۵۳.	لڪڻ	گيڏيو	گيڏي	لاڪڙي

پٿر	ٻاٺو	پٿر	پٿر	۱۵۴.
سيتون	خڏو	سندو	سڌو	۱۵۵.
چوسون	چوخن	چوڻ	چوسڻ	۱۵۶.
سورج	خورج	-	سج	۱۵۷.
سوڄن	خوڄڻ	سڄو	سڄڻ	۱۵۸.
تروون	ترڻ	ترهن	ترڻ	۱۵۹.
پڇڙي	پوڻج	پڇ	پڇ	۱۶۰.
ٻي	ٻو	ٽه	ٽه	۱۶۱.
تيان	اوٽ	اٽ	هتي	۱۶۲.
تي	او	او	اهي	۱۶۳.
جابو	جاڏو	ڳلهو	ڳلهو	۱۶۴.
پاترون	پاڻيو	سنهو	سنهو	۱۶۵.
وچار	خوڄڻ	سوڄڻ	سوڄڻ	۱۶۶.
آ	اي	اي	هي	۱۶۷.
مون	ٽي	تهان	توهان	۱۶۸.
تيان	ٽين	تن	تي	۱۶۹.
گهاڪروون	اڇلاوڻ	اوڻ	اڇلڻ	۱۷۰.
ٻانڌوون	ڳوٺ	ڳڙهو	ڳنڍ	۱۷۱.
جپ	جئونن	جان	جپ	۱۷۲.
دانت	ڏونٽ	ڏنت	ڏند	۱۷۳.
ورج	ٻڻ	وڻ	وڻ	۱۷۴.
قراوون	وارو	وارو	وارو	۱۷۵.
ٻي	ٻي	ٻه	ٻه	۱۷۶.

۱۷۷.	اوکارو	اچل	اوکارو
۱۷۸.	گھمڻ ڦرڻ	ڦرڻ	گھڻ ڦرڻ
۱۷۹.	کوسو	اونھون	اونھون
۱۸۰.	ڏوئڻ	ڏوئو	ڏوئڻ ڏوون
۱۸۱.	پاڻي	پوڻي	پاڻي
۱۸۲.	اسين	اسين	مهي
۱۸۳.	آلو	پنل	پينڙو - ليلو
۱۸۴.	ڇا	ڪٽي	ڪي
۱۸۵.	ڪڏهن	ڪڏهي	ڪڏي
۱۸۶.	ڪٽي	ڪٽ	ڪيٽ
۱۸۷.	اچو	اچو	اچو
۱۸۸.	ڪير	ڪوڻ	ڪوڻ
۱۸۹.	ويڪرو	ويڪڙو	ارلو
۱۹۰.	زال	لڳائي	لڳائي
۱۹۱.	مير، واءِ	واءِ	مير، بائرو
۱۹۲.	پر	پڪ	پونڪ
۱۹۳.	آگھڻ	لهون	اچو ڪرڻ
۱۹۴.	ساڻ - گڏ	پيڙو	پيلھو
۱۹۵.	عورت	ڏوڏسي	لڳائي
۱۹۶.	بيلو جهنگل	جهنگ - مڙھان	جهنگ
۱۹۷.	ڪيڙو - جيت	جيت - ڪيڙو	جيت - ڪيڙو
۱۹۸.	تون	تون	تون
۱۹۹.	سال	سال	خال
۲۰۰.	بيلو	بيڙو	بيلھو

ڍاٽڪي محاورِي جي بنيادي ٻه سٽو لفظن جي سنڌي ٻوليءَ جي بنيادي ٻه سٽو لفظن سان ڀيٽ ڪرڻ بعد معلوم ٿيو ته ڍاٽڪي ۽ سنڌي ۸۶.۵ سيڪڙو هڪجهڙائي آهي. ڍاٽڪي ۽ مارواڙي جي وچ ۾ صرف ۷۸.۵ سيڪڙو هڪجهڙائي ڏني وئي. گجراتي ۽ ڍاٽڪي ۾ گهڻو ئي فرق ڏسڻ ۾ اچي ٿو، تنهن جي باوجود به گجراتي ۽ ڍاٽڪي ۾ ۶۳ سيڪڙو هڪجهڙائي ڏني وئي آهي. ان بنياد تي بخوبي چئي سگهجي ٿو ته ڍاٽڪي محاورو سنڌي ٻوليءَ کي ٿي وڌيڪ ويجهو آهي، نسبت مارواڙي ۽ گجراتي ٻولين جي.

ڍاٽڪي محاورِي جي صوتياتي نظام ۾ ٻه چوسٿا آواز (ٻ) ۽ (ڌ) موجود آهن، جيڪي مارواڙيءَ ۾ نه آهن پر سنڌي ۽ گجراتيءَ ۾ آهن. ڍاٽڪيءَ جي صوتياتي نظام ۾ (ٻ، ڊ، ڳ) آواز موجود آهن، جيڪي گجراتي ۾ ڪونهن پر سنڌيءَ ۽ مارواڙيءَ ۾ آهن. هڪ آواز (ڙ) ڍاٽڪيءَ ۾ پنهنجو آهي جيڪو گجراتي، سنڌي ۽ مارواڙيءَ ۾ نه آهي، ساڳئي وقت هڪ سر (Vowel) به سنڌيءَ کان ٿورو ٿريل آهي.

ڍاٽڪيءَ جي لفظي ذخيري ۽ ان جي صوتياتي نظام تي غور ڪرڻ بعد اهو نتيجو ڪڍيو ويو ته ڍاٽڪي محاورو، سنڌي ٻوليءَ جي ويجهو هجڻ جي باوجود به سنڌي ٻوليءَ جو محاورو نه ٿو چئي سگهجي. ڍاٽڪي محاورِي کي پنهنجي هڪ ڌار سڃاڻپ ۽ پنهنجو هڪ ڀرپور وجود آهي. هڪ اهم نڪتو هيءُ به آهي ته معياري سنڌي ڳالهائيندڙ کي تيسٽائين ڍاٽڪي سمجهه ۾ بلڪل ڪانه ايندي، جيستائين هو ڍاٽڪي محاورِي کي ٻڌڻ ۽ سمجهڻ لاءِ خاص تربيت/ ڪوشش/ مشق نه ڪندو. جنهن بعد ئي سنڌي ڳالهائيندڙ

ماڻهو ڍاٽڪي محاورو سمجھڻ جي لائق ٿي ويندو. ڪنهن هڪ ٻوليءَ جو محاورو هجڻ لاءِ وڏي ۾ وڏي ڪسوٽي اها آهي ته هڪ ٻولي جا مختلف محاورا ڳالهائڻ وارا پاڻ ۾ بنا ڪنهن تڪليف جي هڪ ٻئي جي ڳالهه سمجھي سگهن. ان ڪسوٽي کان پوءِ به ڍاٽڪي کي سنڌيءَ جو محاورو قرار نه ٿو ڏئي سگهجي.

ننڍي کنڊ جي ورهاڱي بعد ڍاٽڪي ڳالهائيندڙ ماروڙن جو تعلق گجراتي ٻوليءَ جي مخصوص خطي (Main land) گجرات ۽ ماروڙي ٻوليءَ جي (Main land) مخصوص خطي راجستان سان گهڻو گهٽجي چڪو آهي. جڏهن ته سنڌي ٻوليءَ جي مخصوص خطي (Main land) يعني سنڌ سان سندن تعلق تمام گهڻو گهرو رهيو آهي، تنهن ڪري ڍاٽڪي محاورن تي سنڌيءَ جا اثرات وڌيڪ ملن ٿا. جيئن ته ٿر ۽ ڍٽ خود به هڪ وڏو وسيع علائقو آهي، جنهن کي ڍاٽڪيءَ جو مخصوص خطو (Main land) قرار ڏئي سگهجي ٿو. انهن ڄاڻايل دليلن جي روشنيءَ ۾ چئي سگهجي ٿو ته ڍاٽڪي هاڻ هڪ مڪمل ٻوليءَ جو روپ اختيار ڪري چڪي آهي، ان کي هڪ مڪمل الڳ ٻوليءَ واري اهميت ڏيڻ گهرجي.

ڍاٽڪي محاورن جي حدن ۽ ڍاٽڪيءَ جو سنڌي سان تعلق جي باري ۾ ڊاڪٽر بلوچ صاحب ”سنڌي ٻولي ۽ ادب جي تاريخ“ جي ٽئين ڇاپي ۾ لکيو آهي :

سوڍن نڪرڻ جي ٻولي ”ڍاٽڪي“ آهي، جنهن جي ٽنگريارڪر واري پاسي گجراتيءَ جو اثر وڌو واري پاسي (مٺي ۽ ڏيپلي تعلقي جو ڏاکڻيون حصو) ڪڇ جي ٻوليءَ جو اثر ۽ پياڇري تعلقي جي اڀرندي ”ڪڇي“ واري پاسي راجستاني ماروڙي جو اثر پيل آهي،

مگر وچئين ”اونهر“ واري پاڻي جي ”ڍاٽڪي“ وڌيڪ صاف ۽ معياري آهي، جنهن جي مطالعي مان معلوم ٿئي ٿو ته ان جي بنيادي مرڪزيت ساڳي سنڌ واري آهي. مثلاً؛ ڪي تو ڪرين (ڇا تو ڪرين)، ڪيڻ تو جائين (ڪيڏانهن تو وڃين). حرف اضافت لاءِ جيتوڻيڪ ”ري“ ۽ ”رو“ (جي، جو) هن وقت گهڻو استعمال ٿئي ٿو، تنهن هوندي به ڪن فڪرن ۾ سنڌي ”جي“ ۽ ”جو“ استعمال ٿين ٿا، مثلاً؛ تاهه جي (تنهنجي)، اي ڪيتر تاهه جو آهي (هي ڪيت توهان جو آهي). ماضي ۾ ”ت“ جيڪا سنڌيءَ داروي ٻولين جي اثر جو اڳاٽو يادگار آهي (رتو - ڳاڙهو ٿيو، التو، سلٽو - چيو، وتو - ورتو) سا ڍاٽڪي ۾ هئڻ جي صيغن ۾ موجود آهي مثلاً؛

هون آيو هٿو - آءُ آيو هوس - اسين آيا هئا - اسين آيا هئاسون.

تون آيو هٿو - تون آيو هئين - ابي آيا هئا - اوھين آيا هئا.

او آيو هٿو - هو آيو هو - او آيا هئا - هو آيا هئا.

ڍاٽڪي محاورن ۾ ڪيترو ئي لوڪ ادب جو ذخيرو موجود آهي، جنهن ۾ بي انداز لوڪ گيت، لوڪ ڪهاڻيون، ڳاهن سان ڳالهيون وغيره آهن. سنڌي ادبي بورڊ جي لوڪ ادب اسڪيم تحت ڊاڪٽر نبي بخش خان بلوچ جا ڪتاب هن ڏس ۾ رهنمائي ڪن ٿا. ٿر جي لوڪ ادب کي سهيڙڻ سموهڻ ۾ محمد عثمان ڏيپلائي، رائجند هريجن، منگهارام اوجها، محمد عثمان اديب ۽ ٻين جون خدمتون ساراهڻ جوڳيون آهن. لوڪ ادب جي سلسلي ۾ ڍاٽڪي محاورو ڪافي شاهوڪار ۽ مالدار آهي. ڍاٽڪي محاورن تي سنڌي ٻوليءَ جا اثرات جانچڻ لاءِ ڍاٽڪي لوڪ ادب جي لساني اوک ڊوڪ هن ريت پيش ڪجي ٿي؛ ڊاڪٽر نبي بخش خان بلوچ جي ڪتاب

”لوڪ گيت“ ۾ ٿر مان گڏ ڪيل لوڪ گيت اڪثر ڍاٽڪي
 محاورن جا آهن. ڪي سنڌي ٻوليءَ جي ٿري محاورن ۾ آهن، جن
 جو ذڪر اڳئين باب ۾ ڪري آيا آهيون. ٿر مان جيڪي لوڪ گيتن
 جون روايتون مليون آهن ان موجب ولاڙو، لکيو، وٺجارو، پٺيئو،
 ڏهوڪو، ڍاٽيڙو، همرچو، جوڌيو، ڪرھو، راڻو، ڪجليو، هاسل،
 ٿڙڙ ٿڙڙ، گولاڙو، مڱريو، لمڪيان ڙي لو، وندل، مينڊوڙو،
 بادلڻو، راڻڻ وڻ، ورسارو چوماسو، سانوڻ تيج، هچڪي، پٺاري،
 مينڊامڻي، لٿريڙي لو، خيالي گومند، جلالو، جوڌاڻو، رومال،
 منڊيٿڙو، سونڻ جيرو، اڪير، ڪونجڻ، ڪاڳڙو، سيهڙو، منجرو،
 پيرائو نالي وارا لوڪ گيت شامل آهن. ”ولاڙو“ لوڪ گيت هڪ
 اهڙو گيت آهي جنهن ۾ سنڌي ٻوليءَ جي محاورن وارين مصراعن
 سان گڏوگڏ ڍاٽڪي محاورن جون ڪجهه مصراعون به آهن. هن
 گيت جي باري ۾ ڊاڪٽر بلوچ فرمائي ٿو: ”هيءُ ٿرپارڪر جي
 خطي جو لوڪ گيت آهي جو عام طور ڌنار مال کي پهرائڻ، گڏ
 ڪرڻ ۽ ڳوٺ طرف ڪاهڻ وقت ڳائيندا آهن. هي گيت محبوب جي
 ملڻ لاءِ جن عاشق جو آڻاپ آهي. هن گيت جي وجود ۾ اچڻ جو
 سبب معلوم نه ٿي سگهيو آهي غالباً اصل ۾ هيءُ
 گيت ٿري محاورن (ڍاٽڪي) ۾ چيو ويو ۽ پوءِ منجهس (معياري)
 سنڌيءَ جا بند پڻ ملايا ويا، شامل روايتن مان ٻي روايت ۾ ڪي
 مصراعون ٿري محاورن (ڍاٽڪي) جون آهن“ (۹).

هت ”لوک گيت ولاڙو“ جون ٻئي روايتون ڏجن ٿيون؛

روايت (۱)

چاڙهيم دانگي، آيا سر جا سانگي

..... ولوڙي ولاڙو

هڙ ۾ ڦوٽا، چورا اندر جا ڪوٽا

..... ولوڙي ولاڙو

وڃي ٿيا پري، هينئون ڳڻتئين ۾ ڳري

..... ولوڙي ولاڙو

هلو ته هلون ”ناري“، ڪريون بگو اُٺ پاڙي

..... ولوڙي ولاڙو

هل ته هلون اڪڙي، ڪري گاڏي تڪڙي

..... ولوڙي ولاڙو

جمعا جت ڙي، روٽان پٽي رت ڙي

..... ولوڙي ولاڙو

روايت (۲)

چولي ۾ تڪان، هون ٿي جاني لاءِ سڪان

..... ولوڙي ولاڙو

ساجن آئي، منان تيڙي تان جائي

..... ولوڙي ولاڙو

پيلو آهن پڪا، سڄڻ آهن ٿڪا

..... ولوڙي ولاڙو

ننڍيو تان ڍورو، مانهنجي هنئين ۾ هورو

..... ولوڙي ولاڙو

پگان ري ڪڙي، مانهنجي جيءَ ۾ جڙي
 ولوڙي ولاڙو
 هٿ ۾ منڊي، منهن ۾ آهي گهنڊي
 ولوڙي ولاڙو
 دڙي تي چولو، سڪي پيو ڍولو
 ولوڙي ولاڙو
 مانهنجو منو، آوهان ڪو ڏنو
 ولوڙي ولاڙو
 لکيو: ”لوڪ گيت“ ڪتاب ۾ هن لوڪ گيت جون ٻه روايتون
 شامل آهن، ٻئي روايتون سنڌيءَ جي معياري محاوري ۾ آهن. بلوچ
 صاحب جي خيال ۾ هن گيت جون شروعاتي مصراعون الائي
 ڪهڙيون هيون مگر هن وقت ٿرپارڪر ۾ ٿري محاوري ۾ ۽ ناري
 جي پٽ ۾ سنڌي ۾ ڪيئي مصراعون چوڻ ۾ اچن ٿيون. لوڪ
 گيت ”لکيو“ ۾ وچوڙي جا ورلاپ ۽ بيوفائيءَ جو بيان مرڪزي
 نڪتا آهن. هن گيت جي وجود ۾ اچڻ جو سبب هيءَ عام مشهور
 روايت آهي ته ڍوري ناري اسٽيشن کان ٻه ميل اتر طرف هڪڙي
 پٽ تي ”ڪنيري“ جو مشهور ڳوٺ آهي. اتي ڪنهن زماني ۾ سوني
 نالي پيلڻ جو هڪڙي ڪنڀار سان نينهن ٿي ويو. ڪجهه ڏينهن بعد
 اهو ڪنڀار هميشه لاءِ اتان لڏي ڳوٺ ”جانهيرو“ تعلقي عمر ڪوٽ
 ۾ وڃي ويٺو. سوني ڪافي وقت هن جو انتظار ڪيو، پر هو جيئن
 ويو تيئن وري نه موٽيو. سوني دوست جي بيوفائيءَ کان رات ڏينهن
 روئيندي، ورلاپ ڪندي رهي، آخر اهي ورلاپ گيت جي صورت ۾
 مشهور ٿيا. گيت ۾ ڍاٽڪي محاوري جا ڪجهه لفظ بدليل صورت ۾

ملن ٿا، مثلاً : بانسو، ڪنپرو، سمهلو وغيره. ”لکيو“ لوڪ گيت
جون ٻئي روايتون هت پيش ڪجن ٿيون؛

روايت (۱)

لکڻ واري ويهي جو لکيو، منهنجو هي ڙي لکيو
هڻي قرب جي ڪاني، ويو جانپيري جاني
هي ڙي لکيو
سونيءَ جو سائين، ڪري ويو لائين
هي ڙي لکيو
هاڻي ڪنپرو ويچارو، سڄو ٿيو سارو
هي ڙي لکيو
اندر ٿو آئي، منهنجو هينئون ٿو ڦاٽي
هي ڙي لکيو
پٽ جي چوٽي، مونکي ماري ٿي وڇوٽي
هي ڙي لکيو
پٽ جو پاسو، لڳي ٿو بانسو
هي ڙي لکيو

روايت (۲)

لکڻ واري تان لکي ڇڏيو، هي ڙي لکيو
هنئين ۾ تس، ٺاهي مان وس
هي ڙي لکيو
سمهلو پاڙو، چغلو چاڙو
هي ڙي لکيو

ڊولٽي جا ڏند، هنئين جا بند

هي ڙي لکيو

سائي ته صدي، سون جا پيڙا

هي ڙي لکيو

هڪ مثال ٿر جي هڪ گيج جو به پيش ڪجي ٿو؛ هي گيج
ٿرپارڪر جي تعلقي ڇاچري مان گڏ ڪيو ويو آهي. ٿر مان اڪثر
گيج ڍاٽڪي محوري جا رڪارڊ ڪيا ويا آهن، ڪي چند گيج
سنڌي ٻوليءَ جي ٿري محوري ۾ آهن، انهن مان هڪ هي به آهي؛

لاڏيلي جي اميد پڄڻ ڏي

بنلي جي اميد پڄڻ ڏي.

جنين وڻين وينوڙو سونهي

وڙا ڳاڙهن ڦلن چانيوڙا

لاڏيلي جي اميد پڄڻ ڏي.

جنين پلنگين وينوڙو سونهي

پلنگ تان سوني ربي جڙيل

لاڏيلي جي آس پڄڻ ڏي.

جنين واڻين هلندو سونهي

واڻون تان پلر پاڻي پريل

لاڏيلي جي آس پڄڻ ڏي.

جنين ڪرھين چڙهيل سونهي

ڪرھيا ته آهن ميا متارا

لاڏيلي جي آس پڄڻ ڏي

جنين سرتن سھڻو گھوٽ سونهي

سي سرتا ته آهن سڀ سرڪا

لاڏيلي جي آس پڄڻ ڏي

مٿي ڏنل لوڪ گيت ("ولاڙو"، "لکيو"، "گيچ" ۽ "لاڏيلي

جي اميد" مان پتو پوي ٿو ته سنڌي ٻوليءَ تي ڍاٽڪي محاورو جا اثرات موجود آهن، جيڪي نه صرف هيئت (Form) جي لحاظ کان پر موضوع ۽ معنويت جي نڪتہ نگاہ کان ٿر جي خوشبوءِ سان واسيل آهن؛ پر لفظن جي ذخيري جي سلسلي ۾ به ڪافي لفظ ڍاٽڪي محاورو جا سنڌي ٻولي ۾ داخل ٿي چڪا آهن، اهڙن لفظن جو اڀياس ڪرڻ به دلچسپيءَ کان خالي نه ٿيندو. ڪتاب جي آخر ۾ ضميمو "الف" ۾ ڏنل لفظن ۾ ڪوشش ڪري ڍاٽڪي لفظن جي نشاندهي ڪئي وئي آهي. پر سنڌي ٻوليءَ جي ٿري محاورو ۾ ڍاٽڪي محاورو جي لفظن ۾ فرق ڪرڻ هڪ بيحد مشڪل ڪم آهي، ڇاڪاڻ ته ٻنهي محاورن جا لفظ هڪ ٻئي ۾ بلڪل ئي مدغم ٿي چڪا آهن ۽ سموري ٿر ۾ رائج آهن.

هر ٻولي پنهنجي ملڪ جي ماڻهن جي اڌمن ۽ امنگن جو آئينو هوندي آهي. ٻولي پنهنجي ديس جي رهواسين جي اٿڻي ويهڻي، رهڻي ڪرڻي، ويس وڳن، تهذيب ۽ تمدن سان هم آهنگ هوندي. جهڙي طرح جو ملڪ هوندو ٻولي به اهڙي ئي نموني هوندي. جنهن ديس ۾ آسماني برف وسندي هوندي، اتي جي ٻوليءَ ۾ برفاني ڳالهيون ٻولهيون هونديون. سنڌ جي ماڻهن جي اندر جي انهن اڌمن، احساسن کي ڀرپور اظهار ڏيڻ لاءِ سنڌي ٻوليءَ جي اوسر ۽ ارتقا به سنڌ جي جاگرافيائي حالتن مطابق ئي آهي. ان ۾ سنڌ جي آب هوا، وڻ ٻوٽا، نديون نالا، جهنگل پيلا، باغات ۽ فصل وغيره اثر

انداز ٿين ٿا. اهڙي طرح ”ٿر“ جي جاگرافيائي بيهڪ واريءَ جون پٽون ۽ ڏهر هوائون، برساتون ٿر جي جيون جو آڌار آهن. مال چارڻ ۽ کيتن ۾ برساتي فصل ڪرڻ ڀاتين ٿرين جي زندگي آهي. ڀاتين جي بولي ڀاتڪي ٿر جي واريءَ جيان نرم گرم ۽ ڀاتين جيان مهريان ۽ مشفق آهي. ڀاتڪي ٻوليءَ جا لوڪ گيت ميناج سان ٽنٽار ۽ دڪن پيرل آلاپن سان پيرل آهن؛ ڪي تمام ٿورڙا گيت مائي ڀاڳي، مراد فقير ۽ ٻين ٿري ڳائڻن جي وسيلي سنڌ واسين جي ڪنن تائين رسيا آهن. اهڙن رسيلن گيتن هر هنڌ ۾ هر ماڻهوءَ کي موهي وڌو آهي. گهڻائي گيت اڃان به آهن جيڪي سنڌين تائين ڪين رسيا آهن. محمد عثمان ڏيپلائي صاحب ٿر جو رهاڪو هو، هن ڪجهه لوڪ گيت رڪارڊ تي آندا آهن، انهن ۾ مکيه ورسارو، ڏورو، ڪاڳڙو، وندل، ڍاٽيڙو، منڌيڙو ۽ جهالريو آهن جيڪي مهراڻ جي لوڪ ادب نمبر ۾ تازو ڇپيا آهن. انهن مان جيڪي ڀاتڪي ۾ آهن تن جو مختصر پس منظر ۽ اصلوڪا ٻول سنڌيءَ معنيٰ سميت پيش ڪن ٿا.

۱- ورسارو: ورسارو جي معنيٰ آهي ”وسڪارو“ يا ”سانوڻ“. ٿر جي آباديءَ جو دارومدار برسات تي آهي. ”وڻو ته ٿر نه ته بر“ پهڪي موجب برسات جي موسم ۾ ٿر سڄو گلزار بڻجي پوندو آهي. سندس آب هوا، سندس جهنگلي ميوا ۽ خاص ڪري سائي گاهه جو ڪير، ڌڻونرو، مڪڻ ۽ گيهه وڌيڪ لذت ڏيندا آهن. ٿر ۾ مڪڻ مان گيهه ڪڍڻ وقت انهيءَ ۾ اُن ضرور وجهندا آهن ۽ انهيءَ رڌل اُن کي ”وسنائڻ“ سڏيندا آهن، اهو به انهن ڏينهن ۾ وڌيڪ لذت ڏيندو آهي. سانوڻ جي موسم ۾ ڪير گهڻو ٿيندو آهي، ان

ڪري گهر گهر ۾ ڪير جون وڏيون ماڻيون ٿينديون آهن. عورتون جڏهن اسر جو اٿي اهو ڪير ولوڙينديون آهن، انهيءَ سان گڏ پنهنجا پيار پريا گيت جهونگارينديون آهن ته اهي سڀ آواز ڏاڍا دل ڪي وٺندا آهن.

اهڙي فضا ۾ سڀ چاهيندا آهن ته پرديس ۾ ويل موٽي اچي هنن خوشين ۾ ساڻن شامل ٿئي. ”ورسارو“ به انهن گيتن مان هڪ آهي. هن گيت ۾ هڪ ”ماءُ“ جي تمنا ڏيکاريل آهي ته سندس ڏور ديس جو مسافر پٽ تمام تر پنهجي ديس واپس اچي. ڏيپلائي صاحب لوڪ گيت جي ٻوليءَ کي اصلوڪي تري يا ڍاٽڪي ڪري لکيو آهي. ورسارو جا ٻول هن ريت آهن:

ڍاٽڪي سنڌي

وانڙيان تان ورسارو	واٽن تي برسات
صاحب	پيارا
مانڊيو	ٿي آهي
مانهنجا مٺا	منهنجا مٺا
تاهجو ڏيسلو وٺو	تنهنجو ديسڙو وٺو آهي
تون ڏسڙي ماڻيو	تون پرديسڙي مان ڪمائي ڪري
گهران نان نچ آويجو	نچي گهر ڏي اچ
تاهجي تان نالي تان گهوريس	تنهنجي ته نالي تان صدتي ٿيان
تون آو ته	تون اچ ته
ورسارو	سانوڻ
پيڙو گهارسان!	گڏجي گذاريون

سانڊڙي پلاٽي صاحب	اٺ پلاٽي، پيارا!
تاھجي تہ بيلڙان تان	تنھنجي تہ سائين کي
جهيٺيون ڏيوائجو	کان ڪارائبو
جهيٺيون گيور لاپسي	۽ لپيسي يا پٽي
	(ڪٽڪ ، ڳڙ ۽ گيه مان ٺاھبي
	آھي ۽ ٿر ۾ سڀ کان لذیذ طعام
	شمار ڪبي آھي)
مانھنجا تان مٺا ماڙھو	منھنجا تہ مٺا، ماڻھو
تون آو تہ	تون اچ تہ
ورسارو	سانوڻ
پيڙو گھاريان	گڏجي گذاريون
۲۔ ڏورو: (تازو پرڻجي ويل ڪنوار جو ابائڻ جي ياد ۾ ورلاپ)	
ڀڳ تان جھپڪي پولڙي	پيرن ۾ پولڙي (پيرن جو چلو)
گوري	چمڪي ٿو
ھينڙي جھپڪي ھار	سھڻي
ڏورو	۽ سيني تي ھار چمڪي ٿو
ساڇي ھيم رو	ڏاڳو
ماء پوراڻو اڱڻيون	سڇي سون جو
گوري	ماء اماڻيو اڱڻ
باھل پوراڻي ريل	سھڻي
ڏورو	بابي اماڻيو ڏھر
ساڇي ھيم رو	ڏاڳو
	سڇي سون جو

ساهيڙين پورائي سيمڙي ساهيڙين اماڻي سير (چراگاه)

ويريو نيٽا نيٽ ۽ ڀاءُ توڙ تائين هليو

۳- جهالريو : جهالريو لفظ جي معنيٰ ڪنن جو هڪ زيور جنهن کي جهالاريو به چوندا آهن. هي سون جو ۽ بيحد خوبصورت ٿيندو آهي جو ڪن جي مٿئين حصي ۾ پائبو آهي ته سڄو ڪن ڍڪجي ويندو آهي. هن بيت جي پهرين ٽڪ ۾ چئن ته ڀاءُ طرفان اهو اظهار ڪيل آهي ته منهنجي ڪيٽ ۾ پور ٿيو آهي، عنقريب آئون تنهنجي لاءِ جهالريو ٺهرائي تحفي طور کڻي ايندس ۽ پوءِ ور ور ڏيئي اهو لفظ هن لاءِ اچي ٿو جو پيڻ کي ان تحفي جي تمنا آهي.

ڪيڙي ري ڪيتر ۾ ڪيڙي جي ڪيٽ ۾ پور ٿيو آهي

هون تان تيهڙو گهڙائيان هيل آءُ ته هيل هن جي لاءِ گهڙائينس

ملڪو جهالريو سٺو جهالريو

ڪيهو ويرو آيو، ٻيھل سيمڙين هي ڪهڙو ڀاءُ ٿيو آهي پيڻ سير

(چراگاه)

او تان سيم ڪيو سڱار جو سيم ٿي کڻي سينگار ڪيو آهي.

ملوڪ جهالريو سٺو جهالريو

ڪيهو ويرو آيو ٻيھل اڳڻي؟ هي ڪهڙو ڀاءُ آيو پيڻ جي اڱڻ تي

اوتان چنڊيان عطر گلاب جو چئن ته عطر گلاب چنڊيا ويا

آهن

ملوڪ جهالريو سٺو جهالريو

چارائي رو ڏسي گهوڙا هو سيٺن کي تحفي ۾ گهڙو ڏيندو

وتان ڏيسي گهڻا رنگ پات ۽ ٻيا به گهڻا سٺا سامان ڏيندو

ملوڪ جهالريو سٺو جهالريو

۴. للريا ڙي لو: هن لوڪ گيت لاءِ ڊاڪٽر نبي بخش بلوچ لکيو آهي ته هي لوڪ گيت عمر ڪوٽ، چاچري تعلقي، ڪاهڙ ۽ جودپور رياست جي ”جهوئن“ وارن ڀائرن ۾ رائج آهي. هي ”گيت ٿري محوري“ (ڀاتڪي محوري) ۾ چيل آهي ۽ اڪثر وسڪاري جي مند ۾ ڳايو ويندو آهي. هن گيت جي ورائي ”للريا ڙي لو“ ڳائڻ وقت پراءِ طور ڪم اچي. لهرڪ ننڍڙو ٻوٽو آهي. هن لوڪ گيت ۾ ڏيکاريل آهي ته ملڪ ۾ برساتون جام پيون آهن، ٻنيون تيار ٿي ويون آهن. ان، گذريون ۽ چانهان جام ٿيا آهن، چوپايو مال جوڙ ۾ چوڌاري چيڪ پيو چري، ملڪ ۾ گاهه جهجهي انداز ۾ ٿيو آهي. اها مالڪ جي مهرباني آهي جو سانگيڙن سان سهنج ٿي ويا آهن (۱۰). لوڪ گيت جا ٻول هت درج ڪيا وڃن ٿا:

ڪيتر پڇي ڪوڙ ٿيا، او للريا ڙي لو ...
 تينا ڪچرين ڪو ڪلا، او للريا ڙي لو ...
 ڪاڙينگا سين قرب مان جو، او للرياڙي لو
 پاساڙان ۽ پٻان نسرين او للرياڙي لو
 ڪٿان سين پريا ڪٿسارا، او للرياڙي لو ...
 چيڪ چري ٿو مال مڙهان ۾، للرياڙي لو..
 ڪير ڪٿا آهن ڪاهڙ ۾، او للرياڙي لو...
 ٻهي ويٺا ٻهل ٻڙهي سا، او للرياڙي لو ...
 آراڙي ٿي اولا لاهن، او للرياڙي لو...
 مالڪ ري ٿي مهوراني، او للرياڙي لو....
 سانگيڙان سين سهنج ٿيا، او للرياڙي لو..

ڳيچ : ٿرپارڪر مان جيڪي ”ڳيچ“ گڏ ڪري ”ڳيچ“ لوڪ ادب

سلسلي جي سورھين ڪتاب ۾ شامل ڪيا ويا آهن، سي سمورا ڍاٽڪي محاورا جا آهن. ڊاڪٽر بلوچ لکيو آهي ته: ”اڳاٽي وقت کان ٿرپارڪر واري ڀاڱي ۾ مسلمانن سان گڏ هندن جي پڻ وڏي آدمشماري آهي، پر شاديءَ جا ڳيچ گهڻو ڪري سڀني قومن جا ساڳيا آهن. هنن مان ڪي سنڌيءَ ترجمو ڪري ڳائبا آهن، مگر رسمون رواج گهڻي قدر ساڳيا آهن (۱۱). شاديءَ جي سائن سوٺن دوران مختلف موقعن تي ڪجهه ڳيچ چونڊي ڪتاب ۾ ڏنا ويا آهن، سي هي آهن (۱) وناه جا ڳيچ (۲) مينڊيءَ جا ڳيچ (۳) شاديءَ جي تياري، مور ڪٽورو ڏڱلو، لاڏيلو ايلي وارو، لاڏيلو گل وارو، جهوپڪو، لاڏيلو تيل چڙهيو، ڪوئل وغيره. (۴). گهوٽ جي ڪنواريتن ڏي روانگي ۽ پهچ (۵) ڏانئون ڏانئون يا پرڪڻ جا ڳيچ (۶) جڃ ڪي سوکڙيون ڏيڻ (۷) شاديءَ جي رات (۸) گهوٽ جي مرحبا جا ڳيچ (۹) لائڻ جا ڳيچ (۱۰) سڄ جا ڳيچ (۱۱) موڪلاڻيءَ جا ڳيچ (۱۲) ستاوڙي جا ڳيچ. انهن شاديءَ جي ڳيچن کان علاوه ٿر ۾ عام ڳيچ به رائج آهن، مثلاً: زالن جا ڳيچ جهڙوڪ لوهر، ڏونڙ راڻي، ناگرويل، ڪيوڙو، ڪلالڻ، ليلو پونيرو مروڻو، نيپوجهر، جهولتو ماڏريو، چڙوڪلين، جهالريو، هوائيڙو، راهوڙو ريلان. ٻيا آهن: ڦوٽاڻا، ٻول پنجر، لونڪڙي ۽ جهپو وغيره.

لوڪ ڪهاڻين مان اهي ڪهاڻيون ڌار ڪري لوڪ ادب جي سلسلي جي ستاويھين ڪتاب ۾ شامل ڪيون ويون آهن جن ۾ ”ڳاهون“ (ڳائڻ لاءِ بيت جون سٽون) به ڏنل آهن. ٿر جون به اڪثر ڪهاڻيون اهڙيون آهن جن ۾ بيت ڏنل هوندا آهن. مثلاً راجڪمار ۽ ساهيچي، سڏيوت ۽ سارنگا، ڪيمرو ۽ لوڏڻ، راڻو سونڊرو ۽ ماڏل

راڻي وغيره. ڳاهن ۾ آيل بيت ڍانڪي محاورن جا آهن جن جا
ڪجهه مثال هت ڏجن ٿا:

سڏيوت ۽ سارنگا ۾ آيل بيت :

سينگي سيلِي هاٿ ليو، تن پر خاڪ لڳاءِ
وستر پهرو گيڙڻا، وسو پُري جاءِ.
تن پريس لڳاءِ هاٿ ۾ ليٽا ڪيرُ
سارنگا تيري ڪارڻي ڪريو ويس فقير.
شو پوڄا يارهن ورس، تن من ساه ٿر ڌيان
چچ هت بيهارجو، لئي آئون وردان.
بيندي ڏني پال پر، ويسر دم ڪت جات
ان جهيڙي پهر ۾ يار ملن جو جات.
لعل ورڻ تو چونچ آ، سفيد رنگ تو آنڪ
محبوب همارو جڏ جاڳي، پر جان ويرا ساڪ.
تڪولي ليو هاسيو، پورا ڪات پچاس
جهنگ اڏائو جهوپڙي، اُت پچائون آس.
ڪانچوئو ڪسيو، ساڙهي پرائي سري
ويرا ام ورجيو، پايي ناه ڪسري.
بودو ڪپڙو پهو رنگو، سبڻ وارو اڍنگ
ٿڙ ٿڙ ٿانڪا ٿٽيا، آوس موڙي انگ
اسي تنگري ۾ مورڪ وسي، چتر وسي نه ڪوئي
ڪانگ موتي چڱ ڳيا، ڪوڪت نا ڪوئي.
اس تنگري ۾ چتر وسي، مورڪ وسي نه ڪوئي
بالاڻ ري پريتڙي، ميت ميلاپو هوئي.

حوالا

1. Grierson G.A. Linguistic Survey of India Vol: VIII Part. I P- 10
۲. پيرومل مهر چند آڏواڻي : ”سنڌي ٻوليءَ جي تاريخ“ ۱۹۵۶، ص. ۱۲۸ - ۱۲۹
۳. رائجند هريجن، ”تاريخ ريگستان“ (ڀاڱو ٻيو)، ۱۹۷۵، ص- ۱۳۴
4. Peter J. Grainger and Nita G Grainger A Preliminary Survey of the Languages of Sindh 1980. P. 41
5. Ibid P-38 -39
۶. رائجند هريجن : ”تاريخ ريگستان“. (ڀاڱو ٻيو)، ۱۹۷۵، ص- ۱۳۶
۷. ڊاڪٽر نبي بخش بلوچ : ”مشهور سنڌي قصا“ (مقدمو)، ص- ۱
8. Grierson G.A Linguistic Survey of India Vol : VIII Part. I P-142
۹. ڊاڪٽر نبي بخش بلوچ : ”لوڪ گيت“، ۱۹۶۵، ص - ۲۴۸
۱۰. ڊاڪٽر نبي بخش بلوچ : ”لوڪ گيت“، ۱۹۶۵، ص- ۳۶۰
۱۱. ڊاڪٽر نبي بخش بلوچ : ”گيت“ جلد ٻيو، ۱۹۶۳، ص- ۱۹۷

باب چوٿون

پارڪري محاورو

سند جي ڏکڻ اوڀر ڪنڊ وارو علائقو ”پارڪر“ ٿر جو اهم حصو آهي، جتي ڪارونجهر جبل پنهنجي مان ۽ شان سان ڳاٽ اوچو ڪيو بيٺو آهي. پارڪر جو مکيه شهر تنگر پارڪر، ڪارونجهر جي دامن ۾ واقع آهي. پارڪر جي ٽن پاسن کان وارياسو ٻريٽ آهي. پارڪر جي ڀر ۾ ڪڇ جو رڻ آهي، جو اڳي سامونڊي ڪاري هو ۽ اڳ اها ڪاري پارڪر ٿي پوندي هئي تنهنڪري چوندا هئا ”پار اُڪر“، جنهن مان ٿري ٿيو ”پارڪر“. هڪ روايت موجب پارڪر جو اهو نالو ”پاراسر“ نالي هڪ رشي تان پيل آهي (۱).

پارڪر جي علائقي ۾ هندو ۽ مسلمان رهن ٿا. مسلمانن جون هيٺيون ذاتيون پارڪر ۾ رهائش پذير آهن؛ سيد، کوسا، چانڊيا، ساند، خاصخيلي ۽ ٿوري تعداد ۾ سومورا، کوڪر، رند، نهڙي، راهمون، شيدي، ڪنڀار، مڱڻهار، مڱريا، لنجا، جوڻيجا، سنگراسي، هاليپوٽا، راڄڻ، جهنجي، ٿيٻا، اونا وغيره. جڏهن ته هندن جون ذاتون هن ريت آهن؛ شرمالي برهمڻ، راجگر برهمڻ، سارسوت برهمڻ، جين، لوهاڻا، راجپوت، رڀاري، سوتڙ، چارڻ، جات مالهي، سونارا، سامي، لوهار، بجير وغيره. هندن جون ڪجهه هيٺاهين طبقي واريون ذاتيون به پارڪر ۾ رهنديون آهن، جهڙوڪ مينگهوڙ، پيل ۽ ڪولهي وغيره.

پارڪر ۾ جيڪا ٻولي ڳالهائي ويندي آهي تنهن کي ”پارڪري“ چوندا آهن. پارڪر جي ٻوليءَ لاءِ ٿر جي نامور ليکڪ ۽

محقق رائجند جو چوڻ آهي ته ”پارڪر گجرات کي ويجهو آهي، تنهنڪري پارڪر جي ٻوليءَ تي گجراتي ٻوليءَ جو اثر وڌيڪ آهي“ (۲).

”پراڻو پارڪر“ ڪتاب جو لائق مصنف ”منگهارام اوجها“ صاحب جي راءِ ۾ پارڪر ۾ جيڪا ٻولي ڳالهائي وڃي ٿي تنهن کي ”پارڪري ٻولي“ چئبو آهي، جا بگڙيل گجراتي آهي، ڪولھين جو لهجو سڀني کان نرالو آهي (۳). اوجها صاحب غالباً چوڻ چاهيو آهي ته پارڪري ڪا ڌار ۽ هڪ مڪمل ٻولي ڪانه آهي پر گجراتيءَ جو ئي هڪ اهڙو محاورو آهي جيڪو گجراتي ٻوليءَ کان گهڻو مختلف آهي، جيئن ته گهڻا ڪولھي به گجرات مان لڏي آيا آهن، تنهن ڪري انهن جي ڳالهائڻ جو نمونو پارڪريءَ کان به ڪجهه مختلف آهي.

سنه ۱۹۸۰ع ۾ ماهر لسانيات پيمٽر گرينگر ۽ نينا گرينگر سنڌ جي ٻولين جو ابتدائي جائزو ورتو/ سروي ڪيو. هنن پنهنجي اڀياس ۾ پارڪري جا ٻه نمونا ڏنا آهن. هڪڙو پارڪري ڪولھي تنگر پارڪر جو، جنهن کي پارڪري - گجراتي به چون ٿا، ٻيو نمونو پارڪري ڪولھي ڪنري ميرپور خاص جو، هي ٻئي ٻوليون سنڌي سان ترتيبوار ۵۲ ۽ ۶۰ سيڪڙو هڪجهڙائي رکن ٿيون. جڏهن ته مارواڙي ٻوليءَ سان ۶۸ ۽ ۷۳ سيڪڙو ۽ گجراتيءَ سان ترتيبوار ۷۲ ۽ ۷۵ سيڪڙو هڪجهڙائي رکن ٿيون. (۴)

پارڪري هڪ مڪمل ۽ ڌار ٻولي آهي يا ڪنهن ٻوليءَ جو ڪو محاورو؟ ڇا پارڪري سچ پچ گجراتيءَ جو بگڙيل روپ آهي جيئن منگهارام اوجها لکيو آهي؟ اهڙن سوالن تي ويچارڻ سان گڏوگڏ اسان کي هيءُ به اڀياس ڪرڻو آهي ته پارڪريءَ جو سنڌي ٻوليءَ سان

ڪهڙو ناتو آهي؟ سنڌي ٻولي ۽ پارڪري جا لفظ (Common origin/cognate) ڪيتري تعداد ۾ هڪ جهڙائي رکن ٿا. جملن جي بيهڪ ۽ آوازن جا تبديلا ڪهڙا ۽ ڪيئن ٿيا آهن، ان سلسلي ۾ اسان کي تنگبارڪر به ويڻو پيو جتي اسان پارڪري ٻوليءَ جي ڪجهه نمونن کي رڪارڊ ڪيو، ان جي آڌار تي ۽ ٻيو مواد جيڪو اسان جي اڳيان آهي، سو آهي، پارڪري ٻولي رٿي پنچايت (Parkari Language Committee) نندو شهر ۽ قائم ڪيل پاران پارڪري ٻوليءَ ۾ ڇپايل ڪتاب آهن. هي ڪتاب ۱۹۸۵ع کان ڇپجڻ شروع ٿيا آهن. ڪتابن ڇپائڻ جو مقصد پارڪريءَ ۾ تعليم ڏيڻ آهي. ڪتاب گهڻو نڻو سنڌي جي پرائمري اسڪولن جي نصاب جا ترجمو آهن. تنگبارڪر جي اسڪول ۾ هيءُ ڪتاب پاڙهيا پڻ وڃن ٿا. پارڪري ٻولي رٿي پنچايت ”پارڪري لئنگويج ڪاميٽي“ پاران ڇپايل ڪتابن ۾ پارڪري ٻوليءَ جي الف - بي ۾ ڇاونجاهه اکر آهن.

سنڌي ٻوليءَ جي ۵۲ اکرن ۾ چئن اکرن جو اضافو ڪيو ويو آهي؛ چار اکر هن ريت آهن ڏ، ڙ، زهه ۽ هه. هي چارئي وينجن صوتيا سنڌيءَ ۾ ڪين آهن. مذڪوره آوازن جي وضاحت پيش ڪجي ٿي.

ڏ: هي آواز ڏندائون چوستو آهي. سنڌيءَ ۾ چار چوستا آواز آهن؛ ”پ، ڌ، ڇ ۽ گ“. پارڪري ٻوليءَ ۾ پنجن ئي چوستن آوازن جو مڪمل سيٽ آهي. ڏ آواز پارڪري ٻوليءَ جي لفظن ۾ هن ريت ڪم آيل آهي؛ ڏانترو - ڏاٽو، ڏيونا - ڏيوتا، دهه - ڏهه
هه : هي آواز هاپ معنيٰ نانگ

هاهو معني سهڙ ٿرو معني سنگ،

لفظن ۾ ملي ٿو. / س / آواز بدلجي پارڪري ۾ ڳري / هـ /

جو آواز ٿيو آهي.

ڙ: هي آواز / ڙ / جو وسرگ آواز آهي. هي آواز هنن لفظن ۾ ڪم آيو

آهي: ٿاڙو معني نالو، ساڙو معني آڪيرو، ٿاڙي معني ٿالهي، هڙ معني هڙ

زهه، هي آواز (ز) آواز جو وسرگ آواز آهي. سنڌيءَ ۾ ڪونه

آهي. سنڌيءَ جي / جهـ / آواز سان تبديل ٿيندو آهي، مثلاً: زهونيڙو

- جهونيڙي زهاڙڪو - وڻ.

پارڪري ٻوليءَ جي پنڄائت ۽ نوجوان برطانوي اسڪالر رچرڊ

هاٿيل ۽ سندس ساٿين جي مدد سان گذريل ٻن ٽن سالن ۾ ڪجهه

ڪتاب تيار ڪري ڇپرائي پڌرا ڪيا آهن، جن جو تفصيل هن ريت آهي:

۱. پارڪري ٻولي پڙهڻ ڪتاب ۱۹۸۵

۲. پارڪري اکران ڦوٽو ۱۹۹۰

۳. پارڪري پڙهڻ ۱۹۹۰

۴. پڙهڻ شڪو ۱۹۹۰

۵. وارتائون پڙهڻ ۱۹۹۰

۶. پارڪري ڪتاب پڙهڻ هارو ۱۹۹۰

۷. پارڪري ٻارون رو ڪتاب ۱۹۹۰

۸. پارڪري پڙهڻ ڪتاب ۱۹۹۰

۹. پارڪري ٻيڙو ڪتاب ۱۹۹۰

۱۰. شروعاتي سائينس ۱۹۹۰

۱۱. آڀو جڳت ۱۹۹۰

۱۲. جهنگ ري وارتائون ۱۹۹۱
۱۳. زناورن ري وارتائون ۱۹۹۱
۱۴. مارو گهر ۱۹۹۱
۱۵. رومارئي اکائي ۱۹۹۱
۱۶. هڙمو ٻائي ۱۹۹۱
۱۷. نائو ڪو هاري ۱۹۹۱
۱۸. پاڪستون آڀو ڏيهه ۱۹۹۱
۱۹. ڌڪ ان تاو ۱۹۹۱
۲۰. ماڻي آڀي ڏشمن ۱۹۹۱

پارڪري ٻوليءَ ۾ ٻاراڻو بيت ”واه ڙي تارا گول تارا“ جو
منظوم ترجمو هت ڏجي ٿو:

واهه ڙي تارا، گول تارا

روشني واڙا تارا، چمڪيا واڙا

هونز رڻ، ٿوڻ ٿوڻ نيهه وه

آپ ٻڌا موءِين پڪڙو هه

چلڪو چمڪو هاري رات

ڪرڻ تماري ڪيو ٿي وات

روشني تماري جي نه هوڻ

مساقر ڏيڪاڙ شيرڙو سارو

پارڪري ٻوليءَ جا جملا ۽ سنڌي ٻوليءَ جا جملا پيٽ ڪري

ڏٺو ويو ته پارڪريءَ ۾ ڪهڙا لفظ سنڌيءَ جا آهن ڪهڙا گجراتي جا

۽ ڪهڙي طرح لفظن ۾ ڦيرو آيو آهي. هيٺ اهڙا جملا درج ڪجن ٿا:

پارڪري

سبق ٻڻ، گهوڙا مانھ سڙ
 پاڻي ڪال آيو
 پاڻا اکر لک
 ويلو هو، ويلو اوڻ
 ڳلاس موئين پوئي سڻ
 ماما مانھ توپي سڻ
 پينزو ان پڪي زو
 پينزرا موئين پڪي سڻ
 ٻار پينت مانھ سڻ
 اي اونڙئي ماري سڻ
 اي ڪيوڙو ٿارو سڻ

سنڌي

سبق پڙھ، گهوڙي چڙھ
 ادا ڪالھ آيو
 سنھا اکر لک
 سوير سمھ، سوير اٿ
 ڳلاس ۾ پاڻي آھي
 مٿي تي توپي آھي
 پيجرو ۽ پڪي ڏس
 پيجري ۾ پڪي آھي
 ٻار پٽ تي آھي
 هيءُ انب منھنجو آھي
 هيءُ ڪيلو تنھنجو آھي

صوف مارا سڻ	صوف منھنجا آھن
ڏاڙام تارا سڻ	ڏاڙھون تنھنجا آھن
اونڙي ماري سڻ	انڙيون منھنجون آھن
ڦڙي ٿاري سڻ	ڦڙيون تنھنجون آھن
تون مارو پاڻي	تون منھنجو پاڻ
ھون ٿارئي ٻين	مان تنھنجي ٻين

”پارڪري“ ٻوليءَ جو گجراتي ٻوليءَ سان گھرو ۽ قريبي رشتو معلوم ٿئي ٿو. پر پارڪريءَ تي سنڌي ٻوليءَ جا ايترا ته اثرات ٿيا آهن جو اها ٻولي مڪمل طور بدلجي هڪ نئين ٻولي طور تي اُسڙي

آئي آهي. سنڌي ٻوليءَ جا هيٺيان صوتي (Phonetic) اثرات نظر اچن ٿا.

۱. سنڌي ٻوليءَ جا چارئي چوسٿا آواز (پ، ڌ، ج ۽ گ) پارڪريءَ ۾ داخل ٿيل آهن جن مان ج ۽ گ گجراتيءَ ۾ نه آهن.

گجراتيءَ ۾ پ ۽ ڌ به ناهن. پارڪري ٻوليءَ سنڌي کان ورتا آهن. پنجون چوسٿو آواز يعني ڏنداڻون چوسٿو ڏ آواز به پارڪري ٻوليءَ ۾ ڪڇي محاورن مان آيو آهي. ڪڇي ۾ ڏ آواز اڳ ئي موجود آهي، هي ڪڇي اثرات جو اهڃاڻ آهي.

۲. سنڌي نڪاوڻ آواز (م، ن، ڻ، ج ۽ گ) آهن، جن مان ج ۽ گ آواز به سنڌيءَ مان ورتا ويا آهن. جيڪي گجراتيءَ ۾ ڪين آهن.

۳. هيٺ ڏنل لفظن جي مثالن مان معلوم ٿيندو ته پارڪري ٻوليءَ سنڌي آوازن کي ڪهڙي طرح تبديل ڪيو آهي:

سنڌي	پارڪري	صوتي تبادول
بدڪ	بدڪ	ب کي پ ۾ بدلايو ويو آهي.
انب	اونٺڙي	
چپ	جيپ	ج کي چ ۾ بدلايو ويو آهي.
چنڊ	سندر	چ کي س ۾ بدلايو ويو آهي ۽ ڊ کي ڊر ۾ بدلايو آهي.
چٽي	سترڻي	چ کي س ۾ ۽ ٽ کي تر ۾ بدلايو ويو آهي.
حجم	هزوم	ج کي ز ۾ بدلايو ويو آهي.
دروازو	ڌروازو	د کي ڌ ۾ بدلايو ويو آهي.

علحدہ ٻوليءَ جي صورت ۾ تہ آندو آهي، پر ساڳئي وقت کيس گجراتيءَ کان گهڻو پري ڪري ڇڏيو آهي ۽ سنڌي ٻوليءَ جي گهڻو قريب آئي بيهاريو آهي.

جيئن جيئن وقت گذرندو رهي ٿو، تيئن تيئن پارڪري ٻوليءَ جو لاڳاپو سنڌي ٻوليءَ سان وڌندو رهي ٿو. پارڪر جا لوڪ گيت پارڪري ٻوليءَ جي اوسر ۽ تاريخ تي روشني وجهن ٿا. لوڪ گيتن ۽ لوڪ ادب وسيلي پارڪري ٻوليءَ جي چڱيءَ ريت اوک ڊوڪ ڪري سگهجي ٿي. منگهارام اوجها صاحب پارڪر جي خطي مان ڪي ڪٿا پنهنجي ڪتاب ”پراڻو پارڪر“ ۾ تہ ڏنا آهن پر ڪافي سارو مواد ڊاڪٽر نبي بخش خان بلوچ کي به گڏ ڪري ڏنو اٿائين، جنهن کي ڊاڪٽر بلوچ صاحب لوڪ ادب جي ڪتابن ۾ مناسب جاءِ ڏني آهي. منگهارام صاحب پارڪر جي نج شعر جي نموني طور هيءُ گيت ڏنو آهي:

گمي ڇي گلبدن تارو، چترا چت چٽجي ڇي
آري ويوڳ ٿي وهالي، ڪري ڪر دل پٽڪي ڇي
آتش ڪيس لاتباجي، سوندا يتر پڙ سوڄي
اڏيڪا انتر تي ني، ڦٽيڏر سيس پٽڪي ڇي
للاتي چاندلو سويي، نهاري نيتر لويي ڇي
ششي ايم تاري ني، ڪوڏ ني مڪ مٽڪي ڇي
هرڻ سم نيتر ڇي تارا، وري وشال ني ڪارا
نيڻ نٽ ٿي نه ٿايو تو، نهين ڪو ڪال چٽڪي ڇي
گلابي گال ڇي گورا، سو پٽ ناڪ ۾ نٽ ني
اها نٽ نوتو موتي، اڌر ڀر چيڪ لٽڪي ڇي

منوهر مک تارون چي، تسروئي تيڄ وارن چي

ششي شرمائي نيٺ گگني، گهاوي گرو پٽڪي چي.

هن گيت ۾ ڏنل ڪيترائي لفظ گجراتي جا آهن ۽ فعل ”چي“

به اصل گجراتي جو ڪم آيل آهي جيڪو بعد ۾ پارڪري ۾ سٺ
ٿي چڪو آهي.

ٿري لوڪ گيت ”هیلوڪو وري آ“ جيڪو سموري ٿر ۽

معياري سنڌي ۾ ڪي مصراعون ڍاٽڪي سميت رائج آهي، هي

ساڳيو لوڪ گيت پارڪر ۾ به ڳايو وڃي ٿو. جنهن کي پارڪريءَ

ويس پهرايو ويو آهي. اوجها صاحب پارڪر جي گيت طور پنهنجي

ڪتاب جي صفحي ۱۲۱ تي ڏنو آهي. هن گيت منجهان پارڪري

ٻوليءَ جي مهڪار اچي ٿي. گيت هيٺ پيش ڪجي ٿو؛

سايون ڪورايون تان، وٽائي آيون ٿي

تاجي ڏوجھاري، ڏسڪا پري ٿي

جاني ٿا، وهيلو وري آءُ

ست تان سهيليون، پاڻي ٿي گيون ٿي

تاجي هانجر آنسوڙا هاري ٿي

جاني ٿا، وهيلو وري آءُ

سائو تان سارون ٿو، وينتئي رهيو ٿي

تاجي وڇوڙي ۾ ويراڳڻ ڦران ٿي

جاني ٿا، وهيلو وري آءُ

بيجي ڪو سهيلين، تيڄ ڪور کي ٿي

تاجي مرگها نيٺي ميلي ويس ٿي

جاني ٿا، وهيلو وري آءُ

کنوڻ ري ڪڙڪي، مانجي ڇاتي ڪو ٽڙڪي
چو ماسو تڪڙو جائِي ڙي

جاني ڙا، وهيلو وري آءُ

ٿر جو هڪ ٻيو مشهور لوڪ گيت آهي ” ورسارو “. هن
”لوڪ گيت“ جون ٽي روايتون ڊاڪٽر بلوچ صاحب پنهنجي ڪتاب
”لوڪ گيت“ (لوڪ ادب سلسلي جو سترهون ڪتاب) ۾ ڏنيون
آهن. منگهارام اوجها صاحب کان مليل روايت ننگر پارڪر جي
حوالي سان ڏني وئي آهي. ” ورسارو “ عنوان جي هن لوڪ گيت کي
هت پيش ڪجي ٿو:

اڄ اتر ۾ ڌنڌلو، موٽوڙي چنڊارو ورسِي مينه
اي منهنجا وهندڙ بادل، تنهنجي بنان وسڪارو لونڀيو جائِي
اچي پڪ رو ڳلو ٻيٺو مين تان جاڻيو هنس
هنسلو ويچارو ڇا ڪري، منهنجو پرديس سان لڳو نينهن
اي منهنجا وهندڙ بادل، تنهنجي بنان چوماسو لونڀيو جائِي
اتر ڏس رو ميهولو ورسِي، منهنجي ڀڄي امراڻي ري پت
ساسو تنهنجو ڏڪرو، چڙهيو منهنجي ڇت
مرگها نيني را بال، تنهنجي بنان ورسارو لونڀيو جائِي
اتر ڏس جو واءُ لڳي، منهنجو ٽٽي نوسر هار
ساسو تنهنجو ڏڪرو ٿي ويو مون کان ڌار
اي منهنجا وهندڙ بادل، تنهنجي بنان چوماسو لونڀيو جائِي
اڄ سڀ سهيلي سورهن سنگار، اي پرديس اوديو نه ڪيئن
ڪاوڇ توتي ورڇيو، ڪا ماندو پڙيو تون مينه
اي منهنجا پرديسي بادل، تنهنجي بنان وسڪارو لونڀيو جائِي

هن لوڪ گيت جي ٻوليءَ تي معياري سنڌيءَ جو تمام گهرو اثر
واضح نظر اچي ٿو، هيٺيان فقرا معياري سنڌيءَ جي
بناوت وارا آهن:

اي منهنجا وهندڙ بادل، تنهنجي بنان وسڪارو

هنسلو ويچارو ڇا ڪري منهنجو پرديسڻ سان لڳو نينهن

اتر ڏس ۾ واءِ لڳي، منهنجو ٿئي نوسر هار

تنهنجو ڏيکرو ٿي ويو مون کان ڌار.

”ڏيکرو“ لفظ ڍاٽڪي ۾ عام مروج آهي ۽ ”پت“ جي معنيٰ

۾ ڪم ايندو آهي. هت هيءُ لفظ پارڪري ٻوليءَ ۾ ڍاٽڪي اثرات

جو اهڃاڻ ڏئي ٿو.

پارڪر جي طرف شاديءَ جي موقعي تي لاڏا ۽ گيچ پنهنجي

پارڪري ٻوليءَ ۾ ڳايا ويندا آهن. ”گيچ“ ڪتاب جي جلد ٻئي ۾

ڊاڪٽر بلوچ صاحب ٿر جا گيچ به شامل ڪيا آهن سي اڪثر

ڍاٽڪي محاورن جا آهن. منگهارام اوجها صاحب هڪ گيچ پنهنجي

ڪتاب ۾ ڏنو آهي. هي گيچ زالن جي نج ٻوليءَ جي نمائندگي

ڪري ٿو. گيت ۾ ماءُ ۽ پٽ جي وچ ۾ گفتگو آهي. گيچ جا ٻول

هن ريت آهن:

ماڙي، ٻارهن ورس آويو، ماڙي، نه ڏسي پاتلي پرماري

جاڙيجي مان

ٻاٻيو ٻوليو، کائڙري ڪيجڙي.

بيٽا، ايئن پاڻي بهوگئي، بيٽا، چوٽوڙو ڏيور سات

ٻاٻيو ٻوليو کائڙري ڪيجڙي

ماڙي جل ٿل سڀ ڏيڪيا، پڻ نهي ڏيڪي پاتلي پرماري

جاڙيجي مان

ٻاٻيو ٻوليو، ڪاٿڙ ري ڪيجڙي

ڏيڪرا پيئڻي ويس ني هٿيار چوڙيئي، ڏلڻا ڌري آوسي

ٻاٻيو ٻوليو ڪاٿڙ ري ڪيجڙي

ماڙي، گهنڻيون ني رتڙا جوئي رهيو، ماڙي نه ڏيکي پاڻي پرمار ري

جاڙيجي مان

ٻاٻيو ٻوليو ڪاٿڙ ري ڪيجڙي

ڏيڪرا پيس هٿيار چوڙيئي، ڪليا ڪنور ويس ڌوڪ ني آوسي ري

ٻاٻيو ٻوليو ڪاٿڙ ري ڪيجڙي

ماڙي نديون نالا جوئي ڏيکي ري، ماڙي نهين ڌيءَ پاڻي پرمار ري

جاڙيجي مان

ٻاٻيو ٻوليو ڪاٿڙ ري ڪيجڙي

اينا ٻچڪا مان ڪوري بانڌني ري، اي بانڌني ڏيک ني باور هاو ري

اي گوجارن مان

انهلو ورڪ سوکي ڳيو ري

”ڳاهن سان ڳالهيون“ جي سري واري ڪتاب ۾ گهڻيئي

ڳالهيون گڏ ڪري ڇپايل آهن. راجڪمار ۽ ساهيجي واري ڳالهه،

منگهارام جي روايت جي حيثيت ۾ شامل ڪيل آهن. ڳالهه ۾ آندل

ڳاهون هت ڏجن ٿيون: اهي سمورا بيت گريٽرسن به ڏاٽڪي /

ٿريجي جي نموني طور ”لنگسٽڪ سروي آف انڊيا“ ۾ ڏنا آهن.

جيڪي هن ڪتاب ۾ ضميمو ”ب“ ۾ ڏنا ويا آهن. گريٽرسن جا

ڏنل بيت ڏاٽڪي محاورا جا آهن. جڏهن ته اوجها صاحب جي ڳاهن

/ بيتن ۾ پارڪري عنصر گهڻائيءَ سان موجود آهي. اوجها صاحب

جي رڪارڊ ڪيل بيتن جا اصل ٻول هت درج ڪجن ٿا؛
 نگرِي! تون اولي ٿي، ماڙي نهاريو مَ اڃ
 نڪا ڏيون ۾ ڏيول پتري، ندرائين ۾ رڃ
 اڃ اڀلا وٽ ڇو آيا، ڪهڙو پيو مون ڪام
 مهنتو تنهنجو گهرنا، مون شڪل ورثي رو شام
 نگرِي! تون اولي ٿئين، ماڙي نهاريو مَ اڃ
 اڃ مون آيو اڀلو

هون آيو اڀلو، ڀلا پي ٻولاوڻ ڪڇ
 ڏينهن گيو، گهر آپري، راجا گهران جاءِ
 مون اڀلا سان ڪهڙو ٻولڻو تون ڪيهر مون گاءِ
 ڪيهر بک ڪوٺلي، آجيا بک بگهار
 ڪيهر ڪوٺلي ڪي ڪائيندو، جي حيلو ڪرين هزار
 واڙ ڏيان ڪينتر نان، واڙ ڪينتر نان ڪاءِ
 راجا ڏنڊي رعيت نان، ڪوءِ ڪنهن وٽ جاءِ
 ڪوڪِ مت ڪر ساهيچي! ڪوڪِ ڪري ڪن هوءِ
 ڪيهر بک چڙهي ڪوٺلي، چٽي سڻي نه ڪوءِ
 آن ڏيان راجا توڪي، مت الوپيا آپ
 مون اڀلا سان ڪهڙو ٻولڻو، هون ٻيٽي تون ٻاپ
 پڳ پڳ پر گهسي، پايڻ گهس گهس جاءِ
 هون پڇان، اي سڪي! ٿي ننڍ ڪيئن نه آءِ
 ڌرتي ڌان نه پنڄي، تارا منڊل هست هوءِ
 ڌارائين سين ڀريت ڪران ته ڀرڻوي ڀرڻه هوءِ

لعل پلنگ لچڪيو نھين پايڻ جي جھٽڪار
 ھون پڇان اي سڪي! ڪوڻ چتر، ڪوڻ گينوار؟
 تو ڏني تلاوڙي پاڻي پيڻ ري ڪڇ
 ھنسي چونچ چو نہ ٻوڙي، تنھن جو اثر ڏيو اڃ
 جي مارگ ڪيھر ھليو رجي لڳي تڻي
 اوکڙيا ايا سڪسين، چنا نہ ھرڻي
 پار چڙهي جل تانگھيو، پاڻي پيڻ ري ڪڇ
 پڻ ھنسي چونچ ٻوڙي نھين، نشچيہ اٿيو اڃ (۵).

ٿر ۽ پارڪر جا علائقا سنڌ جا اڻ ٿٽ حصا رھيا آھن. اڄ بہ
 سنڌ انھن علائقن جي اڪيلي وارث ۽ وسيلو آھي. سنڌي ٻولي
 سنڌ جي ھڪ پرپور جاندار ۽ سگھاري ٻولي آھي. پارڪري توڻي
 ڍاٽڪي محاورن جا سنڌي ٻوليءَ سان ناتا رشتا نہایت قريبي آھن،
 لوڪ ادب جي وسيلي پاڻ ۾ پريت جا پيچ نہایت پختا پيل اٿن.
 سنڌي ٻوليءَ پارڪري تي نہ صرف صوتي ۽ صوتياتي طور اثر انداز
 ٿي رھي آھي پر پارڪري جي لفظي ذخيري ۾ پڻ ڪيترائي سنڌي
 لفظ روز بروز شامل ٿيڻ لڳا آھن. ان جو ھڪ سبب ھيءُ بہ نظر اچي
 رھيو آھي تہ ڪيترائي پارڪري ٻولي ڳالھائڻ وارا لوڪ ننگر پارڪر
 مان نڪري ميرپورخاص، ڪنري ۽ ٻين ھنڌن تي بہ وسي ويا آھن پر
 پوءِ بہ پارڪري جي عمل دخل جو دائرو پارڪر جو خطو آھي.

حوالا

۱. منگهارام اوجها ”پرائو پارکر“ (ٽيون چاپو)، ۱۹۸۸. ص-۱.
 ۲. رائجند ”تاريخ ريگستان“ (ٻيو ڀاڱو)، ۱۹۷۵. ص - ۱۳۴.
 ۳. منگهارام اوجها ”پرائو پارکر“ (ٽيون چاپو) ۱۹۸۸، ص-۱۱۷.
 ۴. Peter J. Grainger, & Nita G. Grainger, A Preliminary Survey of the languages of Sindh, 1980. P-38.
 ۵. ڊاڪٽر نبي بخش خان بلوچ، ”لوڪ ڪهاڻيون“ جلد- ۷ (ڳاھن سان ڳالهيون)، ۱۹۶۴، ص - ۳۲ - ۳۷.
-

باب پنجون

سوڊڪي محاورو

ٿر جا مکيه محاورا ڍاٽڪي ۽ پارڪري آهن، جڏهن ته سٺي، گجراتي ۽ مارواڙي ٻولين جا به ڪجهه محاورا ڳالهايا ويندا آهن. ڪيترن وڏن محاورن جا به ٻه چار نمونا ٿورڙي ڦير گهير سان ان ساڳي علائقي ۾ رائج هوندا آهن. محاورن کي اپ پاشا ۽ ننڍي محاورن کي اپ اپ پاشا به سڏيو وڃي ٿو. مثال طور اترادي (سري واري) محاورن جا ننڍا محاورا شڪارپوري، لاڙڪاڻي، اهاوڙائي ۽ ماٿيلي جا موجود آهن، اهڙي طرح ٿر جي هڪ ننڍي محاورن سوڊڪي جو ڪجهه احوال هت ڏجي ٿو. سوڊا اصل ڀرمار راجپوت سوڊڪي ڳالهائيندا آهن. سوڊا نه رڳو سنڌ جي ٿر واري علائقي ۾ رهندا آهن پر ڪيترائي سوڊا سرحد پار ڀارت جي علائقي ۾ پڻ رهندا آهن. سوڊن جي اصل نسل جي باري ۾ ڀيرومل مهر چند آڏواڻي صاحب لکيو آهي ته :

”ڀرمار راجپوت جو اندر ديوتا جي ڪريا سان اڳتي ڪندڙ مان پيدا ٿيو هو، تنهن سٿين لوڪن کي ماري برهمڻ راج جو بچاءُ ڪيو ۽ پوءِ هن نه رڳو ابو پهاڙ ۽ ان جي آس پاس جي ملڪن تي حڪومت ڪئي پر سڄي ڀارت جو راجا ٿيو. هن جا پويان راجپوت يعني راجا جا پٽ سڏجڻ لڳا. ڀرمار راجپوتن جون ڪل پنجتويهه شاخون سڄي هندستان ۾ آهن. انهن جن راجائي ڪمائي سي ”نڪر“ سڏجن ٿا باقي ٻيا ڀائر رڳو ڀرمار راجپوت کونجن ٿا، جي هن وقت ٿر ۾

گهڻي آھن. انھن پرمار راجپوتن مان چار راءِ نالي راجا ھئو، جنھن کي ٻہ پٽ ٽين نياڻي ھئي. چار راءِ جي وڏي پٽ جو نالو سوڍو ننڍي پٽ جو نالو سانڪلو ھو، سانڪلي جو اولاد سانڪلا راجپوت سڏجن ٿا جي جوڌپور ۽ بيڪانير پاسي گهڻا آھن. ٿرپارڪر ضلعي ۾ سوڍا راجپوت گهڻا آھن، اھي پنھنجي وڏي ڏاڏي ”پرمار“ جو نالو گڏي پاڻ کي ”پرمار سوڍا راجپوت“ سڏائيندا آھن. راجا چار راءِ جو مربي پٽ سوڍو وڏو ڪٽڪ ڪاھي سنڌ ۾ آيو ۽ سنڌ ۾ رني ڪوٽ ۾ راجڌاني ڪري پنھنجي حڪومت قائم ڪئي. سوڍن پوءِ ٿر جي ٻين ڪيترن علائقن تي قبضو ڪيو ۽ ڍٽ جي سموري خطي تي حڪومت ھلائي (۱). پيرومل جي راءِ موجب سوڍن جي صاحبي سنہ ۱۳۹۰ع ڌاري تائين رھي. عمر ڪوٽ جو قلعو سوڍن کان سومرن جي سترھين حاڪم عمر سومري فتح ڪيو. ان وقت تائين سوڍن جو زور ٿئي چڪو ھو. (۲)

سوڍڪي محاورن جي باري ۾ ڀارت جو مشھور ماھر لسانيات پرسو گدواڻي پنھنجي ڪتاب ”سنڌي ٻوليءَ جي زيارت“ ۾ لکي ٿو: ”سوڍا سنڌي ٻوليءَ جي ٿريلِي اڀاشا جي اپ اڀاشا (Sub dialect) ڍاٽڪي ڳالھائيندا آھن. جيڪڏھن ذات پاڻي اڀاشا جي حساب سان ڏسجي تہ سوڍا سوڍڪي اڀاشا ٿا ڳالھائين، ڇو تہ اڀاس ڏيکاريو آھي تہ سوڍن ۽ مينگھواڙن وغيره جي اڀاشائن ۾ ٿورا فرق آھن، پر گهڻي ڀاڱي سوڍا وچولي پڻ ڄاڻن ٿا. ڇا ئي سنڌي جي معياري پاشا مڇي وڃي ٿي. گهڻا سوڍا تہ سنڌي لپي (عربي سنڌي) چڱي طرح لکي پڙھي ڄاڻن. (۳)

سوڍڪي ۾ ٻاھريان اثرات گهڻا نہ ٿيا آھن. سنڌي ٻوليءَ جي

معياري محاوري ۾ سوڊڪي محاوري ۾ جيڪي فرق آهن انهن بابت پرسو گدواڻي لکي ٿو : ”سوڊڪي رڻ ۾ ڳالهائي ويندي آهي ان سبب گهڻن ئي جديد اثرن کان آجي آهي. گهڻيئي لفظ جيڪي معياريءَ مان گم ٿي ويا آهن سي سوڊڪي ۾ اڄ به واهپي ۾ آهن. جنهن کي اسين خراب ٿيل چئون يا ”ٽٽل“ چئون تنهن کي سوڊا ”جهريل“ چون، ”ٽائو“ لفظ اڃان سوڊڪي ۾ رواج ۾ آهي. جڏهن ته سنڌي ۾ هاڻ ”وقت“ ۽ ”ٽائيم“ چيو وڃي ٿو. ”ڪڙڪي“ معنيٰ ”گهٽي“ سوڊڪي ۾ آهي. صندليءَ لاءِ لفظ ڪم آڻين ”ڪٽولي“، بال لاءِ جيڪو لفظ ڪم آڻين سو آهي ”ڌڙو“ (۴) سوڊڪي ۾ رنگن جا نالا سنڌيءَ کان ٿورا ٿريل آهن مثلاً :

سوڊڪي	سنڌي
ڌڙو	آڇو - ڌڙو (رنگ ڍڳي جو)
رتو	ڳاڙهو
ڪارو	ڪارو
بيرو	پيلو
ليلو	سائو
ڪٽانو	نيرو

سوڊڪي ڳالهائيندڙ هلڪي ۽ گهائي رنگ ۾ به فرق ڪندا آهن. مثال جڏهن ڪنهن شي جو رنگ گهاتو ڳاڙهو هوندو آهي ته پوءِ ان کي چوندا ”پڪو رتو“، جي ڪنهن شيءِ جو رنگ هلڪو ڳاڙهو هوندو آهي ته چوندا ”ڪچو ڳاڙهو“ .

سوڊڪي جا ڪجهه ٻيا لفظ:

ٻولائي: اها گانءَ جنهن جي بدن جو رنگ ڪارو هجي پر منهن جو رنگ اڇو هجي.

ڪولي: جنهن گانءَ جا سڱ ۽ ڪر اڇيٽڙا هوندا آهن ان کي ڪولي چون.

چونئري: ان گانءَ کي چون جنهن جي بدن جو رنگ ڪهڙو به هجي پر پڇ اڇي رنگ جو هجي.

پيٽڙي: ٻڪري جنهن جي پيٽ تي اڇو ٽڪو هجي.

نو چانڊري: ان مينهن کي چون جنهن جي بدن تي نو اڇا ٽڪا يا نشان ٿين.

ڊاڪٽر پرسي گڊواڻي سوڊڪي محاورن جو مطالعو، ڀارت ۾ ڪڇ جي ٻني علائقي ۾ وڃي ڪيو آهي جتي سوڊا وڏي تعداد ۾ رهائش پذير آهن. سنڌ ۾ رهندڙ سوڊا به سوڊڪي ئي ڳالهائيندا آهن. سنڌ جي سوڊن جو جينسلمير ۽ ڪڇ جي وڏن گهراڻن سان تعلق رهيو آهي پيرومل لکي ٿو: ”عمر ڪوٽ توڙي ننگر پارڪر جا گادي نشين راڻا جهڙي تهڙي گهر ۾ ڏيئون ڪين ڏيندا آهن ۽ پرڻا به وڏن گهرن مان آهن. هنن جي مٽي ماڻڻي ڪڇ جي راءِ، جيسلمير جي راول ۽ جوتپور جي مهاراجا سان آهي. (۵) ٿر جي سوڊن / راڻن جون ريتون رسمون سنڌ جي ٻين هٿڊو ڄاڻين کان ڪجهه مختلف به آهن. گادي نشين سوڊن جي گذاري وڃڻ بعد مٿاهڻ قبا اڏايا ويندا آهن. ان باري ۾ پيرومل مهرچند آڏواڻي لکي ٿو:

”هاڻوڪن نالي ماتر گادي نشين راڻن مان ڪو مرنڊو آهي ته هن جي سنڪ ذري پوري ان جي مٿان قبو اڏائيندا آهن، انهن قبن کي

”پاڙيا“ چوندا آهن. جن پاڙين جي اندر هڪ پٿر تي انهيءَ راڻي جي شڪل اڪرائيندا آهن ۽ انهن پٿرن کي ”لوڙهيون“ چوندا آهن (۶). ”لوڙهه“ لفظ سنڌي مسلمان به قبر لحد، تربت، گور جي معنيٰ ۾ ڪم آڻيندا آهن (۷). گمان غالب آهي ته هيءُ ساڳيو لفظ آهي جو سويڊڪي ۾ عام طور رائج آهي ۽ معياري سنڌيءَ مان ورتو ويو آهي.

حوالا:

۱. پيرومل مهر چند، ”سوين جي صاحبي يا راڻن جو راج“، ۱۹۹۰ ص ۳۰-۳۳.
۲. ايضاً. ص ۴۳.
۳. پرسو گدواڻي، ”سنڌي ٻوليءَ جي زيارت“، ۱۹۸۹، ص ۳۱.
۴. ايضاً ص ۲۵-۲۸.
۵. پيرومل مهر چند، ”سوين جي صاحبي يا راڻن جو راج“، ۱۹۹۰، ص ۷۳.
۶. ايضاً ص ۷۴.
۷. ڊاڪٽر نبي بخش خان بلوچ، ”جامع سنڌي لغات“ جلد پنجون، ص ۲۵۲۹-.

باب ڇهون

ٿر جا پهاڪا، چوڻيون ۽ اصطلاح

ٿر مان گڏ ڪيل پهاڪا، چوڻيون ۽ اصطلاح معنيٰ سميت هن باب ۾ پيش ڪجن ٿا؛

لنب مڪڻ چنب = لنڊ ڪارائڻ سان ڊگيون مڪڻ جام ڏينديون آهن، تنهن ڪري چوندا آهن؛ لنڊ مڪڻ چنب.

ڪڏڙن جا اوتارا ڪنپارن جي گهر = ٿر ۾ ڪڏڙا ڪنپارن جي گهر ۾ ٽڪندا آهن.

لانيوڻو ڏيڻ = لاش کي ساڙڻ وقت باهه ڏيڻ.

پيرا اپڙيل = مرد جو بد چال هجڻ.

نول ڪرڻ = سولو ڪرڻ.

ڪو اڳو اچنورهي؟ = سڄ اڀرڻ بعد ڪو لڪو رهي سگهندو ڇا؟

سنپت آهي برڪت (ٿر جي هڪ چوڻي) = ٻڌيءَ ۾ برڪت آهي.

ٿالهيون لاهڻ = قطع تعلقات.

نيات کان چيهه = برادريءَ مان ٻاهر.

سڄو پٽيل راج تي چٽي = (ٿر جي چوڻي) سڄو پٽيل راج کي ئي ڦريندو رهندو.

جونءَ سمهي، ليڪ سمهي ننڊ ڪرڻ = بنا الڪي ننڊ ڪرڻ.

وهانءَ جو ڏورو = اچوتن جي شاديءَ ۾ پيلو سڳو وٺيل، دعوت نامي طور موڪليو ويندو آهي.

چونري جو دونھون لڳڻ = ڪنهن عورت جي شادي ٿيل هجڻ.

ڪنوار گهره = رن زال ۽ ڪنواري مرد جي شاديءَ مان ٿيل اولاد.
 ماني اڪ ٿيڻ = گهر ۾ رنجش پيدا ٿيڻ، گهريلو ڪٽ ڦٽ.
 پيڙڻ ۾ پير = هڪ ٿري چوٽي، گڏ رهڻ ۾ عزت آهي.
 ونو ته ٿر، نه ته بر = (ٿري چوٽي)، برسات پئي ته ٿر ۾ سڪار نه
 ته رڻ پت، پيا بان.

اڻچر لڳڻ = جام، گهڻا ٿيڻ.

ٿر آهي ٿڻ تي نه ڪڻ تي = هڪ ٿري چوٽي.
 تاڙي جي تنوار = تاڙو پڪي ٻولي ته مينهن وسڻ جو سعيو ٿئي.
 آڳو پايو، گهر گهر ٺاهيو = ٿري ٻاراڻا ٻول معنيٰ برسات پئي اچي
 تيار ڪيو.

مينهن جو موھري = تاڙو پڪي.

مينهن جو مانجهي = سانجهيءَ تارو.

ٿڌو منو واءُ، جنهن ۾ لاءِ نه ساءُ = هڪ چوٽي.

ڏهاڻيءَ جا ٻول = سج اڀرڻ بعد ٿيندڙ گجگوڙ.

پير سر اڪان ري گوڍي = هڪ ٿري چوٽي.

اسوءَ جا داروڙا = اسو مهيني ۾ وسندڙ ڇڊو مينهن.

ڪٽيءَ جا ڪاڙها = ڪٽي مهيني ۾ ٿيندڙ گرمي.

ميھ جا ماما = مينهن وساڙا.

هرٿيا پيارڻ = مينهن جو پاڻي واٽن تان هرڻ به پيئن.

مارئيءَ جو پٿر = ٿر جو هڪ خوشبودار ٻوٽو.



ضمیمو ”الف“

ٿر جا چونڊ لفظ

آٿائو - (ڍاٽڪي) آچار

آپ - (ڍاٽڪي) پاڻ

آجڪو - (ڍاٽڪي) گذران

آڏي گيڏي - فصل ڪري پوڻ

آڏوريو - ٿوڻيون

آڙنگ - اتر کان ڪڪرن جو اچڻ

آنڊهيل - پيرڙين جا اڌ پڪل پيلي رنگ جا کٽا پير

آنڊهر - پيرڙين جا سائي رنگ جا ڪچا پير

آهار - (ڍاٽڪي) کاڌو

اشنڻ - پيرن ۾ ڪڪرا پئجي وڃڻ

اب گهڙي - (ڍاٽڪي) يڪدم

اُپراڻو - پيرين اگهاڙو گهمڻ

اتيار - (ڍاٽڪي) گهڻو

ات - (ڍاٽڪي) هتي

آٿائو - پڙڻ

اپلاڻو - اٺ تي سواري ڪرڻ جو نمونو

اڀڻيو - (ڍاٽڪي) وائريو

اجهور - ڳوٺ جي چوڌاري ويجهڙائي واري زمين

اچوٿر - عمر ڪوٽ، ڪپري، خيرپور ۽ جيسلمير وارو ڀاڱو، اچي

رنگ جي مناسبت سان نالو رکيو ويو آهي.
 ارهو - (ڍاٽڪي) اورتِي
 ارهڪو - (ڍاٽڪي) وڌيڪ اورتِي
 اڙلي - ڪاٺي ٽڪر
 اک پاڏيو - اک جو ڦل
 اڪاريو - اڪن واري ٻني
 اڪرڙي - گند جو ڍير
 اڪوارو - اک جو ريشو جنهن مان رسا ٺاهبا آهن
 اگريل - پيرڙين جا پڪل ڳاڙها منا پير
 اگهاڙو چنڊ - بنا ڪڪرن چنڊ
 اگهاڙو سال - جنهن سال مينهن نه وسي
 آليڪ ري - چسي يا گدلي عورت
 انچليشور - ٿر ۾ هندن جي تيرت جو آستان
 انچر - (ڍاٽڪي) گهڻو
 آڻوهار - آنهر
 آواڙو - ڪونر
 اوڀالو - (ڍاٽڪي) ڏوراپو
 اوتارو - مهمانن لاءِ تار چونرو يا ڪڙھ
 اوڀاڙا - ڪنڊن جو ڍڳ
 اورڪيو - (ڍاٽڪي) سڃاتو
 اولائو - اٺ تي سواري ڪرڻ جو نمونو
 اونڌيو لڪ - ايڪپري، جتان ماڻهو يا وھت لھي چڙھي نه سگھي.
 باسيندي - بهاري

بَجير (مونٽ بيجيرياڻي) - نوڪر ، گولو (وزير)
 براڙ - اڇوتن پاران گڏ ڪيل ان
 بنهه - بنياد
 بيارو - شام جي ماني
 بابيهو - پڪي ، بييهو
 ٻاٽو - ڪِرڙ جو ٿورو نسريل ابتدائي ڦل
 ٻاهر پگي - (ڍاٽڪي) بدچال عورت
 ٻڌون - چاريون جن جو تڙ ظاهر نه هجي ۽ تاريون زمين سان لاڳو
 دائري ۾ سوڙهيون پڪڙيل هجن.
 پريتو - ٻارڻ
 ٻڙا ڪرڻ - ان جا ڍيرا ٺاهڻ
 ٻڙڪڻو ڪندو - جڏهن ڪنڊي وڻ جا ڪنڊا ڪچڙا هجن
 ٻڪڙ - پٽ جي مهڙ ۾ ٻي پٽ يا ڌڙو اچي گڏجي ته ڪنڊ واري لاهي.
 ٻوهنگرو - ڪپ يا سڻ جي بهاري
 ٻڀپارو - منجهند جي ماني
 ٻيلاسو - اٺ تي پيلھ سواري
 پَٽو - ماني
 پَٽ - واريءَ جو ڌڙو
 پل سرا - پلو سال، جنهن ۾ گهڻي برسات پوي
 پوڏ ڪارينگ - خود رو هنداڻا، جهنگلي هنداڻا
 پينٿارا - اٺن تي لڏيل ڪنڊن جا ڍڳ
 تڙڪول - ڪن پٽن جا پاسا اتر اوڀر کان ڏکڻ اولهه ڏي آهن
 تنهنڪري سج اڀرڻ سان جنهن پاسي سج جي اس (تڙڪو)

ٻوي اُن پاسي کي تڙڪول چون.
 تلسر - ڏهرن جي سخت زمين
 تلي - پتن جي وچ ۾ وارياسي ٿورڙي زمين جو ٽڪر
 ٿالهيون لاهڻ - قطع تعلقات ڪرڻ
 ٿر - خشڪ زمين
 ٿري - ٿر جو رهاڪو
 ٿوڻي - ڪوڪلو، پورو
 ٿارو - وڏي پٽ تي چڙهڻ لاءِ اڌ گول رستو
 ٽپڪا - ڪارا
 ٽپري - آباديءَ لائق پتن جي وچ ۾ گولائي سان سخت زمين
 ٽوپا - ننڍا ڪڏا
 ٽيلاسو - اٺ تي ٽن چئن جي سواري
 ٻاج - پٽ تي چڙهڻ لاءِ آڏي سلاميءَ واري وات
 پارڪر - پاراڪر، ٿر جو حصو
 پارهاڻي - ڪچين سرن جو چونري جو بنياد
 پاساڙو - پٽ جو پاسو (مونٺ پاساڙي)
 پاهيو - دروازي جو پاسو
 پائر - ٿر جي ڏکڻ وارو ڀاڱو
 پٽڪولو - ڏهرن جي سخت زمين
 پٽيل - راڄ جو چڱو مڙس
 پڇو - (ڍانڪي) پوئتي
 پرويت - لوڙهي اندر مال جو واڙو
 پُره - پنج فوٽ مپ هڪ ماڻهو جون ٿلهليل ٻانهن جي مپ

پرهو (ڍاٽڪي) - پر تي
 پرهڪو (ڍاٽڪي) - اڃان وڌيڪ پوئتي
 پڙو - اڪ جو وڏو پن
 پُسي - ڪرڙ جو ٿورو نسريل ابتدائي ڦل
 پڳ - (ڍاٽڪي) پير
 پڳڙيون - ڏاڪا
 پلر - ننڍڙو تلاءُ
 پٺهارو - پاڻي رکڻ لاءِ ڇاپرو
 پوٿو - اڇي مٽيءَ جو لپو
 پونو - ڏهرن جي سخت زمين
 پوچانڊو - پٽ جو پاسو جو آهستي آهستي هيٺاهون ٿيندو ويندو آهي.
 پوري - ويڊل ڪپ جا مڇا
 پيدليون - ڏاڪا
 پير اپڙيل (ڍاٽڪي) - بدچال مرد
 جاکيو (ڍاٽڪي) - روڪيو
 جانڪر - صبح جي ماني
 جرههڙي - چنڊ جي پڙ ۾ تجلو
 جڪي لڱ - ٿر جو عام تڪيو ڪلام
 چهارو - صبح جي ماني
 جهانپو جهورڻ - گهوٽ کي اٺ، گهوڙو يا زيور تحفي ۾ ڏيڻ جي رسم
 جهول - ڏهرن جي سنئين زمين جتي گهاٽا وڻ ۽ ٻوٽا هجن
 چاڙهان - پٽ جي چاڙهي
 چڙسي - کوه مان پاڻي ڪڍڻ لاءِ پنڌ

چڙهڻي - ڏاڪڻ
 چوپٽيو - چوڊيواري
 چولاسو - اٺ تي چئن چئن جي سواري
 چُونرو - (جمع چئونرا) ترجي جهوپڙي
 چيڙهو ڪنڊو - جنهن ڪنڊي وڻ جا ڪنڊا ۽ تاريون پڪيون هجن.
 چاجارو - چونري جا ڪڪ ڏيڻ وارو ماهر
 چاجو - چونري جا ڪڪ ڏيڻ
 چاڏهول - چسي يا گولي عورت
 چنيڻ - در مٿان رکيل ڪاٺي
 چنٽ ڦڙي - مينهن جو وسڻ
 چنڊون پوڻ - مينهن وسڻ
 چيڪو (ڍاٽڪي) - تڪڙو
 چيڪيرو (ڍاٽڪي) - اڃان وڌيڪ تڪڙو
 ڏٻو - پتن جي وچ ۾ مٿاهين زمين جو تڪر جتي پاڻي به بيهي
 ڏڙبو - واريءَ جو ننڍڙو ڌڙو
 ڏڪاڻ - مهمانن لاءِ تار چُونرو يا ڪڙھ
 ڌوپ-ڪاٺ جو بند جنهن تي ويهي غسل ڪجي
 ڌوري مل - چُونري ۾ ڪم ايندڙ وڏي ڪاٺي
 ڏانگڙو - انڊلٽ
 ڏڪرو - پٽ
 ڏنيل - بيواه، وڌوا
 ڌوڻيڙا - تر جا ماڻهو ڏٽ کائڻ وارا
 ڏوجه ڏيڻ - کير گڏ ڪري ورهائڻ ته جيئن مولا مينهن وسائي

ڏوريا - چونري جون نوڙيون
 ڏونگهري - (ڍاٽڪي) بصر
 ڏهر - پٽن جي وچ ۾ سنئين زمين
 ڏهري - پٽن جي وچ ۾ ٿورو زمين جو ٽڪر جو ڪجهه سخت هجي.
 ڏيڪرو - پٽ
 ڏيڪري - ڌيءَ
 ڍاڀي - ڍين واري ٻني
 ڍاڳو - ٻن پٽن جي وچ ۾ سوڙهي زمين جو تمام گهڻو وارياسو ٽڪر
 جتي هلڻ ۾ مشڪلات ٿئي.
 ڍاٽ - وارياسو ملڪ
 ڍاٽڪي - ڍٽ جي ٻولي
 ڍاٽي - ڍٽ جو رهاڪو
 ڍار - ڍٽ جي لاهي
 ڍاڻي - (جمع ڍاڻيون) نئون وسائيل ڳوٺ
 ڍٽ - وارياسو ملڪ
 ڍرتاڻ - پٽ جي لاهي
 ڍرڪاڻ - پٽ جي لاهي
 ڍومڻ - مٽيءَ جو اڌ گول پيالو، ماني، ڀاڄي، يا لسي رکڻ جو طباق
 راڻڙيو - لسي، ٻاجهر ۽ ٿوگنيسي مان ٺهيل ڀاڄي
 راسو مينهن - آهستي وسندڙ مينهن
 رائو - پٿرن جي سنهي پور
 روهيراڙو - روهيڙي جي وڻن واري ٻني
 ريڪر - نرم زمين

رپل - ڳوٺن لڳ زمين جو سنئون ٽڪر جتي راند رهي سگهجي.

ساڪر - (ڍاٽڪي) مصري

سامروٽي - ٿر جي هڪ طبعي بناوت جو نالو

سانتو - بيواهه، وڏو

سپراتي - سگهڙ زال

سر - تلاءُ

سُرئي - چوئري تي رکيل ۽ کنڊريل گاهه

سرهاتو وهانءُ - بنا بدي بنا پئسي سڱ ملڻ وارو وهانءُ

سڪالڙو - (ڍاٽڪي) بيمار

سن - لوڻ جي پيدا ٿيڻ واري زمين

سورانگهي - اڻ تي پئي جنگهون هڪ پاسي ڪري ويهڻ

سُوڪر - پري کان ايندڙ برسات جو سوسات

سوكير - شاهوڪار

سومت - گند

سوئيڪو ڪنڊو - ڪنڊي جو وڻ جيڪو سو سالن کان مٿي جي

عمر جو هجي.

سيت - پپ جي پاڙ

صبوحڙي - صبح جي ماني

قدولي - (ڍاٽڪي) اجائي ڳالهه

قريڙي - کوهه مٿان کان يا سينيٽ جو چورس چوڪ

قگايو - (ڍاٽڪي) اڇلايو

قُلاتي - بيواهه، وڏو

قُلي - ٽوڳ جو پور

ٺُليا - اڪ جا گل
 ٽوگيسي - ٽوگ جو پور
 ٽوگارو - ٽوگ جي وٽن واري ٻني
 کانو - سنئين ۽ سخت زمين
 ڪاٺي - سنئين ۽ سخت زمين
 ڪارينگ - هندائو
 ڪاريون - چٽيون
 ڪُٽ - ٿر ۾ هڪ قسم جو مچر
 ڪتا - ٽوگ جي ٿل ۾ اندر سنڀا تاندورا
 ڪپرو - واريءَ جو ننڍڙو دڙو
 ڪپُريو - ڪونر
 ڪرسي - ڪنڊي جي ڪاري ڪاٺي
 ڪرُهو - لائڊيءَ جي ويڪر وارو پاسو
 ڪريون - هندائي جا بچ
 ڪڙچ - چونري جو گول دائرو
 ڪڙسيو - پتل جي لوٽي
 ڪڙو - ٻن ڪاٺين ۽ چڊن ڏاڪن وارو دروازو
 ڪڙيون - پيرين جا ساڻي رنگ جا ڪچا پير
 ڪنٿيرا - ڪنڊن وارو ڪنڊي جو وڻ
 ڪَننو - ٿر جي هڪ طبعي بناوت جو نالو
 ڪُني - خيرات
 ڪُوڪڙ - سڪل پيرون
 ڪوڪلا - سڪل چيڙ
 ڪونڊي - مٽي جو طبخ جنهن ۾ اٽو ڳوھجي

ڪهنٽو - ڪنڊو
 ڪيڻ - (ڍاڻڪي) ڪيڏانهن
 ڪاٿيو - لسي، ٻاجهر ۽ ٿوگيسي مان ٺهيل پاڇي
 ڪاٺڙ - ٿر جو اتر وارو حصو
 ڪٽي - لوئي
 ڪٽينگن - سڻياڻ
 ڪوڪا - ڪنڊي وٺ جون پڪل ڳاڙهيون سگريون
 ڪيڇڙ - ڪنڊي جو وٺ
 ڪيڇڙارو - ڪنڊي جي وٺن واري ٻني
 ڪاٺوڙ - پٽ جي مٿاڇري تي هيٺاهون هنڌ جتان ماڻهو ۽ مال لنگهي
 ڪپاڏوڻي - ڪپڙن توڻ لاءِ تراشي
 ڪٽڪا - نر جون پڪل نموريون
 ڪڏھ چڪو - ڊپ ۽ ڪپ جون نوڙيون
 ڪُرس - واريءَ ۾ پيرن جي اندر ويڃڻ سان زمين ۾ کڏو ٺهي پوڻ
 ڪگهريون - ٻاجهر جو ڳڙ پيل مٺو پٽ
 ڪوتر - آڪھ، برادري
 ڪوچر - مال جي چرڻ لاءِ زمين جو ٽڪر
 ڪوچار - تڙڪول جي سامهون وارو پاسو، پٽن جو اهو پاسو جنهن
 تي تڙڪو نه پوي.
 ڪوڏيا - اٺ جي گوڏن تي ڀرت ڀريل ڪپڙي جو ٽڪر
 ڪوريند - اٺ جي سيني تي ڀرت ڀريل ڪپڙي جو ٽڪر
 ڪوڏڙو - ڪارونجهر جبل مان نڪرندڙ نئن
 ڪوٺر - ٻنين پاسي ۾ چار گهر
 ڪيو - (ڍاڻڪي) ويو

ڳارو - پٽ جو هنڌ جتان پاڻي وهي رستو ٺاهيو هجي
 گهاڙو - وڏو رستو
 گهرڙڪو - (ڍاٽڪي) سڪرات
 لاسوڙ - بنا ڪنڊن ڪنڊي جو وڻ
 لانجهه - پٽ جو هيٺاهون هنڌ جتان لنگهه هجي
 لڪ - پٽ جو اهو هنڌ جتان لنگهه هجي
 لوڏي - ٿيڙو
 لوءَ - چونري جو اندريون پاسو
 لهاڻ - پري کان ايندڙ ڪڪرن جي ڪاراڻ
 لينجهه - پٽ جي هيٺاهين هنڌ وارو مال ۽ ماڻهن جو لنگهه
 ماهيلي - زال، گهر واري
 مٿاري - پٽ مٿان سڌي زمين جتان ماڻهو ۽ وهڻ هلي سگهن
 مڇر - ڪنڊي جو پور
 مڇ - پٽ جي چيڙي وارو هنڌ جتي اوچائي يڪدم ختم ٿئي
 مڙهو - ٻن پٽن جي وچ ۾ وارياسو ننڍو زمين جو ٽڪر
 مڪا - کپڙن جو ميوو
 مگرو - ويڪري مٿاهين مٿاڇري سان زمين جو ٽڪر
 مندر - ٻه پٽون ڪنڊ تي پاڻ ۾ گڏيل وارو هيٺاهون هنڌ
 منڏهيڙو - چنو
 موٽو - (ڍاٽڪي) وڏو
 موٽيرو (ڍاٽڪي) - وڌيڪ وڏو
 مورو - ويڪري مٿاهين مٿاڇري سان زمين جو ٽڪر
 مونگهڙو - دروازو
 مهرات - شاديءَ کان اڳ واري هڪ رات

مهراڻو - ٿر جي هڪ طبعي بناوت جو نالو
 مهنتر - مينگهوڙن جو پتيل
 ميڙهي - ماڙي
 ميهه جا ماما - مينهن وساڙا
 ناڪو - پت جي وچ ۾ هيٺاهون ھنڌ جتان ماڻهو ۽ مال لنگهي
 نرھ - کٽن جي ڇيڙن جا تاندورا
 نُڪ - خاندان جي شاخ
 نوڻ - ٻن پٽن جي وچ ۾ ڊسٽر وارو مال جو لنگھ
 نيپو جھر - نم جو پور
 نيڙڪو - (ڍاٽڪي) اڃان ويجهو
 نيڙو - (ڍاٽڪي) ويجهو
 وانڊ - هڪ معمولي پونگو
 وانثر - برسات کان اڳ لڳندڙ طوفان
 وٽ - ٿر جي هڪ طبعي بناوت جو نالو
 وڇاڻا - وڇاڻ لاءِ ڪپڙو
 وسناڻ - گاهه جا بچ پاڻيءَ ۾ پسائي اڪري ۾ ڇڙڻ
 ونگو - ٿر جي هڪ طبعي بناوت جو نالو
 ويريون - تانگها کوهه
 ويڙهو - لوڙهي اندر مال جو واڙو
 ويئر - ٻن پٽن جي وچ ۾ سوڙهي زمين جو ٽڪر
 هاڏو - کانءُ
 هٽو - (ڍاٽڪي) هيو، هو
 هُون - (ڍاٽڪي) آءُ، مان
 هيڪل گوديون - وڻ وانگر ٿر سان جاريون

ضمیمو ”ب“

(۱) ڊاٽڪي يا ٿاريلي محاورو - ٿرپارڪر ضلعي مان:

آج اويلا ڪيون آويا ڪهڙو مجھ مین ڪام،
ٿانرو مھنتو گھر ناھین آئي سگھیرو سام.
شھر آجین ھون ڦریو محلي آویو آج،
تاس اویلو آویو توج ٻالائو ڪج،
چندر گیو گھر اڀئي راجا تو پي گھر جا،
مین اٻلاسي سي ڪینو ٻلائو تون ڪیھر ھون گا،
ڪیھر ڪوالي بڪي چالي بڪي ناھر،
جوکو لاڳسي جند نین لاکون ڪرین بچار.
ایو شینھ پچاڻا ھیکل گر اڀیھ،
گھر آندران را یونڊي تو تان شرم نہ آوي شینھ،
سج سھیچی سینگار، راجا ڪري پکار،
جوکم لاڳسي جیانین لاکون ڪري بچار.
ٻاھري ڏجي ڪیتر نان ٻاري ڪیت نان کائي،
راجا ڏنڏي رعایت نان جڙ ري ڪوڪ ڪڍي لاڳ جائی،
ڪوڪ مت ڪري سھیچی، ڪوڪ ڪاڻینگی ھو،
ڪیھر ڪي مک ٻڪري چوڻي سڻي نہ ڪو،
آئي ڌیان آپ ري آئي مت لوپو آپ،
ھون ڪوالي تون برھمڻ ھون ٻیٽي تون ٻاپ.

(۲) ٿاريلي يا ڍاٽڪي نمونو، جيسلمير رياست مان ورتل:

هڪ ماڙهوءَ کي ٻه پٽر ها. هنن منجها ننڍي پٽر ابا کي چيو
”اي ابا مال منجها مهجو پاڳو هو سو مي کي ڏي. تڏهن هن هنن کي
پهجي موراڱ پراهي ڏنهي. گهڻ ڏينهن نه ٿيا ته ننڍو پٽر سڀ گڏ
ڪري اڳئين ڏيهه هليو گيو، ائون اوڻي لڇائيءَ منجهه پنهنجو ڌن
ويائي ڏنو. جڏهن سڀ ويائي چڪو تڏهن انهي ڏيهه مين ڏاڍو
ڏڪر پيو، ائون هن کي تنگچائي ٿيڻ لڳي تڏهن هو هٺي ملڪ جي
هڪ ماڙهوءَ وٽ ٽڪيو جهن هن کي پهجن ڪيترن منجهه ميو
(مرون) چرڻ کي مڪو، ائون اهو جي چل ميو کائيندا ها ته نسان
پاڻ جو پيٽ ڀرڻ چاوندو هو سي پاڻ هن کي ڪوئي ڪيئن ڏيندو
هو. تڏهن هن کي عقل آيو، ائون چوڻ لڳو ته منجهي پيءُ جي
پورهتن کي ڪاوڻ کان وڌندي ماني ٿيندي، ائون آءُ بک ٿو مران، آءُ
اٿي پهجي پيءُ وٽ ويندس ائون هن کي چونڊس ”ابا مهڻي الله جو ائون
تهجو گناهه ڪيو آهي هاڻي تهجو پٽر چوڻ لائق ڪين آهيان، موڪلي
تهجن پورهيتن منجهه هڪ جيڙو ڪر ”پوءِ اهو اٿي پيءُ ڏي گيو پر
اهو ارگوج هو ته هن کي پيءُ ڏنو ائون رحم ڪري درڪي پاڪر
وجهي گڏيو، ائون مٺي ڏنائين

ضميمو ”ج“

شاهه جي رسالي ۾ سر ڍول مارو جا بيت ۽ وائي

(بيت)

(۱)

اُتر واءِ ڪوندي، پَهلي موسم ميه
ٻالاڻڻ رونه، واليا جسمَ وساريين.

(۲)

اُتر ڏيسان اوڻيان، ڏکڻ ساوڻيان
ڍولو نروَر سپريين، ڏن پکر ڪڙيان
پڇو ڪُنڇڙيان، ڪوڻ هياري سڄڻين.

(۳)

ڍاڍي جي ڍول ملي، ته ڍولا نون ڪُهيج
ڪَرسَن پڪو، ڪن چڻيو لائو آپ ڪريج.

(۴)

ڍاڍي جي ڍول ملي، ته ڪهڙي سنئين لڄ
اڪيان ڪاجل موهيان، تلڪ ڪي پَر پڪج
په په پند پَهوري، اوسَت اوسَت لنگ.

(۵)

ڍولا، مارئي آيسي پاڻلي، سڀ پَري انڪاءِ
ناءِ نجيري منڪتو، مت لَکَ ڪَر ڪي جاءِ،

(۶)

اڪ بڻائي پاڻلي، ڏوبو ڌاج نه ڪاءِ

ڪنور جيڪي ڪاٺي رک، هٿ لڳي مرجاءِ.

(۷)

ڏينهو تڪ مَنار گهر، تسڪر جيڪي تڪ
سِرڪي سَو نيرو، ماري پاسي لڪ.

(۸)

مٿون ڏوٽي مٽ، ابي سورج سامهون
تاس نه پيٽي پيٽ، هيم ورنِي مارئي.

(۹)

رَم هُو نَسَنگ، رَم ارور پاسي ڪَت
گوشي تري ڪمان جي، ڪٻو نه ٿوٽي لڪ.

(۱۰)

رَم هونسَنگ رَم، ارسين ار لڱاءِ
ڦلان پري تارڙي، پورا پڳي نه جاءِ.

(۱۱)

اَر سَنگا، نه سپيا، ڏند ته ٻَٽيه ٻان
ڍول تماري مارئي، جيسا هنجھ نياڻ.

(۱۲)

اَر سَنگا، نه سپيا، نين ته منجهو منجهو
ڍول تماڙي مارئي، هٿي ڪرندا هنجھ.

(۱۳)

ارسَنگا، نه سپيا، نين تهر ونگت ونگ
ڍول تماري مارئي، هٿي ٻان نهينگ
ماري مند نيسَنگ، چاڙهي سيگ مُلڪ جُن.

وائي

(۱۴)

مٺن تو نڪري، ساڪه سنگ جائي ري
پي مون ۾ گڻ ايڪ نهين
ايڪ جئن ڪوجهي، ڏوجهي صورت نهين
توسين لڳا مورا جي
شاه نجف ڪي نوبت لاڳي، پھلي ٽڪورسين جائي ري
پي مون ۾ گڻ ايڪ نهين

(۱۵)

ساڄي ٿيان سيگڙي ورمڻ هات ڪري
وڙهندي سير ويرين، ڪوڏ ڪنڀان ڏي.

(۱۶)

آما پڪا جه آميان وڻ پڪا وڻيا
ڪوري پڪي ڪول، جي رس وهي نينا.

(۱۷)

ڪونجان رات، ڪر برڻو ارلي ٽوليا بيس
سُتي ڍول سنڀرڻو، ارلي ڀڳي ايس.





پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حسينيءَ وري 70 واري ڏهاڪي ۾ ئي لکيو:

انڌي ماءُ جڙيندي آهي اونڌا سونڌا ٻارَ
ايندڙ نسل سمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ڀرندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پَڪَ ڄاڻو ته اهو ڪوڙو آهي. نه ئي وري پَن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پَڪَ ڄاڻو ته اهو به ڪوڙو آهي.

جھڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ سُئل وارا پَن به مختلف آهن ۽ هوندا. اُهي ساڳئي ئي وقت اُداس ۽ پڙهندڙ، پَرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سَهڪاري ۽ رِضاڪار بنيادن تي ٿين، پر ممڪن آهي ته ڪي ڪم اُجرتي بنيادن تي به ٿين. اهڙي حالت ۾ پَن پاڻ هِڪڙي جي مدد ڪرڻ جي اُصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيٽائيز digitize ڪرڻ جي عَمَل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رُڳو پَن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليڱگن، ڇپائيندڙن ۽ ڇاپيندڙن کي همٿائن. پر ساڳئي وقت عِلَم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رُڪاوٽ کي نه مڃن.

شيخ ايار علم، ڄاڻ، سمجھ ۽ ڏاهپ کي گيت، بيت، سٺ، پُڪار سان
تشبيهه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇڏڻ ٿا؛
ريٽيءَ تي راتاها ڪن ٿا، موتي منجهه پهڙ ڇڏڻ ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛
گيت به ڄڻ گوريلا آهن.....

... ..

هي بيت اٿي، هي بم-گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،
جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَن سڀني کي چو، چالاڻ ۽ ڪينئن جهڙن سوالن کي هر بيان تي لاڳو ڪرڻ جي ڪوڏ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)